
ముందుమాట 
యం,జి.గోపాల్‌ ఐ.ఏ.ఎస్‌. 
కార్యనిర్వహణాధికారి, 
తి.తి. దేవస్థానములు, 
తిరుపతి. 


తిరుమల తిరుపతి దేవస్థానం ప్రజల్లో ధార్మిక చింతనను కలిగించడంతో 
పాటు ధార్మిక సాహిత్యాన్ని ముద్రించి విశేషంగా ప్రచారం చేస్తున్నది. 
తిరుమలలో వెలనిన అఖిలాండకోటి బబవ్మోండనాయకుడదైన శ్రీ 
వేంకటేశ్వరస్వామి పై భక్తిభావనతో రచనలు చేసినవారెందరో ఉన్నారు. వారిలో 
అన్నమయ్య ప్రప్రథముడు. అన్నమయ్య రచించిన తాళపత్రగ్రంథాలనేగాక 
ప్రాచీనకవుల తాళపత్రగ్రంథాలను కూడా సేకరించి పరిశీలించి, పరిష్కరించి 
అచ్చువేసిన పరిశోధకులలో అగ్రగణ్యులు శ్రీమాన్‌ వేటూరి ప్రభాకరశాస్త్రిగారు. 


కీ.శే. శ్రీ వేటూరి ప్రభాకరశాస్త్రిగారు క్రీ.శ. 1888 ఫిబ్రవరి 7వ 
తేదీన కృష్ణాజిల్లా పెదకళ్లేపల్లిలో శేషమ్మ, సుందరశాస్త్రి అనే పుణ్యదంపతులకు 
జన్మించారు. సంస్కృతాంధ్రభాషలో విశేషపాండిత్యాన్ని సంపాదించిన 
శాప్రిగారు మద్రాసులో కొంతకాలం తెలుగుపండితునిగా పనిచేశారు. తర్వాత 
మద్రాసు ప్రభుత్వ ప్రాచ్యలిఖిత పుస్తకభాండాగారంలో పరిశోధక పండితునిగా 
పనిచేసి అనేక గ్రంథాలను వెలుగులోనికి తెచ్చారు. ఉత్తమ పరిశోధన 
[గ్రంథాలను పరిష్కరించి ముద్రించారు. తిరుపతిలోని తి.తి.దే ఓరియంటల్‌ 
కళాశాలలో ఆచార్యులుగా పనిచేస్తూ తాళ్లపాక అన్నమాచార్య సంకీర్తనల 
రాగిరేకులను పరిష్కరించి వెలుగులోనికి తెచ్చారు. ఎంతోమంది శిష్యులను 
ఉద్దండపండితులుగా తీర్చిదిద్దారు. 


యోగివర్యులు, ఉత్తమపరిశోధకులు, బహుముఖప్రజ్ఞాశాలి, కి; 
ఆత్మదర్భనులైన శ్రీ శాస్త్రిగారి సాహిత్యసేవను గుర్తించి తి. తి. దేవస్థానంవారు 


2007వ సం॥లో శ్వేతభవనంలో “శ్రీ వేటూరి ప్రభాకరశాస్త్రి వాజయపీఠాన్ని” 
స్థాపించారు. ఈ పీఠం స్థాపించిన నాటినుండి వారు పరిష్కరించి రచించిన 
(గ్రంథాలను ముద్రించి ఆంధ్రసాహితీ లోకాని కందించడానికి తిరుమల 
తిరుపతి దేవస్థానం., శ్రీ వేటూరి ప్రభాకరశాస్త్రి వాజయపీఠం శ్రీకారం 
చుట్టింది. ఈ క్రమంలోనే ఇప్పటికి సుమారు పది గ్రంథాలకుపైగా ముద్రించింది. 
ఈ వరుస క్రమంలో వచ్చిందే త్రీ వేంకటేశ్వర వచనములు అనే గ్రంథం. 


ఈ (గ్రంథాన్ని తెలుగు సాహిత్యాఖిమానులందరు తప్పక ఆదరించి 
పఠించగలరని ఆశిస్తున్నాము. 


(యం,జి.గోపాల్‌ ) 


ర్చీద్రిక 
1 వచచనరచన 


ఆంధ్రవాజ్బయమునం బ్రాచీనకాలమున వచన కావ్యరచన 
మంతగాం గానరాదు. భారతాదికృతులలోం బద్యరచనముల నడుమ నెడనెడం 
గానవచ్చు వచన రచనలే కాని, వచనైకరచనలు చాలందక్కువ. పద్యైక 
రచనలంత కింకను జాలం దక్కువ. తిక్కన నిర్వచనోత్తరరామాయణ మొక్కటే 
యట్టీది పేర్కొనందగినది. సంనసృృతమునం బద్యైకరచనలే యెక్కువ. 
చంపూరచనలంతకుం దక్కువ. గద్యెకరచనలును దక్కువే. దక్షిణ దేశభాష 
లలోం గర్జాటకమున నొకతీరు గద్యరచనలు చాలంగలవు. అవి ప్రాయికముగా 
వీరశైవులు భగవత్రార్ధనాతత్త్వార్థ నిరూపణ పరములుగా రచించినవి. 
అట్టిరచనలం బెక్కింటిని జేర్చి కర్ణాటకుల 'వచనశాస్త్రము” అనుపేర బేర్మొనిరి. 
కొన్ని సంపుటములుగా నిటీవల వానినిం బ్రకటించిరి. కన్నడమున నాయా 
రచనము లించుమించుగాం బందడైండవశతాబ్టినుండి యారంభమయిన 
వనవచ్చును. ద్రవిడమునం బ్రాచీనకాలమున వచనైకరచనలు లేనే లేవంట! 
వ్యాఖ్యాన రూపవచనరచనములుండుంగాక. యవి వచన కావ్యరచనలనం 
దగినవి. 


సంసృృతమున వచన రచన ముత్తెజంగులని వామనుండు 
కావ్యాలంకారసూత్రమున నిట్లు చెప్పినాండు. 

“కావ్యం గద్యం పద్యం చ. గద్యం వృత్తగస్థి చూర్ణ ముత్మలికా 
ప్రాయం చ. పద్యభాగవ ద్వృత్తగన్థి. అనావిద్ధలలితపదం చూర్ణమ్‌. విపరీత 
ముత్మకలికాప్రాయమ్‌ ” అని. 


పద్యపాదభాగముల కలయికతో వృత్తముల వాసనం దోంపించు 
చుండు వచనరచనము వృత్తగన్థి. దీర్ధసమాసముల గడబిడలు లేక 
తేలికపలుకులతో నుండు పొడిపొడివచనము చూర్ణము. దీర్షసమాసముల 
గడబిడలు గలిగి యుద్ధతోక్తులతో నుండురచన ముత్మలికాప్రాయము నని. 


వామనునికిం దర్వాతివాండగు విశ్వనాథకవిరాజు వచనము 
నాల్టుదెజింగుల విభాగించెను. “వృత్తలేశవిహీనమయినగద్యము ముక్తకము 


ల పీఠిక 


వృత్తగంధి ఉత్మలికాప్రాయము చూర్ణకము నని నాలుగు విధములు.. తొలిది 
సనమానరహితము. రెండవది వృత్తభాగములతోం గూడుకొన్నట్టిది. 
మూందవది దీర్హసమాసాధ్యము. నాల్గవది యల్పసమాసకము. 


పయి రచనాప్రభేదములలో రెండింటికి మాత్రము తెలుంగున 
భారతాది కృతులలోని వచనభాగములనుండి లక్ష్యములెత్తి చూపవచ్చును. 
ప్రాయికముగాం గవిత్రయమువారి రచనలలోని వచనరచనములు 
చూర్ణకములనందగినవి. నాచనసోమన, పోతన ప్రభృతుల రచనలు గొన్ని 
యుత్మలికాప్రాయములనవచ్చును. వృత్తగంధి రచనలు తెనుంగునం 
బ్రాచీనకాలమున నంతగా లేవు. ప్రబంధరాజ వేంకటేశ్వర విజయవిలాసమున 
వృత్తగంధి వచనరచనలున్నవి. నేంటికాలమున శ్రీగిడుగు రామమూర్తి 
పంతులుగారు రచించిన* 'ప్రాందెనుగుంగమ్మ' వృత్తగంధియే. మచ్చుతునుక- 


'సిరిందాల్చుటేం దొగింజిన్ని చూడ్కులం జూచు తెనుంగుం జదువుల 
రచ్చ తీర్చరులారం గ్రిందను గైవ్రాలుసేసిన నే నయా! యణకువ మెజయుచు 
నాయోపు కొలందిం దెనుంగుంజదువులగులిచి జాను మివలంగం దొలితెనుంగు 
నుడులనం దేటతెల్లగను విన్నపమొక్కండు వినిపింతు మిమ్ము మోడ్చియు 
నిరుచేయి మైోంకరిలంబడియు నెజంగియుం గైవార మొనరంగం జేసి తద్దయు 
వేండుదు నాలింపుండయ్య మీరపోఠెను నేను బ్రాంబొత్తములు సాలంజదువలేని 


కర్ణాటకమున గూడ వృత్తగంధి రచనములున్నవి. రామాశ్వమేధాదు 
లందు లక్ష్యములు చూదడనగును. 


సంస్కృతమున వామనుండు పేర్శొున్నముత్తెజంగుల రచనము 
లునున్నవి. కాదంబరీ, దశకుమారచరిత్ర, యశస్తిలక చంపూ ప్రభృతు 
లందును, శ్రీభగవద్రామానుజాచార్యులవారి గద్యత్రయమునందును, 
పాల్కురికి సోమనాథుని గద్య గ్రంథమునందును వీనికి లక్ష్యములున్ననవి. 
శ్రీభగవ 'ద్రామానుజాచార్యులవారి గద్యత్రయముననుండి ముత్తెజంగుల 
రచనలకు మచ్చుతునుకలం జూపుచున్నాందను. చూర్ణమునకు ఆ 


అపారకరుణాముధే, అనాలోచితవిశేషా విశేష లోకశరణ్య, 
ప్రణతార్తిహర, ఆశ్రితవాత్సల్యైక మహోదధే, అనవరతవిదితనిఖిలభూతజాత 


*మూ- ఆంధ్రసాహిత్య పరిషత్పత్రిక సంపుటము 2 సంచిక 3 


శ్రీ వేంకటేశ్వరవచనములు 8 


యాథాత్య, సత్యకామ, సత్యసబజ్మల్ప, ఆపత్సఖ, కాకుత్‌స్థ, శ్రీమన్నారాయణ, 
పురుషోత్తమ, శ్రీరబ్జ్బనాథ, మమ నాథ నమో£_. స్తుతే. 
(శ్రీరబ్బగద్యమ్‌) 
ఉత్మలికాప్రాయమునకు ఆ 

స్వచ్చన్దానువర్తి స్వరూపస్థితి ప్రవర్తిభేదా శేష శేషతైకరతిరూపనిత్య 
నిరవద్య నిరతిశయ జ్ఞాన క్రియెశ్వర్యాద్యనన్త కల్యాణగుణగణ శేషాసన గరుడ 
ప్రముఖ నానావిధానన్నపరిజన పరిచారికా పరిచితచరణయుగల పరమ 
యోగివాజ్మానసాపరిచ్చేద్య స్వరూపస్వభావ స్వాఖిమత వివిధవిచిత్రానన్త 
భోగ్యభోగోపకరణ భోగస్థాన సమృద్దానన్హాశ్చర్యానన్త మహావిభవానన్త పరిమాణ 
నిత్యనిరతిశయ శ్రీవైకుణ్ణనాథ - (శరణాగతిగద్యమ్‌) 


వృత్తగంధికి- 


ప్రత్యగ్రోన్మీలిత సరసిజసదృశ నయనయుగలం - స్వచ్చనీలజీమూత 
సజ్మాశమ్‌ -అత్యుజ్వ్వల పీతవాససం - స్వయంప్రభయా అతినిర్మలయా 
అతిశీతలయా స్వచ్చయా మాణిక్యాభయా - కృత్స్నం జగద్భాసయన్తమ్‌ -అచిన్య 
దివ్యాద్భుత నిత్యయౌవన న్వభావ లావణ్యమయామృత సాగరమ్‌ - 
అతిసౌకుమార్యా దీషత్రృస్విన్నవదాలక్ష్యమాణ లలాటఫలక దివ్యాలకావలీ 
విరాజితం - ప్రబుద్ధముగ్దాంబుజచారులోచనం - సవిభమభూూలతమ్‌- 
ఉజ్జ్వ్వలాధరమ్‌ - శుచిస్మితం - కోమలగణ్దమ్‌ - ఉన్నసమ్‌ - ఉదగ్రపీనాంస 
విలమ్బికుణ్ణలాలకావలీబన్ఫరకమ్చుకన్ధరం - ప్రియావతం - సోత్పల 
కర్ణభూషణ శథాలకా విమర్దశంసిభి శ్చతుర్శ్భి రాజానువిలమిఖీ ర్భుజై ర్విరాజితం 
- అతికోమలదివ్యరేఖాలజ్బతాతామకరతలం, దివ్యాబ్బులీయకవిరాజితమ్‌, 
అతికోమలనఖావలీవిరాజితం, అనురక్తాజ్లులీఖిరలంకృతమ్‌, తత్‌క్షణోన్నీలిత 
పుణ్దరీక సదృశ చరణయుగళమ్‌. జ(జ్రీ వైకుణ్బగద్యమ్‌) 


తెలుగునం లక్షణగ్రంథకర్తలు వచనరచనలనిట్లు పేర్శొనిరి. 


“క కనుంగొనం బాదరహితమై 
పనుపడి హరిగద్దెవోలె బహుముఖ రచనం 
బున మెజయు గద్యమది దాం 
దెనుంగు కృతుల వచనమనంగ దీపించుంగడు౯ . 


*ఇందు ఆళవందార్లస్తోత్రరత్నశ్లోకముల తునుకలున్నవి. 


త్త పీరిక 


గద్యము - స్వస్తి సమస్తభువనరక్షాదక్ష శ్రీపుండరీకాక్ష భుజగపతి 
సింహాసనారూధఢ సురనికరమకుటతటఘటిత సురుచిరమణిగణప్రభావిభాసిత 
పాదపీఠ వేదనినాదానుకార గౌరవలలితనూపురాలంకృత చరణసరసిజయుగళ 
నవ్యపదాంగుష్టనఖమయూఖరేఖాయిత సురసరిత్ర్రవాహ పీత్రాంబరధర నూత్న 
మేఖలాకలితకటితటప్రదేశ చతురానన జనకనాలళీకశోభితనాభిసరోవర యఖండ 
బ్రహ్మాండకలాపగోపననిపుణోదర క్షీరసాగరతనయా మనోజ్ఞ గేహీకృతవిపుల 
వక్షస్‌స్టల కనత్మనక కటక కేయూర ప్రముఖభూషణభూషిత చతుర్భుజ శంఖ 
పంకజసుదర్శనగదాధర కిరీటకుండలాభిరామ యనవరత ప్రసన్న వదన 
కౌందిన్యవరద శ్రీయనంతపద్మనాభ నమస్తే నమస్తే నమః-” (అనంతుని 
ఛందము) 


“ఇంక నందు గద్యలక్ష్యంం - మజియు నందు గద్యయు నైదుభేదంబుల 
విహరించు - నయ్యవి యేవంటేను గద్యయు, బీరుదుగద్యయు, చూర్ణికయు, 
వచనంబును, విన్నపంబులు నన గద్యభేదంబు లైదును ప్రమోదంబున వివిధమ్ములై 
వినోదించు నందు గద్యక్రమంబెటువలె నంటేని 1 గద్య - అనుకరణ శబ్దయుక్తంబె 
యొప్పు నందు 2 బిరుదుగద్య - సంబోధనాంత పదబంధురంబిునై వర్తిల్లు నందు 
3 చూర్ణిక - ద్వివచన బహువచన సందర్భములగు విభక్ష్యృనుశాసన సమాసాది 
సమాసాదిత కల్చ్పనానల్పజల్పితంబై వెలయు నందు 4 వచనంబులు - బముహకార 
రచనానిచయ ప్రాచుర్యమ్ములె సంచరించు నందు 5 విన్నపంబు - లన్న విన్ననై 
బుజుమార్లమ్ముల ననుగమించి మించు నీపంచవిధమ్ములు మితివిరహితమ్ములై 
స్వేచ్చాకల్ప్బనాగౌరవమ్ముల కాలందుల విలసిల్లు” (లక్షణశిరోమణి) 


మీంది లక్షణగ్రంథకర్తలలో ననంతుండు పదునైదవ శతాబ్టివాండు. 
ఆతండు చెప్పినగద్యలక్షణమున కనుగుణముగానే కర్ణాటాంధ్రభాషలలోని 
ప్రాచీనవచనైకరచనలున్నవి. లక్షణశిరోమణికారుండు పొత్తపి వెంకటరమణ 
కవి పదునేడవశతాబ్టివాండు గాంబోలును. ఆతండు వచనరచనల నైదు 
విధముల విభజించినాందడు. అతండు పేర్శొాన్న “విన్నపములే యనంతామా 
త్యుండు చెప్పినగద్యములగును. ఇట్టి రచనములొకటి రెండు నిమిషములకు 
మించనికాలమున6 జదువందగినవై స్తుత్యదేవతా సంబోధక పదాంతములై 


శ్రీ వేంకటేశ్వరవచనములు ర్‌ 


యుందును. వీనినే తాళ్ళపాకవారు వచనగీతములని, తాళగంధిచూర్ణకములని 
కూడం బేర్మొనిరి. ఈ విషయమింక ముందు వివరింతును. అనంతామాత్యుని 
నాంటికిం దెలుంగున భారతభాగవతాది [గ్రంథముల వచనైకరచనలు లేవు 
గాంబోలును! అట్టివాని నాతండు పేర్కొనలేదు. పదునాజఖవ శతాబ్దినుండియే 
భారతభాగవతాదుల వచనైక రచనలు తెలుంగున వెలసినట్లున్నవి. లక్షణశిరో 
మణికారుం డట్టి వానిని దాను విభజించిన పంచవిధవిభాగములలో నాలుగవ 
భేదమగు 'వచనముగా” నిర్వచించినాండు. ఈతని నాంటికిం జూర్లిక 'పొడిపొడి 
పలుకుల ప్రసన్నరచన గాకి సంస్కృతపుటుత్మలికా ప్రాయ రచనగా మాటినది. 
ప్రబంధరాజ వేంకటేశ్వర విజయవిలాసాదులందింకను సర్వలఘు వచనములు, 
అంత్యానుప్రాస చతుర్దళ చూర్ణికలు మొదలగు వచనచిత్రరచనా ప్రభేదములు 
చూడందగును. మజియు నంధ్రమున నన్నయాదికవుల కృతులలోని 
యాశ్వాసాంత వచనరచనలను 'ఆశ్వాసాంతగద్యము' లని పేర్మానుట కలదు. 
అవి లక్ష్యంశిరోమణికారుండు చెప్పిన “బిరుదు గద్యము లగు ననుకొనవచ్చును. 
అట్టి బీరుదగద్యములు సంబోధనాంతములుగా నుండవలెనని యాతండు 
చెప్పినాండు. అట్లే ప్రాచీనరాజుల బిరుదుగద్యములు నున్నవి గాని యా గద్యముల 
కెల్ల సంబోధనాంతత నియతముగా నుండునన్న నిర్ణయము నిలువదేమో! 
ఆశ్వాసాంత బిరుదగద్యములు సంబోధనాంతములుగా నుండవు గదా! 


అనంతామాత్యుందు (వచన) గద్య మనియు, లక్ష్యణశిరోమణికారుండు 
విన్నపమనియుం బేర్క్శొన్నతీరు రచనములవి సంస్కృతమున శ్రీభగవ 
ద్రామానుజాచార్యులవారు రచించిన గద్యత్రయమును బాల్సురికి సోమనాథుండు 
రచించిన పంచప్రకారగద్యాదులును బురస్మరించుకొని కర్ణాటాంధ్రములలో 
వైష్ణవ,శెవభక్తులు సాగించిన రచనములయి యుండునని నే ననుమానించు 
చున్నాండను. తెలుంగున నాకుం గానవచ్చిన యిట్టి రచనలలోం బ్రాబీన 
మనందగినవి 'సింహగిరి వచనములు” వీనికిం గృష్టమాచార్య సంకీర్తనము 
లని నామాంతరము. * 
*ఆ్ర వచనములు రచియించిన కృష్ణమాచార్యుండు కాకతీయ ప్రతాపరుద్రుని నాంటి 
వాందని యేకశిలానగరచరిత్రాదులవలనం దెలియనగును. 


మచ్చున కాతని వచన మొకటి :- 


“దేవా! పదికోట్ల యజ్ఞాదిక్రతువులు నడపంగానేమి, తొమ్మిదికోట్ల 
తులాభారంబులు తూంగంగానేమి, యొనిమిదికోట్ల సువర్ణదానంబులు, నేడు 
కోట్ల గోదానంబులు, నాజుకోట్ల భూదానంబులు, నయిదు కోట్ల కన్యాదానం 
బులు, నాలుగుకోట్ల వస్తదానంబులు సేయంగానేమి, మూండుకోట్ల సత్యాది 
వ్రతంబులు సలుపంగా నేమి, రెండుకోట్ల యన్నదానంబులు గావింపంగా 
నేమి, కోటిస్నానంబులు సేయంగా నేమి, మీ నామోచ్చారణంబు సేయక! 
పదివేల యజ్ఞాదిక్రతువులు నడిపిన దేవేంద్రుండు నిలువెల్ల యోనులయ్యెను. 
తొమ్మిదికోట్ల తులాభారంబులు తూంగిన దుర్యోధనుండు యమపురికేంగెను. 
ఎనిమిదికోట్ల సువర్ణదానంబులు సేసిన కర్ణుండు షుండికొండమీంది యన్నంబుల 
కపేక్షించెను. ఏడుకోట్ల గోదానంబులు చేసిన కార్తవీర్యార్దునుండు గోహత్యా 
బ్రహ్మహత్యా పాతకంబులం బొందెను. ఆలుకోట్ల భూదానంబులు చేసిన 
బలి విష్ణు పాదంబునం బాతాళంబున కేంగెను. అయిదుకోట్ల కన్యాదానంబులు 
చేసిన ధ్రువుండు కాళీక్షేతంబునం బండ్రెండువేల యేండ్లు భిక్షంబెత్తెను. 
నాలుగుకోట్ల వస్త్రదానంబులు చేసిన మార్మండేయుండు మతిహీనుండాయెను. 
రెండుకోట్ల అన్నదానంబులు చేసిన ధర్మజుండు యమపురి తొంగిచూచెను. 
కోటిస్నానంబులు చేసిన కుమారస్వామి కోరిక సిద్ధించదాయెను. దేవా! మీ 
నామోచ్చారణంబు చేసి ప్రహ్హాదనారద పుండరీక వ్యాసశుక శౌనక భీష్మ 
దాల్బ్యరుక్మాంగదార్జున బలివిఖీషణ భృగుగాంగేయాక్రూర విదురాదులగు 
పరమ భాగవతోత్తములు కృతార్థులైరి. కావున, యతిరామానుజ మునిపరం 
దాతారు (?) అనాథపతియైన స్వామీ సింహగిరి నరహరీ నమోనమో 
దయానిధీ.” (సింహగిరి నరహరి వచనములు ౫కృష్ణమాచార్య సంక్షీర్తనములు. 


*స్టీ కటకేంద్రుకూంతురి కౌగిటిలోం దక్శాం 

జెళ్ళపిళ్ళస్వామి చేతంగాదు 

కృష్ణమాచార్య సంకీర్తనంబులం జొక్క 
సింహాద్రి యప్పని చేతం గాదు 

కవ్వంపుంగొండ సంఘర్ష్నణోద్ధతిం జక్క 
త్రీ కూర్మనాథుని చేతంగాదు 

శాక్యతొండని జాలజదికెంతయును స్టుక్కం 
జెన్నమల్రేశునిచేతం గాదు 

ఇంకను నిట్టివి శంకరవచనములని, శఠకోప విన్నపములని, కాల 
జ్ఞాన వచనములని, కాశికావచనములని, భవానీమనోహర వచనములని, 
శివరాజయోగ వచనములని, లక్ష్మీవల్లభ వచనములని, శేషగిరినాథ వచ 
నములని మజియుం గొన్ని పేళ్ళతో వచనరచనలు ప్రాబచీనములు గానవచ్చు 
చున్నవి. అవి యెల్ల నించుమించుగాం బదునాలుగవ శతాబ్దికి దరువాతివే 
కాందగు ననుకొందును. ఇప్పటికి నా యెజుక కందినంతలోంగాల 
నిర్ణ్మయముంజెప్పందగిన ప్రాచీనవచనరచనలలోం గృష్టమాచార్య సంకీర్తనముల 
తర్వాత “వేంకటేశ్వర వచనములే” పేర్ళొనందగినవి. ఈ రెంటిలోం దొలిది 
పదుమూండవశతాట్టి తొలిది. రెండవది పదునైదవ శతాట్టి తుదిది. ఇక్కడం 
బ్రసక్తములు శ్రీ వేంకటేశ్వర వచనములు. 


పవనజవననిరాథఖూాటయవనమఘోట 
హరణజయధాటి మీచేతనౌనె మేటి 
వౌదు వొకసన్నం జూడు మేలా పరాకు 
శత్రుసంహార! వేంకటాచలవిహార! 


తాళ్ళపాక చిన్నన్న దండెమీటులు గావు 
గోమాంనభుగ్ధనుర్దుణరవంబు 
బంటొసంగిన బంకమంటి పువ్వలు గావు 
యవనాధముల చిలుకంపగములు 
*సాముడిగ్గియనీటి చల్లులాటలు గావు 
పాశ్చాత్యభటుల తుపాకిగుండ్లు 
సంపెంగబాకులు జరగించుటలు గావు 
రిపులపాళెములు దర్లించుపగలు 
బంటుపంతము తగదంచు6 బంటకాంపుం 
దనము గైకొంటివిది మంచిగుణమె దినము 
జనము దెచ్చిన ధనము లప్పనములిచ్చి 
శత్రుసంహార! వేంకటాచల విహార ! 
పొట్టేళ్ళగతిం బట్టి బోడిసన్వాసుల 
థీయని తాంకు లాడించునొాకండు 
సోమయాజుల బ్రహ్మసూత్రముల్‌ దంచి సిం 
గాణివింద్రకు నల్లె గట్టు నొకడు 
ఖూబుఘోడాయంచు గుడికీలు గుఖజ్జిము 
నెక్కి ధేయని తజటెత్తు నొకండు 
1. శ్రీ వేంకటేశ్వర లఘుకృతులు లో చల్లని పన్నీటి” అని పాఠాంతరం. 


రా 


రా 


2. తాళగంధి చూర్ణకములు 


ఇవి తిరుపతి క్షేత్రమున శ్రీ వేంకటేశ్వరస్వామి వారి దివ్యాస్థానమున 
సంకీర్తనాచార్యులుగ సుప్రఖ్యాతులయిన తాళ్ళపాకవారు రచించిన వానిలోనివి. 
ఏతత్మర్త తాళ్ళపాక పెదతిరుమలాచార్యుండు. పదునైదవ శతాబ్ది చతుర్థ 
పాదమున జనించి పదునాజఖవ శతాబ్ది పూర్వార్ధమున వర్తిల్లినవాండు. *1ఈ 
పెదతిరుమలాచార్యులవారికిం గుమారుందయిన చినతిరుమలాచార్యుండు తన 
తండ్రి 'పెదతిరుమలాచార్యులు వ్యాఖ్యానించిన తీరుననుసరించి తన తాత 
తాళ్ళపాక యన్నమాచార్యుండు సంస్కృతమున రచించిన “సంకీర్తన లక్షణమును” 
దెలుంగునకుం బరివర్తనము చేసెను. అందీ వచనరచనల నిర్వచన మిట్లున్నది. 


“'మజియుం జూర్జాఖ్యపదంబెట్టిదంటేని -ా 
ణి ల 


క॥ ధరం గృష్హాచార్యాదిక 
పరికల్పితపదము తాళబంధచ్చ్భందో 
విరహితమై చూర్తాఖ్యం 
బరంగు నది నిరుక్తనామ భాసితమగుచున్‌. 


పై కాలుగొమ్మని బల్మింగోమటివారి 
చెలువపైంబడి బూతుసేయునొకండు 
యవనసమ్మర్ద దుర్దినంబైన దిగువ 
తిరుపతిని జూడు మిటువంటితటిని నిదుర 
పోవుచున్నాండు మీయన్న లేవలేక 
శత్రుసంహార! వేంకటాచల విహార! 


1.ఆతని కాలముననే యీ వచనములు రాగిరేకులమీందం జెక్కింపంబడి 
తిరుపతి దేవస్థానమున భద్రపజుపంబడినవి. ఈ వచనములేకాక తాళ్ళపాకవారి 
పద్యగద్యగేయ రచనములనేకములు రాగిరేకులపైం జెక్కబడి భద్రపణుపంబడినవి. 
అందుంగొన్నిజేకులు అహోబలమునకు శ్రీరంగమునకును గూడంజేర్చంబడినవంట; 
ఇటీవల నహోబలములోని రాగిరేకులు కొన్ని రాగిపాత్రలకై యమ్మ బడినవనియు, 
నట్లమ్మంబడినవి నాలుగయిదు వందల రూపాయల విలువంగల రాగిరేకులనియు, 
వింటిని. తిరుపతి జేకులమీంది సంకీర్తనాదులు శ్రీ తిరుపతి దేవస్థానమువారిప్పటికి 
గొన్నింటి ముద్రించిరి. 

మజియుందచ్చూర్జవిధంబెట్టిదనిన - 


క॥ ఛందోగణముల నియతిం 
బొందక తాళప్రమాణమునం గడుం జెలువై 
కొందటిచేం దచ్చూర్ణం 
బందముగాం దాళగంధి యనంబొగడొందున్‌. 


పూర్వోదాహృతమైన సంకీర్తనలక్షణ [గ్రంథ నిర్వచనము చొప్పున 
దాళగంధిచూర్ణము లనందగిన యీ వచనములను రచించి శ్రీ స్వామివారి 
సన్నిధిని శ్రీ తాళ్ళపాక పెదతిరుమలాచార్యుండు రాగతాళములతో నాలాపిం 
చువాండు కాంబోలును ! రాగిరేకులనుండి యెత్తి శ్రీ తిరుమల తిరుపతి దేవ 
స్థానమువారింతకు ముందు ముద్రింపించిన వచనములు నలువదేడింటికి 
రాగతాళములు నిర్ద్ణీతములయి యున్నవి. మజియు నందీ వచనములు 
“వైరాగ్యవచనమాలికాగీతము' లను పేరంబేర్శొనంబడినవి. అనంగా నివి 
వచనములే యయినను గీతములుగాం బాడందగిన వన్నమాట! అందుచేతనే 
యివి సంకీర్తనలక్షణమున “'తాళగంధిచూర్ణకపదము' లని పేర్ళొనంబడినవి. 
సంస్కృతమున వామనుండు వృత్తగంధి, ఉత్కలికాప్రాయము, చూర్ణము, 
నని ముత్తెజంగుగల వచనరచన చెప్పంగా నితం డా చూర్ణమును వచన 
విభాగముననే తాళగంధి యని పదరచనా విభాగముగాం గల్పించినాండు. 
ఈ తెజఖంగు వచనరచనలకుం జూర్ణమను పేరు పొడిపలుకులతో నుండుటచే 
నేర్పడినదగుట నీతండు సూచించినాండు. మన యీ వేంకటేశ్వరవచనములు 
పొడిపొడిపలుకుల కూర్చే కాని, యిందుద్ధతోక్తులు, ప్రాఢధసమాసములు లేవు. 
ఇట్టి పదరచనములకుం గృష్టాచార్యాదులు పరికల్పకులని యా సంకీర్తన 
లక్షణపద్యమున నున్నది. ఇంతకుముందు నే నుదాహరించిన కృష్ణమాచార్య 
సంక్షీర్తనములకర్త కృష్ణాచార్యుందే సంకీర్తనలక్ష్యంకారుండు పేర్మొన్న కృష్ణాచార్యుండు 
కాంగలడు. ఇట్టి రచనములకుం గృష్టమాచార్య సంకీర్తనములనంబడు సింహ 
గిరి నరహరివచనములే ప్రప్రథమ రచనములని యీ సంకీర్తనలక్షణ గ్రంథోక్తిని 
బట్టి గుర్తింపనగును. దీనిని లక్ష్యీకరించుకొనియే యనంతామాత్యుండు 
గద్యనిర్వచనము నట్లు చేసియుండును. తర్వాతికాలమున నిట్టి వచనములు 
“విన్నపము” లనియుం బేర్శొనంబడినవి. 
1. గంథావసానమున ముద్రింపంబడినవి. 

వేంకటేశ్వరవచనములు - వాని యోగ్యత 


ఈ వచనములకు రచనములో నామపూర్వి యేదియుంగానరాదు. 
వస్తువిన్యాసమునంగూడం గ్రమపద్ధతి యేదియుందోంపదు. కవి యప్పు 
డప్పుడు తనకుం దోంచిన తత్వవిషయముల నీశ్వరస్తుతిపరములు గావించి 
విడివిడిగనే వచనములుగా రచించినాండు గాంబోలును! ఇందు విశిష్టాద్వైత 
సిద్ధాంతవిషయములు సర్వత్ర కరడుగట్టియున్నవి. గ్రంథకర్త స్మార్తనందవరీక 
బ్రాహ్మణుందడైనను వైష్ణవమతము స్వీకరించినవాండు. జాలిజాలిగాం గొసరి 
కొసరి శ్రీ వేంకటేశ్వరస్వామిని గవి యేతద్వచన రచనలలో6 బలుదెజం 
గులం బరమార్ధలబ్ధికై ప్రార్థించును. విశిష్టాద్వైతసిద్ధాంతపు జీవగజ్జయగు 
“శరణాగతి” యిందుం జాలంజక్కంగా సవదరింపంబదినది. కవి యిందు 
స్వామిని బలుచోట్ల నేకవచనముననే తేలికగా “నీ వని యెచ్చరించును. 
తోడ్వోంగొన్నిపట్టుల 'మీ' రని గొప్పగా బహూకరించును. తండ్రియొడిలో 
నాటవేడ్మలతో నుండు ముద్దులబీిడ్డండు తండ్రిని నెయ్యంపుమురుపునం 
దొక్కుబల్ములతో నీవని తుంకరించుట, యంతలోనే పెద్దటీకపు హద్దుతోపగా 
మరల మీరని బహూకరించుట, యందందనుభూయమానమె కదా! ఆ 
యనుభూతి నా కీ తీరునకు సమర్ధకముగాం దోంచినది. అన్నిచోట్ల 
నేకవచనమునో, బహువచనమునో యొక్క దానినే యుంపవచ్చునుగాని 
పయిసమర్ధనము ననుసరించి నేనట్లు మార్పుచేయలేదు. 


ఇందు 147 వచనమున నూటయెనిమిది తిరుపతుల పేళ్ళు పేర్ళొనం 
బడినవి. నిత్యానుసంధానాదులగు నర్వాచీన ద్రావిడవైష్ణవ సంప్రదాయ 
(గ్రంథములలో నూటయెనిమిది తిరుపతుల (దివ్యస్థలముల) పేళ్ళు 
ముద్రితములయి యున్నవి. వాని పరిగణన మా తీరుగా నే నాండు జరిగెనో 
గుర్తింపంజాలనయితిని. ఆ పేళ్ళకు నిందున్న పేళ్ళకుం జాల భేదమున్నది. 
క్రీ. 1480 ప్రాంతముల నూటయెనిమిది తిరుపతుల పేళ్ళీ విధముగా నుండె 
నని దీనింబట్టి తలియనగును. కాని యీ పేళ్లుగల వచనపువ్రాంతప్రతి యొక్కటే 
తప్పులతో నుండుటచే నీ ముద్రణమున వ్రాంతలోగల యా తీరేయున్నది. 
ఇందుంగొన్ని స్థలముల పేళ్ళు తప్పులుగా నున్నట్టున్నవి. ప్రబంధరాజ 
వేంకటేశ్వర విజయవిలాసమునను, హంసవింశతిలోను నూటయిన్నిది 
తిరుపతుల పేళ్ళు నిందున్న తీరుననుసరించియున్నవి. ఏతన్ముద్రణానంతర 
మా పేళ్ళనందుంజూచితిని. 


శ్రీ వేంకటేశ్వరవచనములు షే 


ఇందు వచనరచనారీతిలో ననంతుండు చెప్పిన గద్య (వచన) 
లక్షణము చక్కగా ససిపడినది. లక్షణశిరోమణికారుని “విన్నపము రచన క్రీ 
వచనములు మంచి లక్ష్యములనందగును. దూరాన్వయము, సమాసక్షేశము 
నను ప్రాసవిన్యాసపరిశ్రమము నిందు లేవు. సూటిగా మనసున నాటునట్లు 
భావములున్నవి. కొన్ని వచనములు టాగోరుగారి గీతాంజలిరచనములం 
దలంపించునవిగాం గూడనున్నవి. కృష్ణమాచార్యసంకీర్తనములు సరిగా నిట్టివే, 
వీనికి మూలకల్పములే కాని, యందు భాషాప్రాచీనత యింతకంటె 
విస్పష్టముగా గోచరించుచున్నది. ఈ వచనములను రాగతాళములతోం 
బ్రాచీనకాలమునం బలువురు పాదెడివారు గావలయు; కవియే భావాను 
గుణముగా వీనికి రాగతాళములం గల్పించినాండు. 


తాళ్ళపాకవారు 


ఏతద్‌ గ్రంథకర్త తాళ్ళపాక పెదతిరుమలాచార్యుండు నందవరీక 
స్మార్తబ్రాహ్మణుండంటిని. తాళ్ళపాక నేంటి రాజంపేట తాలూకాలోనున్నది. 
అది వీరి నివాసగ్రామము. ఈ కవి తండ్రి. 


అన్నమాచార్యుండు 


ఈతండు వైష్ణవ్వమతమును స్వేకరించినవాండు. గొప్పభక్తుండు. కవి. 
మహిమలు గలవాండు. ఈతండు తొమ్మిదియాటీండ్లు జీవించెను. ఈ 
యన్నమాచార్యుండు దినమున కొక్కద్రానికేని తక్కువకాని చొప్పున గేయములు 
రచించుచు శ్రీ వేంకటేశ్వరస్వామి సన్నిధిని సంకీర్తనము చేయుచుండువాం 
డట! ఈతనికిం బదునాజవయేట స్వామి ప్రత్యక్షమయ్యనట! తదాది యెనుబది 
యేండ్లదాక నీతండు సంకీర్తనములు రచించుచునే యుండెను. 


ఈతనికి సంకీర్తనాచార్యుందని, ద్రావిడాగమ సార్వభౌముండని, పంచ 
మాగమచక్రవర్తి యని బిరుదులు. శ్రీ వేంకటేశ్వరస్వామి కీతండు మామ. 
అలమేలు మంగాంబ కీతండు తండ్రివరుసవాడు. ఇతని సంకీర్తనలను వినిన 
చెవిని మటొకరి సంకీర్తనముల విననొల్లనని శ్రీ వేంకటేశ్వరస్వామి ప్రతిజ్ఞం 
గావించె నంట! ఈతండు రచించిన గ్రంథములు 1 ఆధ్యాత్మ సంకీర్తనలు. 2 
శృంగారసంకీర్తనలు. 8 శృంగారమంజరి, 4 సంకీర్తన లక్షణము (సంస్కృతము; 
ఇది దొరకలేదు). ఈ కవికి సంబంధించిన చరిత్రము శాసనాదులందుం 

గానరాదు. ' కాని తాళ్ళపాక చిన్నన్న ద్విపదకృతిగా నితని చరిత్రము 
రచించినాండు. ఈతని కుమారుండు - 


“పెదతిరుమలాచార్యుండు 


ఈతండే ప్రస్తుత శ్రీవేంకటేశ్వరవచనములకుంగర్త. శ్రీ తిరుపతి 
దేవస్థానమున నున్న రాగిజేకులమీంద నీ వచనములు తిరుమలాచార్య 
రచితము లని గ్రంథారంభమునం జెప్పంబడినది. ఈతండు మహైశ్వర్య 
మహితుండుగా వెలసెను. శ్రీ వేంకటేశ్వరస్వామి కీతండనేక కైంకర్యముల 
జరపించెను. శ్రీ స్వామి యీతనితోం దరువాతి మూండుతరములదాంకాం 
బ్రత్యక్షమును, నేడుతరములదాంకం బరమపదమును ననుగ్రహించెనంట! 
ఈతని యితర కృతులు 1 శృంగార సంకీర్తనలు 2 శృంగారదండకము 8 
చక్రవాళమంజరి 4 శృంగార వృత్తశతకము 5 శ్రీ వేంకటేశోదాహరణము 6 
నీతి సీసశతకము 7 సుదర్శనరగడ 8 రేఫజకారనిర్ణయము 9 ఆంధ్రవేదాంతము 
(ద్విపద) 10 ఆంధ్రహరివంశము 11 భగవద్గీత (వచనము) 12 శ్రీ వేంకటేశ్వర 
ప్రభాతస్తవము 13 ఆధ్యాత్మసంకీర్తనలు. ఈతనికి వేదమార్లప్రతిష్టాపనాచార్య, 
శ్రీరామానుజసిద్దాంతస్థాపనాచార్య, వేదాంతాచార్య, కవితార్మికకేసరి, శరణాగత 
వజపంజర బిరుదములు కలవు. స్వామి కీతండు జరిపిన కైంకర్యముల 
సారము :-ీ 


పెదతిరుమలయ్యంగారు క్రీ. 1517 నుండి 1552 దాంక శ్రీ వేంకటే 
శ్చరస్వామివారికిని, నింక నితరస్థలములలోని దేవరలకును నైవేద్యప్రసాదో 
త్సవాది కైంకర్యములకై పదునాల్గు గ్రామముల నర్చించిరి. ఆ గ్రామములు 


క్షే ఇది తిరుపతి ఓరియంటల్‌ యిన్‌స్టిట్యూట్‌ లైబ్రరిలో నున్నది. 

ల ఈతందు పెరియ తిరుమలాచార్యుండని, పెద తిరుమలయ్య యని, 
తిరుమలార్యదేశికుందని పలుదెజంగుల బేర్శొనంబడుచున్నాండు. 

౨. తాళ్ళపాకవారి చరిత్రాంశములు శ్రీ సాధు సుబ్రవ్మాణ్యశా(స్రిగారు 


ప్రకటించిన తిరుపతి దేవస్థానము ఎపిగ్రాఫికల్‌ రిపోర్ట్‌ (పేజీలు 382 
-391) ననుసరించి వ్రాసినవి. 

అచ్యుతరాయండు, బుకయ తిమ్మరాజు మొదలగువారు తనకు దానము 
చేసినవి. అంతేకాక యేన్నోవేల పణములను గూడ నాయా పుణ్యకార్యములకై 
వారర్చించిరి. తిరుమలమీందం దమ సంకీర్తనములు చెక్కించిన రాగిరేకులు 
దాంచియుంచిన సంకీర్తనభాండారము రక్షించుటకై, యర్చించుటకై కూడ 
గొప్పదానములు చేసిరి. తండ్రిగారును, దామును రచించిన సంకీర్తనములను 
స్వామివారి సన్నిధిని బ్రతిదినముం బాడుటకై యిద్దరు వైష్ణవుల నియోగించిరి. 
స్వామివారి కోనేటిని, గోపురములను, మంటపములను బెక్కింటిని జక్కం 
బథిపించిరి. కోనేటినడుమ నీరాడుమంటపమును గట్టించిరి. ఇట్లెన్నో 
పుణ్యకార్యముల జరిపిరి. తంద్రివలె నీతండు గూడం బూర్జపురుమాయుష 
జీవితము గల్గిన ధన్యచరిత్రుండయి యుండును. ఏలనంగా నీతని తండ్రి 
క్రీ. 1408 నుండి క్రీ. 1503 దాంక జీవించెను. అన్నమార్యున కీతం డజువదవ 
యేంట జన్మించినాందనుకొన్నను నీతని జన్మకాలము క్రీ. 1468 అగును. 
అప్పటినుండి క్రీ. 1552 తర్వాతిదాంక నీతండు జీవించినాండనంగా 
నెనుబదియేండ్లించుమించుగా జీవించినవాండగును. ఈతనికి సాతానివైష్ట్ణవు 
లిద్దరు శిష్యులుండెడివారంట! వారుకూడ నీతని వలె స్వామికిం గొన్ని 
కైంకర్యములు జరిపిరి. ఈతని కుమారుండగు చిన్నన్న (చిన తిరువేంగళనాథుం 
డు) రచించిన యన్నమాచార్యచరిత్రమున నన్నమాచార్యుండు వైష్ణవుం 
దయినట్లున్నది. 


ఈతనికింగుమాళ్ళు, 1 చినతిరుమలాచార్యుండు 2 అన్నయ, 
3 పెద తిరువేంగళనాథుండు,4 తిరువేంగళనాథుండు (చిన్నన్న, 5 కోనేటి 
తిరువేంగళనాథుండు. 


ఇందు నాల్గవ కుమారుండయిన తిరువేంగళనాథుండు రచించిన 
యష్టమహిషీకల్యాణమున వీరి వంశవృక్షమిట్లున్నది. 

. మూలపురుషుండు శృంగార సంకీర్తనాదిగ్రంథకర్త. 
. వేంకటేశ్వరోదాహరణాది బహుగ్రంథకర్త. వేంకటేశ్వరవచనకర్త కూడ. 
. సంకీర్తనలక్షణాది గ్రంథకర్త. 
. అష్టమహిషీకల్యాణ పరమయోగివిలాసోషాపరిణ యాన్నమాచార్య చరిత్ర 
(గ్రంథకర్త. 
. ఆంధ్రామరుకామరవ్యాఖ్యా కావ్యప్రకాశవ్యాఖ్యాకర్త. 
6. శకుంతలాపరిణయము, శ్రీపాదరేణుమాహాత్యము ఇతని కృతులు. 
ఈ తాళ్ళపాకవారికి రేవణూరివారు జామాతృ వంశమువారు. 
రేవణూరి వేంకటకవి తన శకుంతలాపరిణయమున నిట్లు చెప్పినాండు. 


య ల [౬ ౬౭4 


ల్‌ 


శ్రీవత్సాన్నయ రేవణూరికులజున్‌ శ్రీపాదరేణుప్రభా 
సౌవర్ణస్ఫుట కావ్యకల్పక కవిన్‌ సంకీర్తనాచార్యపు 
త్రీవంశోత్తము నందవైదికబుధాతి ప్రోక్తవృత్తిసయం 
భావుం దిర్మల కొండయార్యసుతు శుంభద్వేంకటాభిఖ్యునిన్‌. 


శ్రీ వేంకటరమణునకు....సమర్పణంబుగా సమర్పించెద నిహపర 
సాధనములకు నింక నేమి కొదవ, యదియునుంగాక యమ్మహాదేవుండు 
మదీయమాతామహవంశ శిఖారత్నంబగు నన్నయాచార్యునకు జామాతరుం 
డనిపించుకొని భవదీయసంకీర్తనంబు లాలించిన కర్ణంబుల నితర సంక్షీర్తనంబు 
లాలించనని ప్రతిజ్ఞంగావించెం దత్తనూజుందడగు పెద్దతిరుమలాచార్య వీడౌజకు 
నకుం ద్రిపురుషపర్యంతముగాంబ్రత్యక్షంబును, సప్తపురుష పర్యంతముగా 
మోక్షంబు నొసంగెదనని వరమిచ్చె సచ్చరిత్రులగు తదీయపౌత్రులకుం 
జినతిరుమల దీక్షితాన్నయాచార్య తిరువేంగళనాథ కోనేటి తిరువేంగళనాథ 
వెంగళార్యులకు విచిత్రముక్తాతపత్ర రత్పకిరీట ముద్రికా ప్రదందమణిమందిత 
మకరకుండలోత్మరాహః కరదీపికా పాదుకాది బహూకరణంబులం గరుణించెె; 
విశేషించియు నత్తిరువేంగళనాథుండు సంకీర్తనంబుం బాడిన నాడం దొడంగె 
నేతత్రకారంబున నమ్మహావమవమునకుం బాండవనవోయుంటైన 
శ్రీకృష్ణదేవునింబలె సహాయుండై........... ధన్యుండ నయ్యెద నని నిశ్చయించి” 


ఈ [గ్రంథమునుబట్టి చూడంగా నీ వేంకటాచార్యకవి సంకీర్తనా 
చార్యుండగు నన్నమాచార్యునికి దౌహిత్ర వంశములోనివాందని యేర్చడును. 


16 పీఠిక 


రచనమును జాలందర్వాతిదిగానే యున్నది. కాని యీతనిదే యగు * శ్రీపాద 
రేణుమాహాత్యముగద్య మాతండు సంకీర్తనాచార్యుని మనుమందే యనందగిన 
ట్లున్నదైి :- 


“ఇది సంకీర్తనాచార్య దౌహిత్ర రేవణూరి తిరుమలకొండ యాచార్య 
పుత్ర వేంకటాచార్య ప్రణీతంబైన శ్రీపాదరేణుప్రభావంబను నిస్సహాయ 
కావ్యంబునందు రంభాపురందరసంవాదంబనునది తృతీయోల్లాసము. ఇది 
తప్పయి యుండునేమో ! “'సంకీర్తనాచార్య దౌహిత్ర వంశ్య అని యుండం 
దగునేమో ! 


(గ్రంథముద్రణము 


ఇప్పటి కిరువది యేండ్ల క్రిందట నే నీ వేంకటేశ్వర వచనములను 
బ్రాచ్యలిఖీత పుస్తకశాలలోని 'ప్రతులంబట్టి యుద్ధరించి “భారతి? పత్రికలోం 
బ్రకటింపంబూనితిని. అప్పటికి తాళ్ళవాకవారు రచించినవయి యుండునని 
నే ననుమానించితినే కాని దాని కాధారమేదియు నాకు గానరాలేదు. అప్పుడు 
ప్రకటించుటలో నే నిట్లు వ్రాసితిని. 


“ఇవి తాళ్ళపాకవారు రచించినవై యుండవలెను. వీనిలో విష్ణుభక్తి 
యూటలూరుచున్నది. ప్రాచీనములలో నింత రసవంతము, భక్తిభరితము 
నగు వచనరచన యసాధారణముగా నున్నది. కృష్ణమాచార్య సంకీర్తనములు 
శంకరవచనములు మొదలగునవి వ్రేళ్ళలెక్కకుం జాలినవి, యిట్టివి, కొన్ని 
యున్నవి. వీనినెల్లం్యగ్రమముగా వెల్లడింపం గోరికపడుచున్నాను. సహృదయు 
లివి చవిగొందురుగాక!” (భారతి - క్రోధన వైశాఖము) 


“భారతిలో నట్లు ప్రకటించుచుండుటంజూచిన సహృదయులు 
గొందజు నన్నా వచనములెల్ల గ్రంథముగా ముద్రింపంగోరిరి. అట్లే నేను 
వానిని మదరాసులో 'నాంధ్రపత్రిక ముద్రణాలయము' ననే ముద్రింపం 
బూనితిని. నూటయిర్వది వచనములు 80 పుటలు ముద్రితములయ్యెను. 
అప్పుడు తిరుపతి శ్రీ వేంకటేశ్వర దేవస్థానోద్యోగులొకరిద్దజు నా మిత్రు లా 
(గ్రంథము తిరుపతి దేవస్థానమువారు ముద్రించుచుండుట నా కెటింగించిరి. 
రాగిరేకులపైం గవికాలమునం జెక్కంబడియున్న యా వచనముల నుద్ధరించి 


1 ఇది తిరుపతి ప్రాచ్యపరిశోధనశాల లైబ్రరీలో నున్నది. కృత్యవతరణిక లేదు. 


శ్రీ వేంకటేశ్వరవచనములు రేగా 


దేవస్థానమువారు ముద్రించునప్పుడవి మిక్కిలి నిర్దుష్టముగా నుండగలవని, 
వారు ముద్రించుచుండంగానే నాత్రపడి ముద్రించుట వ్యర్థమని వెజిచి యా 
[గ్రంథము బయల్పడిన తర్వాత నా ప్రకటన విషయమే యోజించుకొన వచ్చునని 
యుపేక్షించితిని. అచ్చుపడిన యా ఫారములెల్ల నాంధ్రపత్రికా కార్యాలయము 
ననే యుండెను. 1935 తర్వాతనే తిరుపతి దేవన్థానమువారి ముద్రణము 
ముగిసెను. అటు తర్వాతం గొన్నాళ్ళకుం జూతునుగదా ! అందు నలువదియేడు 
వచనములే ముద్రితములయి యుండెను. మజిమూండేండ్లకు నేను 
తిరుపతివచ్చి పరిశీలింపంగా తర్వాతి వచనములయునికి యెజుంగ రాలేదు. 
అవి యహోబిలముననో శ్రీరంగముననో యడంగి యుండంబోలును! 
ప్రాచ్యలిఖీత పుస్తకశాలలోను, దంజావూరి సరస్వతీభాండాగారములోను నున్న 
వచనములు సమకూర్చికొని చూడంగా 175 వచనములున్నవి. ఇంకంగొన్ని 
లోపించియు నుండంబోలును ! నేను రెండు లైబ్రరీలలోని వచనములను 
సమకూర్చుకొని యుంటిని. తిరుపతి దేవస్థానముద్రణము తప్పులతో 
నసమగ్రముగానే యుండెను. ఈ విషయము వివరించి తెలుపంగా నప్పుడు 
శ్రీ వేంకటేశ్వర ప్రాచ్య విద్యాలయమున డైరెక్టురుగా నున్న సరస్వతీ 
పహృదయాలంకారులు శ్రీమాన్‌ యమ్‌. కృష్ణమాచార్యులుగారు నా ముద్రణము 
పూరింపంగోరిరి. వెదకంగా మదరాసులోని యచ్చుఫారములెట్లో యెక్కడో 
చెల్లిపోయినట్లు తెలిసెను. నా దగ్గణ మిగిలియున్న యచ్చుఫారములబట్టి 
120 వచనముల మరలనిపుడు ముద్రించుట, కడమయముద్రితములం 
బూరించుట, జరపితిని. ఇట్లు దీనిని వెల్లడింపంజూచునాంటికి శ్రీకృష్ణమా 
చార్యులుగారు కీర్తిశేషులయిరి. శ్రీమాన్‌ పరవస్తు వేంకట రామానుజస్వామి 
యమ్‌. ఏ. డైరెక్టరుగారు దీని ముద్రణ యత్నము సాగించిరి. ఇట్లు శ్రీస్వామి 
వారు స్తుతిగ్రంథము శ్రీ స్వామివారి యాస్థానకవి రచించినది. యీనాంటి 
కిట్లు శ్రీస్వామివారి యాస్టాని లోనే ప్రకటితమగుట సంఘటిల్లినది. ఆనాంటి 
తాళ్ళపాక వంశమువారు మహనీయులు. వారి రచనము లింకనెన్నో 
ప్రకటితములు గావలసియున్నవి. వారు శ్రీస్వామి వారికెన్నో కైంకర్యముల 
జరపిరి. తన భక్తులగు నట్టి యా మహనీయుల సత్‌కృతులను శ్రీస్వామివారు 
సంరక్షించుకొందురనియే యాశించుచున్నాండను. 


శ్రీ వేంకటేశ్వర ప్రాచ్యవిద్యా 
పరిశోధనాలయము, వేటూరి ప్రభాకరశాట్రి 
తిరుపతి., తారణ ఫాల్గుణము. 

న్న 


భ్రీవేంకటగిరిదేవా! నా దేహంబు నీ వుండెడి నిత్యనివాసంబు; నా 
జ్ఞానవిజ్ఞానంబులు నీ యుభయపార్వ్వంబుల దీపంబులు; నా ముకుం 
జజమలయూర్పులు ల్స్‌ యిరుదెసలంబట్టెడి యాలవట్టంబులు; నా 
మనోరాగంబు నీకుంజెంద్రకావి వలువ; నీకు మొక్క నెత్తిన నా చేతులు 
రెండును మకరతోరణంబులు; నా భక్తియె నీకు సింహాసనంబు; నా మేనం 
బొడమిన పులకలు నీకు గుదులు[గ్రుచ్చి యర్పించిన పూదండలు; నే నిన్ను 
నుతియించిన నుతుల యక్షరరవంబులు నీకు భేదీభాంకార వుంటా 
నినాదంబులు; నా పుణ్య పరిపాకంబులు నీకు నైవేద్య తాంబూలాదులు; 
మదీయ నిత్యసేవాసమయ నిరీక్షణంబు నీకు సర్వాంగంబుల నలందిన తట్టు 
పునుంగు; నా సాత్తికగుణంబు నీకు ధూపపరిమళంబు; నీవు దేవుండవు; 
నే నర్చకుండను. ఈ రీతి నిత్యోత్సవంబు నాయందు నవధరింపవే శ్రీ 
వేంకటేశ్వరా! మజియును; 


బ్ర 


నం౦దకాయుధధరా! నీ యాయుధంబులకు జయజయ; నీ వాహనంబులకు 
శుభమస్తు; నీ పరివారంబులకు క్షేమంబు గోరెద, నీ కళ్యాణగుణంబులకు 
నిరంతరాభివృద్ధియగుంగాక; నీ సత్తంబులకు శోభనపరంపరావాప్తి 
యెసగవలయు; నీ దేవులకు మంగళ మవిశ్రీలగు; నీ మహిమకు 
ననంతవివిధార్చనము; నీ భుజాబలమునకు నపరిమిత సోత్రము; ప చక్కం 
దనంబునకుం బుష్పాంజలి; నీ యుదారతకు శరణంబు; నీ శ్రీవత్సకాౌస్తుభాది 
చిహ్నంబులకు సంతతప్రార్థన; నీ పాదంబులకు సావ్టాంగ నమస్మారంబు 
చేసెద. ఏమి నిమిత్తంబు చేసెదవంటివా? నాలుగు యుగంబుల ధర్మంబులు, 
సకలజంతువుల పరిణామంబులు, కమలాసనాదిదేవతల బదుకులు, క్ట 
మూలంబునంగావున నీవు శుభంబున నుండుటే మేలు; శ్రీ వేంకటేశ్వరా! 

అలమేలుమంగాపతీ! నిన్ను వెదకి వెదకి కనియెదమన నే మెంతవారము? 
నీ సుద్దులు పెద్దల నడిగి వైకుంఠవాసుండవనంగా నీ యూరెజింగితిమి. 
విష్ణువాసుదేవ నారాయణ నామంబులు విని నీ పేరెజింగితిమి. శరణాగత 
రక్షకత్వము నీకుంగలదనంగా నీ గుణంబెథింగితిమి. నీలమేఘశ్యామ 
లక్షణంబులు గలుగంగా నీ వర్ణంబెటింగితిమి. శ్రీవత్సకౌస్తుభాది చిహ్నంబులు 
చూచి నీ గుజుతెజింగితిమి. శేషాచలనివాసంబుకతన నీ గోత్రంబెలింగితిమి. 
పురుషోత్తమఖ్యాతిచేత నీ పౌరుషంబెటింగితిమి. వేణునాదవినోదివని చెప్పంగా 
నీ వంశంబెటింగితిమి. మత్స్య కూర్మ వరాహ నారసింహ వామనాద్య 
వతారంబులు విని నీ పుట్టువెజింగితిమి. నీకు మైక్కెదము. అన్నింట 
నధికుండవని నిన్నుంగొలిచితిమి. ఇంక నీ మహిమలంగొనియాడెదము. 
పాడెదము. శ్రీ వేంకటేశ్వరా! 


ద్వే 


క్షీరాబ్దిశయనా! కమలంబు సూర్యునికదురు సూచినయట్లు నా హృదయ 
పద్మంబు రవిమండలమధ్యవర్తియైన నీ కెదురు చూచుచున్నది. కుముదంబులు 
చంద్రోదయంబపేక్షించినట్లు నా కన్నుంగలువలు భవద్దివ్యముఖచంద్రదర్శనం 
బపేక్షించుచున్నవి. మయూరంబులు మేఘాగమనంబునకుంజెలంగినట్లు నా 
మనోమయూరంబు నీలమేఘవర్ణంబైన నీ తిరుమేను దలంచి యానందించు 
చున్నది. ముత్యపుంజిప్పలు స్వాతిచినుకులకు నోరు దెజచినట్లు నా వదనశుక్తి 
మీ పాదతీర్ధంబునకు వికసించుచున్నది. సర్పంబులు గానంబులు గోరి చొక్కి 
పడగలెత్తి యాడినట్లు నా వీనులు నీ కథల నాలకించుచున్నవి. నీవు 
పరాత్పరమూర్తివి; నేను 'ప్రకృతినంబంధంబులైన యంగంబులు 
ధరియించినవాండ; నది యెట్లు గూడు ననవలదు. ఆ ప్రకృతికి నీవు 
చైతన్యమవు. ఈ చుట్టజికము తొల్లి కలుగంగానే దీని కీ యనురాగము 
గలిగియున్నది. కన్నెబుంగకున్నం గడుపెజుంగు నండ్రు లోకులు. ఇంతియకాని 
నిన్ను నెఖుంగ నే మెంతటివారము. నా యాస విన్నవించితి నింతియ కాని 
నిన్ను నేంగక్కసించినవాండం గాను జుమీ. శ్రీ వేంకటేశ్వరా! 

ర్‌ 


టొామోదరా! సకలతీర్థంబులు మీ కోనేటనే యాడితి. సకల తిరుపతుల 
విగ్రహంబులు మీ మూర్తియందే సేవించితి. సకలదానంబులు మీకు నొక 
కాసు కానుకవెట్టినయందె ఫలియించె. విహిత యజ్ఞాదికర్మంబులు మీ 
కైంకర్యంబుననే తీర్చితి. జపంబులన్ని మీ తిరుమంత్రమందె జపించితి. 
వేదపాఠంబులు మీ సంకీర్తమందె యఖభ్యసించితి. తపములు వైష్ణవాచారముల 
లభించె, నింక నేమిటంగడమలేదు. నా హృదయకమలంబున నీవున్నాం 
డవు. నా మనంబు శోధింపం బనిలేదు. నాణంబైన టంకంబునకు వట్టంబు 
గొనరాదు. భండారంబునంబడిన లెక్కకుం బరులు చాడిచెప్పంజోటులేదు. 
ఆ రీతినే నీ సుముద్ర ధరించినవాండ, నగుటంజేసి, యే దోషంబులు నన్నుం 
బైకొనకుండంజేసి, రక్షింపవే శ్రీ వేంకటేశ్వరా! 

హృషేకేశా! యేను బెక్కు జన్మంబులెత్తి యలసి పూర్వజాతిస్మరత్వంబు గలిగి 
యా పుట్టువున నిన్నుంగొలువవలయునని తలంచిన యుద్యోగంబునంగాదు; 
శృంగారంబునకు నొసలందిరుమణి వెట్టితి. మజీియు నా యుబ్బరితనంబున 
నీ సంకీర్తనలు నేర్చుకొంటి, నీ రీతి ప్రయత్నంబు లేక ఘుణాక్షర న్యాయంబున 
నా చేంతలు నీ దాస్యంబునకక్క నీవు చక్కని మూర్తివిగావున నీ విగ్రహంబు 
నా యింటిలోపల నిడికొని నా వేడుకలకు దేవరంగాంగొల్పితిని. నా మీంద 
దయదలంచి యకారణబంధుండవై యొక్కొక్క యుపాయంబున నన్ను 
నీడేర్చుకాణకు స్‌ మీందభక్తి పుట్టించితివి. నా జడత్వంబును ల్ట్‌ సర్వజ్ఞత్వంబును 
నిందులోనే చూపితివి. భళిభలీ శ్రీ వేంకటేశ్వరా! 


/ 


కమలనాభా! మోక్షంబు గోరెడువారికి నీపై నిరంతర ధ్యానంబు గారణంబు. 
ఈ రీతి ధ్యానంబు సేయుటకు నిర్మలంబైన మనంబు గారణంబు. నిర్మలంబైన 
మనంబునకుం బంచేంద్రియ నిగ్రహంబు గారణంబు. పంచేంద్రియనిగ్రహంబు 
నకు శరీర శోషణంబైన తపంబు గారణంబు. తపంబునకు బాహ్యప్రపంచ 


డీ శ్రీ వేంకటేశ్వరవచనములు 


విముక్తియైన వైరాగ్యంబు గారణంబు. వైరాగ్యంబునకు సంగరాహిత్యంబు 
గారణంబు. ఇన్ని మార్దంబులు నీ కలియుగంబున నెవ్వరికి సిద్ధించును? 
నీకు శరణుసొచ్చి నామంబులు పఠియించిన నీవే దయదలంచెదవుగాక. శ్రీ 
వేంకటేశ్వరా! 

గోవిందా! పుట్టిన యపుడే యే యె జాతి పక్షుల కాయా విధంబులం గూంతలు 
వెట్ట నేర్పినవారెవ్వరు? మృగంబులు గర్భంబులలో నుండి వెడలి తల్లుల 
చన్నులంగుడువం గణంగుటెట్లు? పశువులు కసువుమెసంగెడి చందంబెట్టిది? 
నానావిధ వృక్షంబులు మొలచినయపుడు తమ తమ యాకారములు 
పుష్పదళములు గలిగి తతికాలంబెటింగి చెలంగుటెట్లు? అన్నియును నీ 
యాజ్ఞారూపంబులైన ప్రకృతిభావంబులె. మేమును నీ రీతినే నీ కల్పితములైన 
దేహంబులు మోచుచున్నవారము; మా నేర్పునేరములు, మా స్వభావంబులు, 
మా సంసారకృత్యంబులు ల్స్‌ కల్పితములైన, నీ ప్రభావంబులే. మమ్ముం 
దప్పులెంచంబనిలేదు. శ్రీ వేంకటేశ్వరా! 

పరమాత్మా ! ప్రపన్నుండైన యతండా జీవితకాలంబు మీ లీలావిభూతితో 
మీ కళ్యాణగుణంబులనుభవించి భూమి పావనంబుగా సంచరించి, అర్చిరాది 
గమనంబునం బరమపదంబునం బొందెడునాండు నాభినుండి ప్రణవభూరి 
నినాదంబు చెలంగ నీ తోడంగూడి నిన్ను సేవించుకొని, పహృదయగుహనుండి 
వెడలి, వాగాదీంద్రియంబులను మనంబుతోంగూర్చి, మనంబుం బ్రాణంబులం 
దగిలించి, ప్రాణంబుల జీవునింగలపి, జీవుండైన తన్నుం బంచతన్నాత్రల 
నంటించి, యా జీవప్రకృతి నీ యందుం బాదుకొల్పి నీ యాధారంబున 
సుషువ్నానాడి భేదించి, మూర్థన్యనాడిర్వైన 'బ్రవ్మరంద్రంబున 
సూర్యకిరణంబులతో నిర్ణమించి యగ్శ్యహతశ్ళుక్షపక్షైదగయనాబ్దాభిమాని దేవత 
లనియెడి యాతివాహిక గణంబు లొండొకరిచేతి కందీయంగా వాయువుం 
బ్రవేశించి సూర్యమండలంబు సొచ్చి, చందధ్రమండలంబు సొచ్చి మెజుంగైయున్న 


శ్రీ వేంకటేశ్వరవచనములు ర్‌ 


విద్యుత్పురుషుని సహాయంబున వరుణేంద్ర బ్రహ్మలోకంబులు గడచి 
సువర్ణబ్రహ్మాండ కటాహంబు భేదించి పృథివ్యప్‌తేజోవాయ్వాకాశాహంకార 
మహత్తులనియెడి సప్తావరణంబులనుందాటి మూలప్రకృతి మీటి విరజానది 
యుత్తరించి తేజోరాశియైన బ్రహ్మంబనియెడు నీ స్ప్వరూపంబుం బ్రవేశించునట, 
ఎటువంటి క్రొత్తైెన కథ వింటిమి. అహహా! శ్రీ వేంకటేశ్వరా! 

మురహరా! ఆర్హులకు నభయంకరుండవు. సంనార సర్పదష్టులందేల్ప 
గరుడధ్వజుందవు. అజ్ఞానతిమిరస్థులకు సూర్యనారాయణుందవు. పాపమను 
మొసలిచెతంబట్టువడిన వారి బాధలు మాన్పంజక్రాయుధుండవు. దారిద్ర్య 
దావానలంబార్ప్చ గంగాజనకుండవు. దేవతలపాలింటి కల్పవృక్షంబవైన 
యశ్వత్ధనారాయణుండవు. యోగీశ్వరులపాలికి చింతామణివైన కౌస్తుభ 
వక్షుండవు. భక్తజన పాలకలక్ష్మీనాథుండవు. నీ ప్రతాపంబేమని వర్ణింపవచ్చు? 
నీ కల్యాణగుణంబులెన్నియని అక్కపెట్టవచ్చు? నీ మహిమ లేమని 
తెలియవచ్చు? మేము మా నోరికొలందింగొంత చింతించెదము. చిత్తగింపవే 
శ్రీ వేంకటేశ్వరా! 


క! 


గరుడధ్వజా! యేమని చెప్పెడిది నీ ప్రభావంబు? నీ నాఖికమలంబునం 
బుట్టెనట; విరించి మీ మహిమం దెలియ శక్తుండుగాండట! నానా వేదంబుల 
నీ మహిమలు చెప్పునట; నీ మూర్తికడగుజుతుం గానవట; రవిచంద్రులు నీ 
నయనంబులట; నీ యపార తేజోమహిమంబు లెజుంగలేరట! ఇంద్రాది 
దేవతలు నీ యాజ్ఞాధారులట; యొక్కొక్క్మమాజును నీతోం గినిసి నిన్నాదిరించ 
లేక నీ శరణు వేందుకొందురట; పంచమవాోభూతంబులు నీ ప్రకృతి 
గుణంబులట,; నీ స్వభావంబులట్టివి యని తెలుపంజాలవట! సముద్రంబులు 
న్స్‌ పాన్సట; నీ గుణంబుల లోంతెజుంగవట! మునులు భవదీయ స్వరూప 
సూచకవాదులట; నీ మాయ దాంటనోపరట! చరాచర జగత్తు నీ సృష్టియట; 
నిన్నుం జూపి చెప్పనోపదట! నా శక్తి యెంత? నేనెంత? నే నీ శ్రీపాదంబులు 


6 శ్రీ వేంకటేశ్వరవచనములు 


గతియని యుండంగా నీవే దయదలంచెదవుగాక! శ్రీ వేంకటేశ్వరా! 
12 


గో పికావల్లభా! నేందలపోయంగా ఫలియించిన మేలు, మజియు నే వెదకంగా 
దొరఆడు పదార్థంబులు, నేంగోరంగా వచ్చు లాభంబు, నేంజదువంగాం 
దెలిసినయర్థంబు, నే గడియించుకొనంగా సిద్ధించిన ధనయబు, నా నేర్చువలనం 
దెచ్చుకొనియెడి సుఖంబు, నా చేతులంజేసిన పుణ్యంబు, నా తపోబలిమిం 
గైకొనులోకంబు, నా పురాకృతఫలంబు, నా మనోరథంబు, నీవే. నా నుదుట 
(బవ్మాదేవుండు వ్రానినవ్రాలు, నే జన్మించిన జన్మకారణము, నా 
యంతరంగంబులో నున్న మూర్తి, నీవే సుమీ! నా కలిమి విన్నవించితి. శ్రీ 
వేంకటేశ్వరా! 

క తశపరథళ! నీ సాలోక్యంబు నాకు నీ భూలోకంబుననే సిద్ధించియున్నది; 
సామీష్యంబు పృదయకమలంబున లభియించె; సారూప్యంబు నీ ధ్యానంబున 
నిలిచినది; సాయుజ్యంబు నిద్రాసమయంబునంగలదు; నీకు శరణుసొచ్చినం 
బాపవిముక్తి సేతునంటివి గావున జీవన్ముక్తి సమకూడె. నీవు నన్నెాడదబాయ 
కుండుటంజేసి సదానందానుభవంబు గలిగె. నీపై భక్తియొసంగినందువలన 
జన్మ శుద్ధియయ్యి. నాలుకకు మీ నామామృతం బొసగినకతన నమృతపానంబు 
దొరక. మజియు నీ దాసులసంగతిని యోగము నలవదె. ఇంక 
నిన్నడిగెడిదేమి? అన్నిటం గృతార్భుండనైతిని. శ్రీ వేంకటేశ్వరా! 


ష్షేడ్త 


శార్‌జ్లాయుధధరా! నిన్ను భజించి యేమియైననుం గోరి యడిగెద నంటినేని 
నీకంటె నుత్తమవస్తువులెక్కడ నున్నవి? నీయందే మూర్తిత్రయంబును, 
ద్వాదశాదిత్యులును, నేకాదశరుద్రులును, నవబ్రహ్మలును, నేకోనపంచాశ 
న్మరుత్తులును, వసువులును, దిక్పాలకులును, మునులును, సిద్ధగంధర్వపదంబు 
లును; అణిమాద్య ష్టైశ్వర్యంబులును, చతుర్దశభువనంబులును, కులాచలదిగ్గజ 
మహానాగములును, సింధుగంగానదీ ముఖ్యతీర్థంబులును, సకల 

సామ్రాజ్యంబులును నున్నవి. పరమపదంబున్నది. నీవు గలచోట నన్నియుం 
గలవు. నిన్ను నాత్మందలంచిన నాకు సకలసౌఖ్యంబులుం గలవు. శ్రీ 
వేంకటేశ్వరా! 


15 


నీలమేఘశ్యామలా! అణువులకు నణువవు; మహత్తులకు మహనీయుందవు; 
ప్రకృతిపురుషులకుం బరమాత్మవు; మూండు మూర్తులకు మూలమవు; 
చరాచరంబులకు సాక్షివి ఊహించిచూచిన నొక్కండవే దేవుందడవు; ఏర్పటిచి 
చూచిన ననంతుండవు; తలంచిన నభేద్యతత్పదుండవు; విచారించిన 
నిర్దుణుండవు; వినం గణంగినం గల్యాణగుణుండవు; కన్నులంజూచిన 
సాకారమవు; స్వరూపవ్యాప్తిని నిరవద్యుండవు; స్వాతంత్ర్యంబున జీవచైతన్య 
మవు; భక్తిపరులకుం బ్రసన్నుండవు; తుది విచారించిన జగత్మర్తవు; ఇట్టి స్‌ 
గుజుతు తెలియంగ వచ్చునయ్యా! పెక్కురూపంబులు గలవాండవు; పెక్కు 
నామంబులు గలవాండవు; వేదవాదులకును నగోచరుండవు; నిన్నుం జేపట్టి 
కొలువనేరము, నీవే కరుణించి కావవే శ్రీ వేంకటేశ్వరా! 


16 


కోనేటినిలయా! విరజానదిపర్యంతంబును విడువని ప్రాకృతదేహంబులు 
మోచిన జీవులు తమతమ సామర్థ్యంబుల జీవన్ముక్తులమయ్యెద మన 
నెట్లువచ్చు? ఇట్టి ప్రకృతి సంబంధంబున వచ్చిన యింద్రియంబులేల 
జయింపనిచ్చు? అందులకుం గారణంబైన మనస్సు నే రీతి నిర్మలంబగును? 
తన్మూలంబునం జేసినకర్మంబులేల శాంతింబొందు? నయిన నౌంగాకేమి! 
ఎందులకు నేలా భయంబునాంద? నిందులకుంగారణంబిన్నివిధంబులం 
బ్రవర్తిల్లెడు నీ మాయ. నిన్నుంగొల్పిన వారికి నీ మాయ నుపసంహరింప 
నేర్తువు. తాళముచే యొక వంక నుండంగాం దలుపుతోంబెనంగంగా నేల? 
ఇది యెఖింగికదా మున్నిట్టి వారలు కొందజు నీ దాసులయి నిన్నుం 
బొగడియు, నీకు శరణుసొచ్చియును మహాత్ములయిరి. ఏము నదియె 
యుపాయంబని యెజుంగుకొంటిమి. శ్రీ వేంకటేశ్వరా! 


రి శ్రీ వేంకటేశ్వరవచనములు 


ష/ 


అప్రమేయా! భువినెన్ని మాయోపాయంబులు గలిగిన నీ దాస్యమునకు 
నీడురావు. చేయవచ్చు బహువిధ పుణ్యంబులు; నీవు దేవుండవని తెలియు 
విజ్ఞానమునకు సరిగావు. నేరందగు యోగాభ్యాసంబులు; ఇవి నీ భక్తితో 
సరిగావు. ఉండుంగాకేమి పెద్దతనంబులు కొందటథికిని; నీ శరణాగత 
ధర్మంబుతోంబురుణింపరావు. వెలయుచున్నవి పెక్కు శబ్ద్బంబులు; న్స్‌ 
తిరుమంత్రస్తోత్రంబువల ఫలంబులొసగవు. ఇది యెజుంగుదు. ఇంక నానా 
విద్యలు నీ సంకీర్తన విద్యంబోలవు. నిగుడెదరు ముప్పది మూండు గోట్ల 
దేవతలు; నీవంటి బలవంతులు గారు. నీవిచ్చు వరంబులకు వహానిలేదు. 
నిన్నుంగొలిచినవారి పదవులు (ధ్రువపట్టములు. ఇది లోకదృష్టాంతము. నీ 
చరిత్రలు గణుతింప నలవిగావు. మజియు నితర మార్గంబు లందడమావుల 
నీళ్లవంటివి; మిణుంగురుంబురువుల ప్రకాశము వంటివి; కాకిబేగదల 
సొమ్మువంటివి; కప్పచిప్పలవెండి వంటివి. ఇట్టి భ్రమలం బొరలక నీ 
శ్రీపాదంబులే గతియని యున్నవారలు ధన్యులు. శ్రీ వేంకటేశ్వరా! 


186 


నారాయణా! పుట్టువులు హేయమూల మనంగా నూరక రోయుటేకాని 
యవి యెవ్వరికి నపకారకంబులని తెలియంబడవు. కర్మంబులు ఫలంబు 
లొసగునని చేయుటకాని యవి మాతో నొాడంబడుటలేదు. సంసారభారంబున 
నూరక జడియుటకాని యది యొవ్వరికి నసహ్యంబని తోంపదు. మోక్షంబు 
మంచిదనంగా నాసపడి వెదకుట కాని యది తొల్లి యనుభవించి 
చూచినదిగాదు. నీవు సర్వేశ్చ్వరుండవనంగా విని మొక్కుటగాని నిన్ను నింతటి 
వాండవని తెలియనలవిగాదు. ఏమని విన్నవించెద? నా జ్ఞానంబనంగా 
నెట్టిది? తొలి జన్మంబున నా మీందంగటాక్షంబేపాటి పెట్టితివో యీ జన్మంబున 
నీ దాసుండంగాంగలిగె. శ్రీ వేంకటేశ్వరా! 


19 


సకలలోకారాధ్యా! అన్నిచోటులనుండుదువు గావున మేమెచ్చట నుండి 
సంచరించి వచ్చినను నీయొద్ద నున్నవారమే; నీవు సకల లోకనాథుండవు 


శ్రీ వేంకటేశ్వరవచనములు 9 


గావున నిన్నుం గొలిచిన వారమే; కన్నుల యెదుట నున్నరూపంబులెల్ల నీ 
శరీరంబు గావున నిన్ను సదా సేవించిన వారమే; మాలో నెప్పుడుం 
బాయకుండుదువు గావున నిన్నుందలంచిన వారమే. నేంగొనియెడి 
యాహారంబులు నీవిచ్చినవి గావున నీ ప్రసాదోజ్జీవనమే; నేంజేయుచున్న 
కృషిగోరక్షణ వాణిజ్యాదులు నీ వీలకుపయోగంబులు గావున నవి నీ పూజలే; 
నన్ను నీవు పుట్టించినవాడవు గావున నీ బాము నీవల్ల నీదేజెడిదె. ఈ 
యర్థంబు మవ కాదరింపుమయ్యా! నే నెప్పుడు నీ సూత్రంబున నాడెడు 
బొమ్మను; నా విన్నపములు పదివేలు విన్నపములుగా విననవధరించి నన్నుం 
గరుణింపవెే శ్రీ వేంకటేశ్వరా! 


20 


హయగ్రీవా! కేశవ, నారాయణ, మాధవ, గోవింద, విష్ణు, మధుసూదన, 
త్రివిక్రమ, వామన, శ్రీధర, హృషీకేశ, పద్మనాభ, దామోదర, సంకర్షణ, 
వాసుదేవ, ప్రద్యుమ్న అనిరుద్ధ, పురుషోత్తమ, అధోక్షజ, నారసింహ, అచ్యుత, 
జనార్దన, ఉపేంద్ర, హరి, శ్రీకృష్ణయనియెడి చతుర్వింశతి నామంబులు 
పావవహరంబులు; పుణ్యంబులకునికిపట్లు; నుతించువారికి వచన 
భూషణములు; కోరినవారికింగొంగుబంగారంబులు; జ్ఞానులకు సిద్ధ 
మంత్రంబులు; ఇహపరంబులకుంగామధేను కల్పవృక్ష చింతామణులివి; శ్రీ 
వేంకటేశ్వరా! 


ణే 


'ప్రహాదవరదా! బదరికాశ్రమ నైమిశారణ్య సాలగ్రామపర్వతాయోధ్యా ప్రయాగ 
ద్వారావతీ పురుషోత్తమ సింహాచల శ్రీకూర్మాహోబల సేతు కుంభఘోణ 
తామ్రపర్దీ శ్రీరంగ కాంచీ నారాయణ గిరులు మొదలగు పుణ్యక్షేత్రంబులు, 
నీ నూటయెనిమిది తిరుపతులు సేవించిన ఫలము నీ దాసులంగని యొకసారి 
నమస్మారంబు చేసినం బ్రసన్నుండవై యిత్తువు. నాలుగువేదంబులు, ఆజు 
శాస్త్రంబులు, అష్టాదశపురాణంబులు చదివిన పుణ్యంబు “నారాయణా” యనిన 
నొసగుదువు. అగ్నిష్టో మాతిరాత్ర వాజపేయ ద్వాదశాహ పౌండరీకాది 


10 శ్రీ వేంకటేశ్వరవచనములు 


క్రతువులు గావించిన సుకృతంబు నీ శ్రీపాదంబులపై నొక తులసీదళంబు 
సమర్పించినం గలిగింతువు. తులాభార హిరణ్య గర్భాది దానంబుల ఫలంబు 
మీ దాసుల మనిన మాత్రంబ ప్రసాదింతువు. నీవు భక్తిసులభుండవు గావున 
నీ శరణార్థులకుం బ్రయాసంబులు లేవు;శ్రీ వేంకటేశ్వరా! 


2ఐ 


శ్రీజనార్దనా! శ్రీభూమీ నీళాసమేతా! శంఖచక్ర గదా ఖడ్గ శార్‌బ్ణకాయుధధరా! 
చతుర్భుజా! శ్రీకౌస్తభమణి శ్రీవత్స శోభితవక్షా! పీతాంబరధరా! మణికిరీట 
మకరకుండలాభరణా! వైజయంతీ వనమాలాలంకృతా! పుండరీకాక్షా! అనేక 
బాహూదరశిరః పాణిపాదోరు జంఘావయవా! విశ్వరూపా! అనంతగరుడ 
విష్వక్సేనాది నాయకా! సనకసనందన సనత్కుమార సనత్సుజాత సల్లాపా! 
నారద గానప్రియా! నీలమేఘశ్యామలా! చతురాననజనన నాభీసరోజా! 
గంగానదీ కారణ శ్రీపాదపద్మా! భక్తవత్సలా! వేదోద్దారకా! వైకుంఠ 
పురవరాధీశ్వరా! అసురశిక్షకా! అమరరక్షకా! జగన్నివాసా! జయ జయ, 
నీకు ననంత నమస్మారంబులు సేసెద. అవధారు; శ్రీ వేంకటేశ్వరా! 

గజేంద్రవరదా! నీవు మాకుంగలవని యొరులం దీవింతుంగాని యా 
దీవనఫలము నొసగ శక్తుండనుగాను. నీవు నాయందుం బ్రవేశించి యున్నావని 
'మొక్కించుకొందుంగాని రాజసమున మైొక్కించుకొన్న వాండనుగాను. నీ 
దాసుందడనని పెద్దలలో దొరలుచున్నవాండం గాని నా తపోమహత్తంబున 
నధికుండనని యహంకరించినవాడం గాను. నీవు మనుష్యునిం జేసి ప్రవేశింపం 
బుట్టితింగాని నా స్వతంత్రంబునం బుట్టినవాందడను గాను. నేనెంత జడుందడైన 
నెన్నివిధంబుల విడువందగునె నన్ను? శ్రీ వేంకటేశ్వరా! 


బర్త 


(ధ్రుద్యువ్నూ! నీ పాదంబులు మనంబునం దలంచెదను; వాక్కునంగొంత 
నుతించెదను; నా చరణంబుల మీకుం బ్రదక్షిణంబు వచ్చి చేతులెత్తి (యమొక్కాదను; 
నాకుంగలిగిన యుపాయంబులవియ; కాన బహువిధానంబులు పెంచి 

కర్మంబులుచేసి మిమ్ము మెప్పించ శక్తుండంగాను. మీకు దయ యుండ నతి 
ఫఘోరతపంబుచేసి హర్షించి వరంబులడుగనేర. ఉద్ధవునిరీతి గోపికలకు మీకు 
నెదమాటలాడి మిమ్ము నభిముఖునిం జేసికాన సమర్శ్శండంగాను, సుగ్రీవునిగతి 
'సేనలం గూర్చుకొని మీ యవసరమునకుం గొలువ బలవంతుండంగాను. 
నా పురుషార్థం బీ పాటి. నన్నుంజూచి “వీండేల తగిలెడు” నని కలంగకు; 
పరుండు వానికి భూమి యాధారంబు; నదులకు సాగరంబే గతి; పక్షులకు 
వృక్షంబే వసియింపంజోటుు; సస్యములకు వర్షంబు; నాకు నీవు. శ్రీ వేంకటేశ్వరా! 


25 


సంకర్షణా! నీ మాయామాత్రంబున మానవులకు నీవు దారులోహపాషాణ 
మృణ్మ్యయంబులైన రూపంబులు వహించుకొని గుళ్లలోపలను ఇంటింటివారి 
చేతను బూజలుగొని వారు గోరిన వరంబు లొసగుచున్నాండవు. ఏమియు 
నెజుంగని వారికంత సులభుండవై యున్నాందవు. నీ వితరణ గుణంబు 
నిన్నటువలెం జేసినదియో? ఈ గతిం గరుణించుట నీ వ్రతంబో? నీకది 
స్వభావగుణంబో? దీనులం గాచుట కీర్తియో? రామరామ! అరుదరుదు నీ 
మహత్త్వంబు! నీ చరిత్రంబు విని వెజంగయ్యెడు. మేలు మేలు! ఎట్లెన నింక 
నా జన్మములు ఫలించె; మనోరథంబు లీడేజటె. సంతోషంబు పరిపూర్ణంబయ్యె; 
శ్రీ వేంకటేశ్వరా! 

దానవారీ! తొల్లి నే నుత్తమగుణంబులెజటుంగను, నా మీందం గృపపెట్టి 
పెద్దలు నన్నాచారవంతుండందురను నభిమానంబు రేంచి నన్ను సాత్వికుంగాం 
జేసితివి. ఒరులు నన్నుం జెనకుదురోయని పిజికితనంబు6 బొడమించి 
శాంతునింగాం జేసితివి. కాంతలు ధనంబపహరింతురనియెడు లోభంబు 
పుట్టించి జితేంద్రియునింగాం జేసితివి. అలమటలంబొంది ధనంబార్జింప 
వేసటనొందించి విరక్తునింగాం జేసితివి. నరకఖీతి నివారించుటకై నీ మీంద 
భక్తి పుట్టించి నీ శరణు సొరంజేసితివి. ఈ రీతి ననాది సంసారసక్తుండనైన 
నన్ను నొక్కొక్క యుపాయంబున నీ కభిముఖునింగా దిద్దుకొంటివి. మథి 

యింక నేంబ్రార్థించి నీకుం జేయు విన్నపము లేమియున్నవి? నీ దైవిక 
ప్రయత్నంబు ముంద నా మానుషప్రయత్నంబులుపచరింప సిగ్గయ్యెడిని. 
బాపురే! నిన్ను మెచ్చి నీకేమి యొసగెదము? నిన్నుం బొగడుటే మా చేతనైన 
పని; శ్రీ వేంకటేశ్వరా! 


జ 


పురుషోత్తమా! వేదంబులు రత్నాకరంబులవంటివి; తమలోని యర్ధంబులు 
బయలుపడనీయవు. పురాణంబులు గంటవేంటకాండ్రవంటివి; నానార్థంబులు 
చాటిచెప్పిభమియింపంజేయుంగాని యొకట నిశ్చయంబు దేటపడవు. 
భాట్టప్రాభాకరాది శాస్తంబులు నన్యోన్యశత్రులవంటివి; ఒందొంటిం ద్వేషించుం 
గాని నీ మీంది భక్తి బోధింపవు; దానంబు లింద్రజాలంబులవంటివి. ఒకటి 
పదియాజై యనుభవింపం జేయుంగాని ముక్తికిందెరువుం జూపవు. ఇతర 
కర్మంబులు చేనిపంటలవంటివి; జన్మపరంపరకు హేతువులై దేహుల 
మొలపించుంగాని వైరాగ్యంబుం బొడమనీయవు. వీని చందంబులిట్టివి; 
ఏమిటం దెగు సంశయంబు? నిక్షేపంబు, వెట్టినవాండు చూపక కానంబడదు; 
నీవు సర్వజ్జుండవు; నాకు నుచితార్థంబులిట్టివని తెలుపంగదవెే, శ్రీ వేంకటేశ్వరా! 

పరమపురుషా! నేను దుర్దనుండనని యెవ్వరు మజుంగుపడ విన్నపంబు 
సేయుదురో? యిప్పుడే నా నేరములు నేనే చెప్పుకొనియెద. మండాడు 
కొనియెద. తప్పుకొనియెద. అది యొట్లంటివేని నేంజేసిన పాపంబులు 
నన్నుంజుట్టుకొనియెనేని నీ నామోచ్చారణంబు చేసి తప్పించుకొనియెద. నీ 
చేతంగల్పితంబులైన విషయంబులు బాధింపవచ్చెనేని నా మదిలో నీ 
పాదంబులు దలంచి నీ మజుంగున డాంగెదను. పురాకృతకర్మంబులు నన్ను 
ననుభవింపవలయునని పట్టుకొనియెనేని నీ వాండనని బలిమింధ్రోచెదను. 
యమకింకరులు నా తెరువు వచ్చిరేని నా భుజంబులనున్న శంఖ 
చక్రలాంఛనంబులు చూపి వెటిపించెదను. సంసారపాశంబులు నన్నుం 
దగిలెనేని నీ కథలు విని పరాకు చేసికొనియెదను. నీ మాయ నన్ను 

ముంచుకొనియెనేని నీ దాసులకుం జెప్పి నీకు విన్నపంబు సేయించెద. నా 
యపరాధంబులు చిత్తంబునం బెట్టకుమీ; శ్రీ వేంకటేశ్వరా! 


ఐం 


న్వామి! నీవు రక్షింపందలంచిన బ్రహ్మశాపంబేమిసేయంగలదు? ధ్రువునిం 
జిరకాలజీవునింజేనితివి. బ్రవ్మోస్త్రంబేమిసేయంగలదు? పరీక్షితుని 
బ్రదికించితివి. బ్రహ్మమాయ యేమి సేయంగలదు? గోవత్సబాలకుల 
నిర్మించితివి. మృత్యువేమిసేయంగలదు? సాందీపని కొడుకులందెచ్చితివి. 
పాపంబేమి సేయంగలదు? అజామిళు నుద్ధరించితివి. అన్నింట బలవంతుం 
దవగుట నీ చేంతలం గానంబడియె. నీ దాసులైన వారికి నే భయంబు 
నొందకుండంగాతువు. నీ ప్రతాపంబేమని వర్ణింపవచ్చు? శ్రీ వేంకటేశ్వరా! 

పుండరీకాక్షా! అజ్ఞాన జంతువులైన మేంకపోతులింద్రాది దేవతలకుం 
బశుపురోడాశంబయిన సంబంధమునం దమ్ముంగాచు గొల్లవానితోంగూడి 
స్వర్గాది భోగంబుల ననుభవించుట! రాజ్యలోభంబునం (గోధంబు పెంచి 
సమరరంగంబున నన్యోన్య హింసాపరులైన వీరపురుషులు సూర్యమండలంబు 
సొచ్చి పోయి దివ్యపదంబు లనుభవింతురట! కామాతురులైన సతులు పతులం 
బాయలేక కళేబరంబులు కౌంగిలించుకొని యనలంబుంటబవేశించి 
యుత్తమగతులం బొందుదురట! సమ్యగ్‌ జ్ఞానసంపన్నులై నీ దాసులై 
దేహంబులందు నీ లాంఛనంబులైన తప్త శంఖచక్రముద్రలం బరిశుద్ధులై, 
కామక్రోధ పశువుల జ్ఞానాగ్నిలో వేల్చి, తులసీయుక్తమైన నీ శ్రీపాదతీర్థ 
సోమపానంబునం బాపంబులు విదల్సి, నీ ప్రసాదమనియొడి పురోడాశంబు 
నారగించి, యాచారోక్తి ముఖంబున నీ తిరుమంత్ర యజమాన పాఠంబులు 
జపియించి, నీకుంబ్రీతిగా శ్వేతమృత్తికా శ్రీచూర్ణ ధారణంబుంజేసి, పద్శాక్ష 
తులసీమాలికలు పూని, నీపైం దలంపుం బెట్టుకొని నీ పూజాయాగంబు 
నిత్యంబును జేయు వైష్ణవోత్తముల భాగ్యంబులేమని వర్ణింపవచ్చు? శ్రీ 
వేంకటేశ్వరా! 


గేడ్త శ్రీ వేంకటేశ్వరవచనములు 

ప్రద్మనాభా! నీకు మొక్కనెత్తిన కేలి నమస్మారంబు ముంజేతికంకణంబు; నీ 
లాంఛనంబులైన తిరుమణి పదంబుల జోడు మంగళసూత్రంబు; ఇతరంబు 
మాని నిన్నే కొల్చుట పాతివ్రత్యధర్శ్మంబు; నీ దాసులసంగతి మెలంగుట 
కులాచార నియమము; నీపై భక్తి నిష్టకుంజొచ్చు టుంకువ ధనంబందుకొనుట; 
న్‌ దాస్యమే మానంబు,; నీ కైంకర్యంబు సేయుట కాపురము సేయుట; నీ 
మూర్తి 'సేవించుటే సదానుభవంబు; నీ ముద్రలు ధరియించుటే చక్కందనంబు; 
ఆచార్యోపదేశంబే యావజ్జ్ఞన్మసంపద; యని నిన్ను భజియించు వారలు శ్రీ 
వైష్ణవులు. ఇటువంటి వారలకు నీవు వరదుండవని వింటిమి; మేము 
వీరిలోనివారమె. నీ చిత్తంబునం బెట్టుమీ; శ్రీ వేంకటేశ్వరా! 


82 


కోటిసూర్యప్రకాశా! లీలావినోదంబులకు నీవు గడియించుకొనిన ద్రవ్యంబులు 
లవణేక్షు సురాదధి ఘృతక్షీరాదులు సముద్రంబులై యున్నవి; కాంచన రజత 
ముఖ్యలోహంబులు పర్వతంబులై యున్నవి; సకలధాన్యంబులు నిచ్చంగ్రొత్త 
పంటలై రాసులగుచున్నవి; పద్మరాగ వైడూర్య రత్నసంఘంబులు భూగర్భంబున 
నిక్షేపంబులై యున్నవి; పుణ్యనదులు నీ రాజ్యంబునకుం గట్టు కాలువలై 
యున్నవి; పుష్పఫలసమేతంబులు కాననంబులు నీ శృంగారపుం దోంటలై 
యున్నవి; గజ వాజి రథ పదాతి సమూహంబులు పట్టణంబు లెందుం 
జూచిన నీ ఠాణంబులై యున్నవి; జగదేక కుటుంబివైన నీవు సంసారంబు 
సేయంగాంజూచి నోరూరుచున్నది. ఇతరులు మోక్షంబడుగనెట్లు 
సమ్మతించెదరు? నీతోడి కాపురంబు గోరెదరుగాక! వారివలనం దప్పేమి? 
శ్రీ వేంకటేశ్వరా! 


38 


బలిబంధనా! దేహధారులకు రాగద్వేషంబులుడుగ నెట్లు వచ్చు? బొందితో 
స్వర్ణంబునకుంబోయిన ధర్మరాజు నున్నతపదంబున నున్న దుర్యోధనాదులం 
జూచి కనలిపడియెనట; వేమనంగా నెంతవారము? దేవా! నీవు 

పంచేంద్రియంబులు పజియ విడిచి, ప్రాణుల నజ్ఞానమున ముంచియెత్తి 
్రమియింపంగా నీతో నెదిరించి వాని నణంపశక్తులమె? నీకు శరణని నీ 
నామసంకీర్తన చేయంగ నీ చిత్తము! మా భాగ్యము! ఎట్లు చేసిన నీ చేతిలోని 
వారమే! శ్రీ వేంకటేశ్వరా! 


త 


వేదవేద్యా! నీవు లోకవ్యాపారంబున నానా జీవులం బోషింపుచుండ నే 
నొక్కవంక నీ మూర్తి నా మనంబున భావించి చిక్కించుకొని నీతో బట్టబయలు 
మాటలాడుచు నానామనోరథంబులం గాలక్షేపంబు సేయుచున్నాండను. ఇది 
నీవు సేయు నుద్యోగంబునకుం బరాకుసేయుట గాదుగదా! కాదులే. 
విశ్వతోముఖుండవు గావున నందజతో మాటలాడ నోపుదువు. పరిపూర్ణుండవు 
గావున నన్నిచోటుల నుండనోపుదువు. మాకపచారము లేదు. అనంతశక్తి 
ధరుందవు, ననేకమహిమల వాందవు, నపరిమితోదారగుణుండవుం గావున 
నిట్టి సి మాహాత్యంబునకు శరణంబు; శ్రీ వేంకటేశ్వరా! 

దేవదేవా! నిన్ను నేంబలుమాజు దలంచిన వీండేమి కోరి తలంచుచున్నాండో 
యని నీ చిత్తంబున నుండునని యొకానొకసారి నిన్ను: దలంపుదును. 
మటథియును మెనిం బడలించి తపంబుసేసిన నంతరాత్మవైన నిన్ను బడలిక 
సోంకునో యని యూరకుందును. పేరుకొని నిన్నుంబిలిచిన నన్నిపనులు 
విడిచివత్తువో యని మౌనంబున నుండుదును. జగత్తున నీవుండుట భావించి 
చూచిన నిన్ను శోధించినట్లయ్యెడినో యని పరాకుచేసికొందును. నీ 
చరిత్రంబులు సారెసారెకు వినం గడంగిన రహస్యంబులు బయలంబడునో 
యని యాలకింపను. నీ కొలువుసేసి పాదంబులకు యమొైక్కంగా మందెమేల 
మయ్యెడినో యని యంతట నింతట నుండి సేవింతును. ఇది యెథింగి నీవే 
దయంగావుము; శ్రీ వేంకటేశ్వరా! 


36 
టైకుంఠనాథా! హిరణ్యగర్భాదులకుం దండ్రివైన నిన్ను సనకాదులకు నేలికవైన 

నిన్ను దివిజులకు రక్షకుండవైన నిన్ను మునులకు వరదుండువైన నిన్ను, 
జ్ఞానులకు. బరదైవతంబవైన నిన్ను జగంబులకు మూలకారణమైన నిన్ను 
యశోదానందగోపులు పుత్రుందవని పెంచిరి; గోపికాజనంబులు పతివని 
తలంచిరి; పాండవులు బావమజందివని భావించిరి. వీరలటువంటి 
మమకారంబులనుభవించిరి. మజికొందజు ముచికుంద దధిభాంద కమలాకర 
భీష్మాదులు పరతత్త్వమైన నారాయణుందవని భజియించి బ్రహ్మపదంబునం 
బొందిరి. ఇన్ని విధంబులవారికి నీ వొక్కండవే గుజి. ఎటువలె భావించిన 
నటువలె నౌదువు. వివేకింప నేర్చినవారి పాలిటి నిధానమవుదువు; శ్రీ 
వేంకటేశ్వరా! 


8/ 


సత్యసంకల్పా! ప్రపన్నులైనవారికి మీ దాసుల శ్రీపాదతీర్ధంబు శిరసా 
వహించుట సకల పుణ్యనదీస్నానములు; త్రికాలంబుల నాచార్యవందనంబులు, 
సంధ్యావందనంబులు; అభ్యాగత శ్రీవైష్టవుల నుపచరించిన వాక్యంబులు, 
గాయత్రీమంత్ర జపంబులు; పూర్వాచార్యోక్త స్వరూప గ్రంథానుసంధానంబులు, 
వేదపారాయణంబులు; జ్ఞానాగ్నియందుం గామక్రోధంబులనుసమిధల వేల్చుట 
యౌపాసనంబు; ఆర్హులైన వారికి శ్రీవైష్ణవమార్గంబు లుపదేశించుట అతిథి 
సత్మారంబులు; తాతముత్తాతలమాద్రి నుండుటే దేవ పితృ సంతర్ప్చణంబులు; 
మీ తిరువారాధన సేయుటే సకలయజ్ఞంబులు చేయుట; వేదోక్తంబైన 
కర్మనియమంబులు ఫలంబులు నిటువల సిద్ధించె. నిదియ పరమార్ధంబు. 
నిన్‌ గొల్వవచ్చు; పావముంబట్టి నిర్ణపాంవవచ్చు; నిన్ను ముట్టి 
మెప్పింపవచ్చునే! శ్రీ వేంకటేశ్వరా! 


88 


సిగమగోచరా! నా మనంబు ధ్యానయోగంబు సేయంగడంగినంజండాల 
గార్జభ సూకర కాంతలు తలంపున బాజటిడిని. అంతట నది విడిచి 
పురాణంబులు చదువం జూచినందాటకా శూర్ప్చుణఖా విరాధ కబంధరావణ 
కుంభకర్ణాది నామంబులు నోటం దొరలెడిని. అది మాని జపంబు 

సేయంబూనిన నిద్రయు, నావులింతలు, నలసత్వంబులుం బొదలెడిని. అది 
చాలించి తీర్థయాత్రకుం గుతూహలినైన దుష్ట చోరవ్యాఘ మకరాదిభయంబులు 
వణంకం బేసెడిని. ఈ రీతుల నా ప్రయత్నంబులక్కడంక్కు నేనొకటి దలంచిన 
వేజొక్క చందంబున నీ మాయ భ్రమియింపుచున్నది. ఏ యుపాయంబున 
నిన్ను నా వశము చేసికొనియెద? నా చందము నాకు బోధింపవే; నీవు 
జగద్దురుండవు; నా మర్మము నీచేత నున్నది; శ్రీ వేంకటేశ్వరా! 


89 


నగధరా! తరులతాపాషాణాదులైన కొన్ని జీవశరీరంబులు నరపశుపక్షి 
మృగాదులైన కొన్ని జీవజంతువులకు నాహారంబులై యున్నవి. విచారించి 
చూచిన నెవ్వరి కవరు చుట్టములయ్యదరు? బుణానుబంధంబునం 
దగిలినవారు పుత్రమిత్రకళత్రాదులు; ప్రాకృతసుఖంబులకుం దోడైన వారలు 
వీరు. స్వామీ! జగదేకకుటుంవివి నీవు. మోక్షసుఖంబునకుం దోడైనవారు స్‌ 
దాసులు. ఇహపరలోకంబులకు సాధనంబులైన బంధువులు మీరు. మీ 
నామములు సకల దురిత నివారణములు; మీ యాయుధములు మాకు 
సర్వరక్షకములు; మీ పాదంబులపై భక్తి మాకు వజ్రపంజరము, శ్రీ వేంకటేశ్వరా! 


త్త 


విష్ణుమూర్తి! నేనెంతమూధఢకరినచిత్తుండనైన నీవు నా మీందం గృపవెట్టిన 
సాత్వికుండ నగుదును; అది యెొట్లంటివా? జాతిమీందం గడువ వెట్టినం 
గుదురుగాదె! కమరునం జవ్వాజి పూసినం బరిమళంబు పుట్టదే! చిల్మకుం 
జదువుచెప్పినం జదువనేరదే! అడవియిట్టికి వేంట నేర్పినం బంపుసేయదే! 
ఇట్టు గావున నీవు నా మీంద దయందలటచి, తల్లి బిడ్డలం బిలిచి యాహారంబు 
వెట్టునట్టు, యజమానుండు దన పసులందోలి తెచ్చి యింటంబోషించినరీతి, 
నన్ను నీ చిత్తంబున దయందలచి నీ కింకరునిగాం జేసికొనవే; శ్రీ వేంకటేశ్వరా! 


త్తే 


గోవర్ధనోద్దారా! నేను గరచరణాద్యవయవంబులు దాల్చి మాతృగర్భంబు 
నందుండి వెడలి పెరిగి బుద్ధినెజటింగి యా జగంబులకుం గర్త యెవ్వండొకో 

యని వెదకి వెదకి పురాణంబులవలన నీ వైభవంబులు విని నిన్నుంగనుంగొన 
శక్యంబుగాక యెవ్వండవాకొ యని విచారించి నిన్ను నెజుంగ నలవిగాక 
తిరుమల వరుస వెంటంజని వేంకటాచలంబెక్కి గరుడస్తంభంబు చెంత జనులకు 
నీవాసగు వరంబులు సూచియుం, బాపవినాశనంబునం దీర్ధంబులాడువారి 
పాపంబులు నీరై పాజఖుటంజూచియు, ఆ కొందమీంద వృశ్చికసర్పాది 
జంతువులు నిర్ణతవిషంబులగుటంజూచియుం జోద్యంబు నొంది యచట నీ 
మూర్తి దర్శించి తొల్లింటి యజ్ఞానంబు విడిచి సందేహంబులు మాని నీవే 
యేలిక వనియు నే నీ బంటననియుందెలిసి శ్రీవైష్ణవుండనైతి రక్షింపవే; శ్రీ 
వేంకటేశ్వరా! 


త్తం 


ఉపేంద్రా! నీవు నాకు దేవరవై నాలోనుండంగా నే నీ దిక్కు సూడక 
యేకాంతంబని సంసారంబు చేసి బిడ్డలం గంటిని. అదియునుంగాక యేలికవైన 
నీవు నన్నుం జూచుచుంద బ్రమసి యెవ్వరుం గానరని చేయరాని పాపంబులు 
చేసితిని. మజియు నీవు నాకుందోడవై రక్షకుండవై యుండంగా మజచి 
యొంటి నున్నవేళ నొక్కండనే యని సంశయించి భూతంబులకు వెజచితిని. 
'క్రమ్మజ నీవు నా మనంబులోం బంచేంద్రియములలో విహరింపంగా వెజవక, 
మందెమేలమని యెంచక, మంచముపై నిద్రించితి. ఒక్కొక్షవేళం దలిదండ్రులైన 
మీరాత్మభోగంబుల నాసగుచు బావ్యోంతరములం గాంచుచుండంగాం 
గొంచించక సిగ్గువిడిచి మలమూత్రంబులు విసర్జించితి. ఎంచి చూచిన నా 
యపరాధంబులెన్నియైనం గలవు; అన్నియును నోర్చుకొనుము. నా తప్పులకుం 
బ్రాయశ్చిత్తంబుగా దండంబు పెట్టెద; శ్రీ వేంకటేశ్వరా! 


తం 


చక్రపాణీ! నీ మాయలకు లోనై నేను వ్యసనంబులచేతంజిక్కినప్పుడు నీ 
బంటనని విడిపించుకొనుమీ! ఆశాపాశంబులు నన్ను నలువంకలకుం గుదియం 
దీసెనేని ప్రాంతవాందనని వెనుక వేసికొనుమీ. కామక్రోధాదులు సారెసారెకుం 
బట్టం గడంగెనేని నీ ముద్రలు మోచినవాందనని యడ్డంబు రమ్మీ! 
పురాకృతకర్మంబులు నన్నుం దగిలెనేని సంకీర్తన సేయువాండనని మన్నించి 


శ్రీ వేంకటేశ్వరవచనములు మం 


రక్షించుకొనుమీ! నడుమ నడుమ నజ్ఞానంబు చిక్కించుకొనిన దానిం బరిహరించి 
నన్నుం జేపట్టుమీ! మనసుపట్టలేక మునుపే విన్నవించితి. నీవనాథ 
నాథుందవు; ఆర్తశరణ్యుందవు; సర్వభూత దయానిధివి; నిర్దైతుకబంధుండవు; 
నీవు నా హృదయంబులోనివాండవు; నాకు దిక్కు నీవే సుమీ; శ్రీ వేంకటేశ్వరా! 


ర్తేర్వే 


మాధవా! మీర ర్జునునకు సాక్షాత్మారమై యుండి భగవద్గీత లేడునూలు 
గ్రంథంబులు బోధించితిరి. విశ్వరూపంబుసూపి ప్రమాణంబుచేసి మిమ్మెఖుంగు 
మని యుపదేశించితిరి. ఇంక మముబోంటిజీవుల నెన్నిట బోధింపవలయునో 
యందులకే చింతించెదను. అవులే) ఇంకొక యుపాయంబు విచారించుకొంటి; 
తొల్లి వాల్మీకి 'రామాయను రెండక్షరముల నుడివి బ్రహ్మర్షియై మీ కృపకుం 
బాత్రుండయ్యె. నారదుండు మీ సంకీర్తనంబు సేసి కృతార్థుండయ్యె. విభీషణుం 
డు మీకు శరణుసొచ్చి బ్రదికె. నాకు నిదియే మార్గంబు; శ్రీ వేంకటేశ్వరా! 


త్న్‌ 


నందనందనా! చేయంగల పాపంబులన్నియుంజేసితి; నా కర్మంబే 
మనుచున్నదో యెొజుంగను. దేవర్షి పితృతర్ప్చణంబులు సేయకుంటిని; 
యమకింకరులేమనుచున్నారో యొజుంగను. ఎక్కడలేని యుద్యోగంబులు 
'సేయుచున్నాండను; విధి యేమనుచున్నదో యొజుంగను. అన్నపానాదిభోగంబు 
లనుభవించుచున్నాందడను; చిత్రగుప్తండేమి వ్రాయుచున్నాండో యొజుంగను. 
బాల్యకౌమార యౌవన గతులంబెరుగుచున్నవాండను; కాలంబేమనుచున్నదో 
యెొజుంగను. ఇన్ని యపరాధంబులకు గుజియైనవాండ నగుట నా భయము 
నివారింతువని నీ మజుంగుసొచ్చితి. చేయంగల విన్నపంబులెల్లం జేసికొంటి; 
నీ చిత్తంబెట్లున్నదో యెజుంగను. శ్రీ వేంకటేశ్వరా! 

ఆదిమూర్తీ! నేను భూలోకంబున నా కర్మంబులనుభవింపం బుట్టితింగాని 
నిన్ను గుజుతెజింగి కొలిచెదనని పుట్టినవాండను గాను. ఇంతలో నీవు 
నిర్దెతుకలీలం గరుణించి, నన్ను బంటుగా నేలితివి. నా భాగ్యంబులేమని 

పొగడెద; నిన్నుం బొగడుటేకాక! నేనేమి తపంబు చేసితినో యది దలంపనేల? 
నీ మహిమ దలంచుటగాక! నా బుద్ధి నేమి మెచ్చుట? నీ సంకల్పంబు 
మెచ్చుటగాక! దప్పిగొన్న యతండు జలముల వెదకుచుండ భాగీరథీజలంబబ్స్బి 
నట్టు, కృషికుండు తన చేను దున్నువో నాంగంటికొన బంగారుకొప్పెర 
దొరకినట్లు, పులిజూజంబాడెడువాండు జాలేజుతలి మాణిక్యంబు చేకూడినట్లు 
నీవు నాకుందొరికితివి; శ్రీ వేంకటేశ్వరా! 


త్త 


మత్స్యావతారా! అవధారు! దేవ, నాలోని పాపపురుషుండు విజృంభించి 
తజుముకొని రాంగా నీ మజఖుంగు సొచ్చితి. అంతలో నీ యభయదాన 
పురుషుండు వచ్చి యతనితో దారుణయుద్ధంబు సేయందొడంగెను. 
అరిషద్వర్గంబులనియెడి చుక్కలు డుల్లి; తాపత్రయంబనియెొది పిడుగులు రాలి; 
చింతాసముద్రంబు గలంగె; నిరయయనెడి ధరిత్రి వణంక దుర్గుణంబు 
లనియొడి దిక్కులు చలియించె; దురాశాపర్వతంబులు (గ్రుంగె; అతిఘోర 
సమరంబునం బాపపురుషుండు నోడిపాజి; మీ యభయ దానపురుషుండు 
గెలిచె ఈ మేలువార్త మీకు విన్నవించితి; శ్రీ వేంకటేశ్వరా! 


తరి 


కమలనాభా! నే నీ వేగువాందనై విన్నపంబు సేయవచ్చితి; ఏకాంతంబున 
విన నవధరింపుము. భువిలో శరీరంబనియొడి మాయాపట్టణంబు గలదు. 
అందుకహంకారంబనియొడి రాజు; చలంబనియెొడు ప్రధాని; విషయంబు 
లనియెడి కరితురంగంబులు; పాపంబులనియొడి వీరభటులు; కోరికలనియెడి 
కాపులు; రతిసుఖంబులనియెడి ధనధాన్య భండారంబులు గలవు. ఈ రీతిం 
గోటలోనివారలు ఆశలనియెడి నిశాసమయంబుల నేమథి నిదురవోవు 
చుందురు. జ్ఞానంబనియొడి నీ యూడిగపు దొరతో నన్ను బుద్దివైరాగ్య 
శమదమంబులనియెడి బలము వెంటంగూర్చి యంపితేని ఆ కోటగొని యందు 
ఠరాణంబుండి పగవారి నందటఖను గెలిచి పట్టి తెచ్చి యప్పగించెదం బంపు 
వెట్టవే; శ్రీ వేంకటేశ్వరా! 


శ్రీ వేంకటేశ్వరవచనములు 2 


త్తం 


సుదర్శనధరా! జీవులుసేసిన పుణ్యపాపంబులు చిత్రగుప్తులు వ్రాయుదురట; 
నామీంద నేమి వ్రాయుదురో యెజుంగను. నేం జేసిన పుణ్యంబులు మీకు 
సమర్పించితిని; పాపంబు 'సేయించిన యింద్రియంబుల మీ ముందటం 
బెట్టితి; మనంబు మీకు నప్పగించితి; భక్తి మీకుం గానుకగాంబెట్టితి; శ్రీ 
వైష్ణవ్రుండనై మీ దాసుల మజఖుంగు సొచ్చితి. అన్నింట నా కొజంతలు 
దీర్చుకొంటిని. ఇంక నామీందం జిత్రగుప్తలు నిలువలు వ్రాయంబనిలేదు. 
ఇందుకు సాక్షియు నీవె; ఎజుకయు నీవె; విన్నవించితి. శ్రీ వేంకటేశ్వరా! 

రంగధామా! నీవు నీటిపైం గొండలం దేలించిన బలవంతుందడవని, 
'కోంతులచేత రాజ్యంబు 'సేయించిన నేర్చరివని, రాతికిం బ్రాణంబులిచ్చిన 
యుదారుండవని, కొండ గొడుగుగాం బట్టిన సత్వసంపన్నుండవని, ఒక 
గజముమాటవిని వచ్చి కాచిన భక్తసులభుండవని, ఆండుదాని మొజాలకించిన 
దయాళుండవని, ప్రహ్ల్హాదునిప్రతిజ్ఞ చెల్లించిన భక్తపరిపాలకుండవని, 
పదియాజువేల నూటయెనమం[డ్రు దేవులకందఅ కన్నిరూపులై వినోదించిన 
నెజజాణవని నీకు (మొక్కితి; నిన్నుంగొల్బితి; భవంబులం గెల్బితి; సంతోషంబున 
నృత్యంబాడెదను, శ్రీ వేంకటేశ్వరా! 


ర్‌1 


రావణాంతకా! నీవు దేవసంరక్షణార్థమై పాయసంబులోం బ్రవేశించి కౌసల్యా 
గర్భంబున జన్మించి తాటకాహరణంబును, సుబాహురాక్షసవధయును, కౌశిక 
యజ్ఞ సంరక్షణంబును, అహల్యాశాపమోక్షణంబును, ధనుర్భంగంబును, 
సీత్రావివాహంబును జేసికొని పరశురాముండు మింటికిం గట్టిన త్రోవలు 
దెగనేసి దశరథుండు పట్టంబుగట్ట సమకట్టినంగైకేయిచేతం బదునాలుగేండ్ల 
రణ్యావాసంబునకు మితి చేసికొనిన కారణంబేమి? అవులే; దశకంధరునికిం 
బదునాలుగేండ్లాయుశ్చేషము నాంటికిం గలిగెం గాంబోలును; తావత్పర్యంత 
మును, శూర్చణఖా నాసికాచ్చేదనంబును, మారీచ కబంధ ఖరదూషణాది 
హననంబును, వాలి నిబర్హణంబును, సుగీవాదివరణంబును, వానర 


లలి శ్రీ వేంకటేశ్వరవచనములు 


నియోగంబును, నముద్రబందధనంబును జేని యంతట రాక్షన 
సంవారంబుగావించి, లంక విభీషణునకిచ్చి సీత్రాసమేతుండవై యయోధ్యా 
పట్టంబుం గట్టికొంటివట! ఎంత కపటనాటకసూత్రధారివి? శ్రీ వేంకటేశ్వరా! 


ర్‌లి 


రేశూ! నీవు విరక్తులకు మోక్షసుఖంబవై యుందువు; ప్రాకృతులకు సంసారంబవై 
యుందువు; నిన్ను ధ్యానంబు సేయువారలకు సాకారంబవై యుందువు; 
ఇతరులకు మువ్వురిలో నొక్కండవై యుందువు; మూఢులకు నవేద్యుండవై 
యుందువు; దనుజులకు నహంకారంబవై యుందువు; దేవతలకు 
బ్రహ్మపదంబవై యుందువు; ఈ రీతి వారివారికిం దగినట్లు నీరుకొలంది 
తామరవై యుందువు. ఓపినవారికోపినంత భాగ్యంబవు; నీకు శరణన 
నేర్చినవారిని నీవే రక్షింతువు; నీ వలనం గొజంత లేదు; శ్రీ వేంకటేశ్వరా! 

ఆఅచ్యుతా! మిమ్ము నేమియు నడుగ ననియెడు నహంకారంబు గలవాండం 
గాను; మీ పనుల యెడ నపరాధంబు లేకుండెడు నట్టు కొలుతు ననియెడు 
గర్వంబు గలవాడంగాను; మిమ్ము నమ్మితి నని సారెసారెకుం గొసరెడివాం 
డంగాను; మీకు విశ్వాసి నని యెమ్మెలంబొరలెడివాండం గాను; వేదశాస్త్రంబు 
లెజుంగుదునని పెద్దల ధిక్కరించెడువాండంగాను; ఆథభ్రమాచారంబులు చూపి 
యుత్తమలోకంబులు చొరంబాటి సరిగెల్పు నెజిపెడివాండంగాను; మీ మీంది 
భక్తిగలదని బలిమి చూపెడివాండంగాను; శేషత్వపారతంత్ర్యముల మఖుం 
గున నిల్చి మిమ్ము సేవించు మీ దాసానుదాసుండనని యెజుంగుమా. శ్రీ 
వేంకటేశ్వరా! 


ర్‌క్త 


భుజగేంద్రశయనా! లక్ష్మీసమేతులరై యేమేమి సేయుచుంటిరో మీ యవసరం 
బెజబుంగక మిమ్ముందలంపరాదు. రుక్కిణీదేవితో నెత్తంబు లాడెడువెళ ద్రౌపది 
'కృష్ణాయని తలంచిన నక్షయంబని పాచికలు వైచితిరట; కరీంద్రుండు 
మిమ్ముందలంచిన వైకుంఠభోగంబులటువెట్టి వచ్చితిరట; ప్రహ్హాదుండు 
కంబంబునం జూపెద ననినం జించుకొని వెడదలితిరట. ఈ రీతి మీ చరిత్రంబులు 


శ్రీ వేంకటేశ్వరవచనములు 23౩ 


విన వెజింగయ్యడిని. మీ వేళచూడక తలంచిన నపచారంబుగదా! మీయంత 
మీరెప్పుడు నన్ను మన్నించ విచ్చేయుదురో యని మీ శ్రీపాదపద్మంబులచప్పుడు 
నాలకింపుదును. మీకై నే నేవేళనైనను హృదయంపువాకిళ్లు గాచుచుండెద; 
శ్రీ వేంకటేశ్వరా! 


ర్‌ర్‌ 


పరంధామాధిపా! మీ మహిమ సముద్రమునకుంగారుణ్యంబు జలంబు; 
మీ కల్యాణగుణంబులు తరంగంబులు; మీ నిగ్రహానుగ్రహంబులు తిమి 
తిమింగిలంబులు; మీ శ్రుతులు ఘోషంబులు; మీ గాంభీర్యంబులోంతు; మీ 
ప్రతాపంబు బడబానలంబు; మీ కపటనాటక వ్యాపారంబులు మకరకచ్చపాది 
జంతువులు; ఇట్టీ మీ మహిమ సముద్రంబు, మీ దాసులు మిమ్ముంగూడి 
తరవంగాను భక్తియను కామధేనువు వొడమెను; జ్ఞానంబనియెడి చంద్రోదయం 
బాయె; ఆనందంబనియెడి యైరావతంబు, సాత్వికంబనియెడి పంచతరువులు, 
అనంతనామంబులనియెడి యప్సరః ప్రీలు; తిరుమంత్రంబనియెడి యమృతం 
బునుం బొడమె; మీ యహ్జాక్షరామృత మనుభవించుచున్నాము; శ్రీ వేంకటేశ్వరా! 

కాలాత్మకా! బ్రహ్మాండకోట్లం గుక్షింబెట్టుకొన్న నిన్ను గర్భంబున మోచెనట 
దేవకీదేవి; విశ్వరూపుండవైన నిన్నుం గౌంగిలించుకొన్నారట గోపికలు; 
సర్వతోముఖుండవైన నిన్ను ముద్దాడెనట యశోద; అపరిమిత బ్రహ్మంబైన 
నీకు ద్వారకానగరంబు గట్టెనట విశ్వకర్మ సర్వవ్యాపకుండవైన నీకు రథముం 
గదడపెనట దారుకుండు; వేదాంతవేద్యుండవైన నీకుంజదువు చెప్పెనట 
సాందీపుండు; ఇది యెటువంటి యద్భుతంబు; విన నగోచరంబయ్యడిని. 
అట్లేకదా, నీకంటె నీ దాసులధికులౌట తేటపడె. శ్రీ వేంకటేశ్వరా! 


ర5్‌/ 


జగదేకవీరా! నాయర్థాతురయత్నంబున నిన్ను 'దైవమా' యని దూఠథి సొలసితి; 
ఐశ్వర్యగర్వంబుచేత మీ గుళ్లముందజ వాహనంబు దిగనైతి; మీ సన్నిధిని 
దాంబూలచర్వణంబులు చేసితి; బాల్య యౌవన కౌమార గతులచేత మీకు 


బడ శ్రీ వేంకటేశ్వరవచనములు 


'మొక్కనైతి; మజియును గొన్ని యేమి యపరాధంబులు చేసితినో? నేంజేసిన 
యపరాధములకు క్షామకముగానివ్పుదడే మీ తిరుమంత్రోచ్చారణంబు 
చేయుటచేతను చంచలత్వంబు విడిచి చిత్తము శాంతమునం బొందె. మీరే 
పరతత్త్వంబని తెలిసి శరణాగతుందనై మీ దాసులలోం జేరితిని; నేంజేసిన 
యపరాధములకుం బరిహారముగా మిమ్ము నాకుంజాటిచెప్పిన యాచార్యుల 
శ్రీపాదతీర్ధవిశేషములకుంజేయొగ్గెద; మీ దాసుల పాదరక్షలు మోచెద; మీ 
దాసానుదాసుల సేవకుండనయ్యెద; మీ దాసదాసీ జనంబులకు నీళ్లు మోసెద; 
మీ లెంకలకు లంకతనంబునంజొచ్చి యచ్చవేని కొనియెద; నా 
సర్వాపరాధంబులు క్షమింపవే) శ్రీ వేంకటేశ్వరా! 


ర5్‌8ి 


లంకాపహార! వైష్ణవజ్ఞానంబనియొడి యంజనంబుచేత నీవనియెడి నిధానం 
బెత్తికొంటి. అదియునుంగాక నీపై భక్తి యనియెడి నావచేత సంసార 
సముద్రంబు దాంటి వైరాగ్యంబనియెడి పదార్థంబు నీకు సుంకంబు వెట్టక 
బలిమిం దెచ్చుకొంటిని. నీ పాదంబులమీంది తులసీమాలికచేత నజరామర 
పదంబుంజారగొంటిని. ఇవినా దుర్దనకృత్యంబులు; నీవు భూమీశుండవు. 
కనుకం నీవు నన్నుం బ్రమోదంబు సేయకయున్నప్పుడే విన్నవించితి. నేం 
జేసిన చేంతలివి; ముంద నీ చిత్తంబెట్లుండునో? ఇదిగో నీకు విన్నవించితిని, 
మఖవక విన నవధరించి రక్షింపవే; శ్రీ వేంకటేశ్వరా! 

ముచికుందప్రసన్నా! సంసారధర్మంబులనియెడు నంగళ్లలోపల నీతి 
సంగతులనియెడు వ్యవహారులు కోరికలనియెడు సరకులు పచరించుకొని 
అగ్గువతో నమ్మంగా నేను బహుళంబుగా సంపాదించుకొంటిని. ఆ కోరికలను 
నొడింగట్టుకొని యనుభవించనే వేడుకయగుచున్నది. నిన్ను ధ్యానంబు 
సేయంజనదు. నా మనస్సు క్రొత్తకోడెవంటిది. జ్ఞానంబనియెడు కంబంబునం 
గట్టి వైరాగ్యంబనియెడు సాదుపసరముతో లంకెవైచి నీ కృషికి దిద్దుకొనవే; 
శ్రీ వేంకటేశ్వరా! 


శ్రీ వేంకటేశ్వరవచనములు 25 

హిరణ్యగర్భా! నీకుంబాన్సైన శేషుండు బ్రహ్మాండంబెత్తుకొనియె; నీకు వాహనం 
బయిన గరుత్మంతుండమృతంబుంగొని చనియె; నీ కూంతురైన గంగాభవాని 
హరుశిరస్సునెక్క ధ్రువుండు బ్రహ్మలోకంబతిక్రమించె; నారదుండు సురలకుం 
బోరువెట్టుచున్నాండు; రుక్మాంగదుండు యమలోకంబుంబాడుచేసె; శుకుండు 
వైరాగ్యంబు చూజంగొనియె; ఇందుచేతను నీ దాసులు నీకంటె నధికులౌట 
తేటపడియె; శ్రీ వేంకటేశ్వరా! 

రామరామ! లోకంబెల్ల నొక పాదంబునం గొల్పితివట; నీ రూపంబేమని 
చెప్పుదును? అనంతవేదంబులు నిన్నుం బొగడునట! నీ గుణంబులెన్నియని 
యొన్నుదును? నీ రోమకూపంబుల నజాందకోట్లు నిండుకొన్నవట! నిన్ను 
నేమని వర్ణింతును? నీవు సర్వదేశ సర్వకాల పరిపూర్ణుండవై యుండంగాను 
నీ ప్రభావంబేమని పొగడుదును? పురాణపురుషుండవట,; నీ తుదమొదళ్లె 
అుంగువారెవ్వరు? నిన్నుం దెలియ నుద్యోగంబుం జేసెద. నా యాసలేమని 
చెప్పుదు? నంతయు నీ వెజుంగుదువు; శ్రీ వేంకటేశ్వరా! 

శరణాగతవజ్రపంజరా! నీవు లోకసంరక్షణార్థంబై నీ స్వతంత్రంబున నెత్తిన 
రామావతారంబున నీ శక్తిని నీవె యెజబుంగవని యందురు గొందఖు. హరువిల్లు 
నెక్కుపెట్టి విజిచినదియును, పరశురాముండు గడియించిన స్వర్గసోపానం 
బులం దెగదవేసినదియును, నుగ్రీవునికి వాలింజంపెదనని ప్రతిజ్ఞ 
చేసినదియును, శరణుసొచ్చిన విభీషణునకు మున్నుగా లంకారాజ్యంబునకుం 
బట్టంబు గట్టినదియును, సీతను వెదకంబోయిన వానరులలోన హనుమంతు 
చేతికి నుంగరం బొసంగినదియును, జలధిపై విల్లు దొడిగినదియును నీ 
భుజబలిమియకాదె! నీ ప్రతాపంబు నీవెజుంగనిదేమి? నీవు సర్వజ్ఞుండవు. 
నిన్ను నెబుంగనివారలె యజ్ఞులు గాక! శ్రీ వేంకటేశ్వరా! 

కౌసల్యానందనా! ఈ మనుష్వజన్మంబు నీవె నా కొసంగి పుట్టించితివి. ఇది 
నా కిచ్చిన వారకపు శరీరము. ఇందుల యాభరణంబులు, నన్నపానాది 
భోగంబులు, నీ కరచరణాద్యవయవంబులు చేసిన పుణ్యపాపంబులు నీకె 
సెలవు. నే నేమిటివాందను? అణుమాత్రపు జీవుండను. ఈ తనువు నా మీంద 
నదనంబు వెట్టితివి. రాచముద్రకుంబెట్టిన లంచంబు రాజునకు సమర్పణంబె 
కాదా! అది యొట్లంటివా? ఆత్మ నీవుండెడి నెలవు. నీ వున్నచోటను 
నూటయెునిమిది తిరుపతులును సకల పుణ్యక్షేత్రంబులును నుండును. నన్న 
జ్ఞానంబులంటనీయకు; శ్రీ వేంకటేశ్వరా! 

సుగ్రీవరాజ్యస్థాపనా! నే నొకవేళ నీ దాస్యమనియెడి గజస్క్మంధమందా 
రూఢుందనై చరియింతు. మజియొకపరి నీవు నాకుంగలవనియెడి విశ్వాసంబను 
తురంగంబునెక్కి యాడెదను. ఇంకొకప్పుడు మీ కథలు విని యానంద 
రథంబుపై విహరింతును. ఆ తర్వాతను వినయవిధేయవర్తనంబు లనియెడి 
చరణ త్రాణంబులతోడం బదాతినై మీ యవసరంబు గాచుకొని ముందజం 
గొలువు చేయుదును. ఈ రీతి చతురంగబలంబులతోం దోడు సూపంగల 
బంట నీకు; నామీంద నేమి యపరాధంబు గలిగిన నోర్చుకొనుము; శ్రీ 
వేంకటేశ్వరా! 

ఆనందనిలయా! మిమ్ము దర్శించుసమయంబున నొక కానుక గావలసి 
యపూర్వవస్తువెట్టిదో యని వెదకి వెదకి మజియుం గొందఅ నడుగంగాను, 
వారలొండేమి యడుగుచున్నాండవని హుంకారధిక్కారంబులచేత భర్జింపం 
గాను వారలం దిరిగి కోపింపక యందులకు నొదింగి శాంతి గైకొని వర్తించితి. 
అంత నీ కామక్రోధ విరహితంబయిన శాంతమే కా యుత్తమ వస్తువని నా 
మనోవీథిం గంటిని. అది నీకుం గానుకగాం దెచ్చితిని. అది యమూల్యము. 
తులాభార హిరణ్య గర్భాది మవాీదానంబు లిందులకు సరిగావు. అవ్జాంగ 


శ్రీ వేంకటేశ్వరవచనములు ఖగ 


యోగంబుల నిద్ధులు నిందులోనే యున్నవి. తపంబునంబొందెాడు 
మహిమయును దీన సిద్ధించును. నీవిందులకు సంతోషింతువని యిది మేలైన 
వస్తువు గనుక సర్వేశ్వరుండవయిన న్‌ ముందరంబెట్టక పోరాదని సమ్ముఖంబున 
నిల్పితిని. నా హృదయంబనియెడి భండారంబులోంబెట్టి పదిలంబుగా 
దాంచుకొనుము, కొనుము; శ్రీ వేంకటేశ్వరా! 

జ్యోతిర్మయా! నా కాంపురంబు నీకు విన్నవించెద; మా పెద్దలు గడియించిన 
పూర్వాచార్యోక్త గ్రంథంబులనియొడి వృత్తులు గలవు. అవి పలుమాజు ద్రవ్వి 
త్రవ్వి నానాదేశంబుల శ్రీ వైష్ణవుల కృపలనియెడి పంటకాల్వలం బాటించుకొని 
వ్యవసాయంబుసేసి ముందరగా నీ కైంకర్యమనియెడి మొలకలను విత్తి పైరుకొల్పి 
నీ యనుగ్రహమను కొల్చు పండించి మనస్సనియెడి కణంజంబునం బెట్టితి. 
భాగవతధర్మంబులనియొడి పాందిపశువులను బరిపాలించు కొనుచుంటిని. 
న్‌ ధర్మంబున సుఖంబున్నాందను. దీన నింక నీ సారూప్యం బనియెడి ధనంబు 
గడించుకొనంగలను; శ్రీ వేంకటేశ్వరా! 

శంఖపాణీ! నా దేహంబొక నెత్తపుంబలక. నా పంచవింశతి తత్త్వంబులు 
సారెలు. నా యుచ్చ్వాసనిశ్వాసంబులు పాచికలు. నా పుణ్యపాపంబులు 
పన్నిదంబులొడ్డిన ద్రవ్యంబులు. ఈ రీతిం దన్నుకాదడెడి జూజగాందడను. నీ 
మాయతో నింతగాలము నాడియాడి యోడి మథి యొక్కొక్క జన్మంబునను 
మగుడ సూడుగొని యా యాటలె యాడుచున్నాండను. గెలుపెట్టిదో, యెప్పుడో 
యెొజుంగను. నీవు నన్నేలిన యేలికవు. బంటు జయించిన జయమేలికదె 
కదా! నాకుంగాను సూడువెట్టి గెలిపింపుమా! శ్రీ వేంకటేశ్వరా! 

అభేద్యవిక్రమా! కన్నులు మూసిన లయంబును, దేశిచూచిన జగంబును, 
మేలుకొనిన నందు జననంబును, బరటప్రీగమనంబున నరకంబును, 
స్వపత్నీసంతానంబున స్వర్దనివాసంబును, (కోధంబున రాక్షసత్వంబును, 

ననాచారంబునం బాపంబును, నాచారంబునం పుణ్యంబును, నసత్యంబునం 
గీడును, సత్యంబున మేలును నీ రీతి నందజకుం గానవచ్చు. మజపు పుట్టించు 
చున్నది నీ మాయయే యని యీ యర్థంబెజుంగుదురుగాని బ్రమియనివారు 
లేరు. ఇంతగాలంబున నే నెత్తిన జన్మంబులుం గోటానంగోట్లు గలవు. అన్నియు 
సంసారంబునకే సమర్పణంబయ్యెంగాని యిందులో నొక జన్మమైనను మీకు 
సమర్పణంబు గాదయ్యె. దేవా! యింకనా నేరంబులెన్నియని యొంచెద! గత 
జలసేతుబంధనంబు. అట నీ మాయ నిగ్రహించెదననిన నది యశక్తి 
దుర్దనత్వంబు. నా మూధత్వంబు చూచి యీ జన్మంబున నీవే దయదలంచి 
నన్ను దాసునింగాం జేసితివి. నీకుపకారంబు దక్కను. నా మనోరథంబు నీ 
దేటెను; శ్రీ వేంకటేశ్వరా! 

అఖిలాండకోటి బ్రహ్మాండనాయకా! సకల(ప్రాణుల శరీరంబులు నీకు 
క్షేత్రంబులు. నీవు క్షేత్రజ్ఞుండవు. జీవులు నీ కమతీలు. ఇంద్రియంబులు నీకు 
నేరు కలపలు. ఇహపరసౌఖ్యంబులు కాజువేసంగిపంటలు. దేహానుభవంబులు 
నీవు వెట్టెడి జీతంబులు. లోకులు చేసిన ధ్యానానుష్టానఫలంబులు కొల్పు 
భండారంబులు. ఈ రీతి ముందరికిని నందజ హృదయంబులను జ్ఞానభక్తి 
వైరాగ్యంబులనియొడి బీజంబులు మొలవంబెట్టింపుము; తొల్లి బలభద్ర 
రాముండవై నాంగలి ధరియించి దున్ని కాళింది కాలువలు దీర్చితివట! శ్రీ 
వేంకటేశ్వరా! 

అసురకులసంహారకా! నేను జన్మంబెత్తి వయోమదోద్రేకంబున యుక్తా 
యుక్తంబులెంచక మనస్సుం బాఅవిడిచి నానాభోగంబులనుభవించి 
యందువలనంబుణ్యపావంబుల యిజుకునం జిక్కి కర్మబద్భుండనై 
విడిపించుకొన శక్తుండంగాక బందెదొడ్డిం జిక్కిన పసరంబువలెను, పాశమునం 
బడిన మర్మటంబుపగిదిని, జోగిచేతం జిక్కిన సర్పంబురీతిం, బసిరికాయలోని 
కీటంబువలె, నుండి నీవు సర్వలోకనాథుండ వగుటంజేసి విన్నవించితిని. నే 
నీకుం దగులైనవాండనగుట నీవు నన్నుం గరుణించి నీ ముద్రవేసి నీ దాసునిం 


శ్రీ వేంకటేశ్వరవచనములు వ్లత్ర 


గాం జేసికొంటివి. ఈ సంతోషంబున నిన్నాంతయుంగొనియాడెద నోవో! 
దేవరా! శ్రీ వేంకటేశ్వరా! 

అమృతమథనా! మహాపురుషులు మిమ్ముంగోరి యతి ఘోర తపంబులు 
సేయువేళలంబక్షులు దేహంబులం గూళ్లం బెట్టునట! ఇటువంటి నియమంబున 
మిమ్ము నేనెట్లు ధ్యానంబుచేసి బ్రత్యక్షంబు సేసికొని మెప్పించెద? ఇంతలేసి 
పనులకు సమర్దుండనా? మీకుం జేతులెత్తి మైక్కంగలవాండ నింతేకాని; 
తొల్లి మీరు రామావతారంబైనవేళ వనంబున సంచరించునప్పుడు, 
కృష్ణావతారంబైనవేళ నందవ్రజంబున సంచరించునప్పుడు పాషాణతృణగుల్మ 
లతాదులు మీ పాదంబులు సోంకి పావనంబయ్యెనట! అవి యే తపంబులు 
చేసినవి? మాకు మీ శ్రీపాదములే గతి; శ్రీ వేంకటేశ్వరా! 

టైజయంతీవనమాలికాధరా! ఈ బ్రహ్మాది దేవతల యైశ్వర్యంబులు నీ దేవుల 
కటాక్షవీక్షణంబులోంగించిన్మాత్రంబువలనం బొదడమినవి. మహాపురుషుల 
మాహాత్యంబులు నీవిచ్చు వరంబులలో లవలేశంబులు. అన్ని సదువుల 
ప్రభావంబులు నారాయణాష్టాక్షరంబులలోని సహస్రాంశంబులు. ఉత్పత్తి 
స్థితిలయంబులు నీ మాయాశక్తి సంకల్పమాత్రంబులు. నీ మహామహిమలం 
దెలియ నెవరివశము? అగోచరములు! తర్మవాదములకభేద్యుండవు; యుక్తుల 
కసాధ్యుండవు; భక్తులకు సులభుండవు; నిన్ను నీవే యెజుంగుదువు గాక 
యితరులకు నెబుంగందరమా; శ్రీ వేంకటేశ్వరా! 

నరకాసురవైరీ! ఈ కల్పంబున బ్రహ్మదేవునికి నేంబదియేండ్లు చెల్లెనట! 
అతని యొక్కదివసంబున స్వర్గ్ణంబునం బదునలువురు దేవేంద్రులేలుదురుట. 
ఇప్పుదేడవ దేవేంద్రుండేలుచున్నాండట. నేను నాంటనుండి యొన్ని జన్మంబు 
లెత్తితినో? యేయే జాతులంబుట్టితినో? నేను మనుష్యుండనని చెప్పుకొను 
టెట్లు? పుట్టువులు వేణుగాని యప్పటి జీవుందనే నేను. ఇప్పుడు బ్రాహ్మణ 


380 శ్రీ వేంకటేశ్వరవచనములు 


జన్మంబునం బుట్టించి శ్రీ వైష్ణ్టవునిం జేసి యేలితిరి. నా యంత నే నెటింగి 
మీకు విన్నపంబు చేసినవాండంగాను. నాకుంగా వేజొకరు మీతోం బంతంబాడి 
యొడంబజచినవారు లేరు. మీయంతనే మీరు దయందలంచి నన్నుం 
బావనంబు చేసితిరి. మీరు నిర్హేతుక దయానిధులౌాట యిందులోనే 
విశదంబాయె; శ్రీ వేంకటేశ్వరా! 


"/ర్త 


గోమకాసురభంజనా! భూమిమీంద సస్యంబులు పంది నానాధాన్యంబులుం 
గొండలు కోట్లునై కుప్పలుపడుచున్నవి. సస్యంబులకు బీజంబులొక్కటియును 
ఫలంబులధికంబులునై యున్నవి. ఇంత సామర్థ్యం బా బీజముల కక్కడిది? 
మీ మహిమకెకాక. మీరు గలుగుటకిది లోకదృష్టాంతంబు. మిమ్ము నితరు 
లెజుంగరానియట్లు వీపు గానరాదాంగెదరు. మీరెటువలె నుండినను, వేద 
శాస్తంబులు మిమ్ముంజాటిచెప్పకేల మానెదిని? మహాత్ములైనవారు మిమ్ము 
నెజింగి కొలువకేల మానెదరు? మీ కరుణ యిందజమీందంబాఅ కెట్లుందెడిని? 
మీ దివ్యతేజఃప్రకాశంబులెటువలె మూసిపెట్టవచ్చు? చాలుంజాలు నింక 
మీ వినోదంబులు బయలుపడెను. విభాండకునికిం బ్రత్యక్షంబైనయట్ట్లు, 
ముచికుందునికిం బ్రత్యక్షంబైనయట్లు, ఉదంకునకుం బ్రత్యక్షంబైనట్లు నాకు 
మీరు 'ప్రత్యక్షంబుగండు శ్రీ వేంకటేశ్వరా! 

అయోధ్యాపురాధీశ్వరా! యే రీతి మనస్సు పట్టుదునో యే చందంబున 
మెప్పింతునో యె రీతిం గృపనా మీందం బాజునో యెటువలె నా కభిముఖము 
చేసికొందునో యే క్రమంబున మీకుంజనవరినై బ్రదుకుదునో యని 
మానసంబునం గోరుచుందును. నీవు నా యంతరంగంబులోం జేరువనే 
యున్నాందడవు. బ్రవ్మాదిదేవతలకు దుర్లభుండవైన నీవు నాకెట్లు సులభుండ 
వయ్యేవంచుం జాతకపక్షులు మేఘంబులలోని జలంబులకాసపడినయట్టు, 
ఆకాశంబున నున్న సూర్యునితోం గమలంబులు చుట్టజికంబులు చేసినట్టు, 
చంద్రోదయంబునకు సముద్రంబు పొంగినట్టు, వెన్నెలకుం జంద్రకాంతంబులు 
గరంగినట్లు నేను మీ దర్శనంబునకు వీక్షింపుచున్నాండ. అయితే నేమి కొణంత? 


శ్రీ వేంకటేశ్వరవచనములు 31 


ఊరకున్న కీటంబుందెచ్చి తుమ్మెద తనుం జేయుచున్నది. ఈ భ్రమరకీట 
న్యాయంబు దక్కింపనింక దేవరచిత్తము, నా భాగ్యము; శ్రీ వేంకటేశ్వరా! 

వాసుదేవా! దేవకీనందనా! గోపాలమూర్తీ! లక్ష్మీమనోహరా! భూకాంతా 
ప్రియా! గోపికావల్లభా! రుక్కిణీప్రాణనాయకా! సత్యభామామనోహరా! 
జాంబవతీసుముఖా! కాళిందీసరససల్లాపా! మిత్రవిందాభోగాలోకైకరతా! 
భద్రాకుచకుంభవిహారా! నీ రాసగ్రవోది సరససత్మథా ప్రసంగంబులు 
భాగవతపురాణంబులు. ఈ కథలు విన్నవారికింబుణ్యంబు లనంతంబులై 
పరలోకసాధనంబులగునటే! యివి యెటువంటి విచిత్రంబులు! నీ కౌతుకక్రీడలు 
మోక్షసాధనంబులట! శ్రీ వేంకటేశ్వరా! 


//// 


'్రువవరదా! నాకు నెటువలెం బ్రత్యక్షంబయ్యెదవో! విభుని రాకకుం గాచుకొన్న 
విరహిణిచందంబున మీ రాకకు నెదురు చూచుచున్నవాండ. చన్నుంబాలకు 
దేవుజు స్తనంధయునింబోలి మీ భుక్తశేషంబు వెదకుచున్నవాండ. 
పొలముననుండి మేసివచ్చు ధేనువు రాకకుంగ్రేపుచందంబున మీ దేవుల 
కటాక్షంబునకు నేంకారుచున్నవాంద. హంసతూలికాతల్పంబుమీంద శయనించు 
రాజురీతి మీ పాదంబులకు సాష్టాంగము సేయం గాచుకొన్నవాండ; నివి నా 
గుణంబులు. అపేక్షించినవారి నుపేక్షింపరాదని శాస్త్రజ్ఞులు చెప్పుచున్నారు. 
అది యట్లుండనిమ్ము. ఏలిక మన్నించు కొలందినేకాని బంటునకుంగొసరంగా 
నడుగరాదు. నీవునా హృదయంబున నెప్పుడును నేమజకుమా! అన్నియు 
సమకూటెడు; శ్రీ వేంకటేశ్వరా! 


"78 
హలాయుధధరా! మన్మథుండనియెడు నింద్రజాల విద్యలవాండు సుందర 
స్త్రీ పురుషులచేత నింద్రజాలవిద్యల నాడింపుచున్నవాండు. అన్యోన్యా 
వలోకంబుల కమల కల్తార పుష్పంబులు గురియింపుచున్నవాండు. మోహ 
సముద్రముల నాకర్షించి బట్టబయల యీందింపుచున్నాండు. తుజుమునం 

జీకట్లును ముఖంబునంజంద్రోదయంబును గాత్రంబున మొయిలులేని 
వానలును పరస్పర విహారంబుల నగ్నిస్తంభనలును రతిబంధంబుల 
సిద్ధవిద్యలునుం జూపుచున్నవాందు. ఈ యాటలకు లోనై సమ్ముఖంబులనున్న 
జీవులము మిమ్ము నెజుంగ వెజంగందుచున్నవారము; గాని, నీ వీ మాయలకు 
లోనుగాక చిజునవ్వుతో వీక్షింపుచున్నవాండవు. ఆతని కీ విద్యలు నేర్చిన 
గురుండవు నీవె కాంబోలుదువు. నీకు వినోదంబైన నాయెంగాని మమ్ము 
బ్రమియింపకువెే; శ్రీ వేంకటేశ్వరా! 


//9 


ఖరదూషణవైరీ! నీవు కల్పించిన వేదోక్తధర్శంబు లించుకంత దప్పక నడచెనా 
పాపంబులు చెందవు. అటమీంద పరకాంతలు పరధనంబులు వేడుక 
పుట్టించుచు ముందజం బొదలంగా జీవులము చంచలచిత్తులము గనుక 
నా పాపంబులం దగిలి చేయక మానలేము. చేనిన కర్మంబులు 
బలవంతంబులు. అనుభవింపక తీజదు. దాన మాకు సౌఖ్యంబు గాదు. 
మేము గావించు నేరములు మా మీంద నుండంగాను మీకు నేమి విన్నపంబు 
చేసెదము? మీ యాశయమనియెడి వజపంజరమున్నది. మీ నామస్మరణ 
మనియెడి ఖడ్గ్దమున్నది. మీపై భక్తియనియెడి కవచమున్నది. మీ కృప 
యనియెడి సహాయంబున్నది. నా యాచార్యులచేత సకల మీ దురితములను 
గండలుగాం గొని తునియలుచేసి పాణవేయించెదవో కాక నీవే మాపై 
దయదలంచెదవో; శ్రీ వేంకటేశ్వరా! 


80 


చౌణూరమర్దనా! మిమ్ముం బేర్శొని పిలిచి యావాహనముచేసి మా 
యింటిలోపలం బీంటపైంబెట్టి పూజించుచున్నవాండను. సముద్రుని కర్పపాద్యా 
చమనీయంబుల నిచ్చినట్లు మేరుపర్వతంబునకు భూషణంబులు పెట్టినట్లు 
మలయాచలంబునకు గంధంబొసంగినట్లు వసంతునికింబుష్పంబులు 
సమర్పించినట్లు కస్తూరిమృగంబునకు ధూపంబిచ్చినట్లు సూర్యునికి దీపారాధన 
చేసినట్లు అమృతప్రదుండవైన నీకు నైవేద్యంబిచ్చినట్లు నీ రీతి మిమ్ము 
నలంకరించి యర్చింపుచున్నవాండ. నా చేంతలకు మీరేమని నవ్వుచున్నారో 


శ్రీ వేంకటేశ్వరవచనములు 38 


లజ్జింపక యుపచరింపుచున్నాండను. అయినంగానిమ్ము. తొల్లి మీరు కృష్ణా 
వతారంబై యుండెడువేళ మిథిలానగరంబున శ్రుతదేవుండనియెడి బ్రావ్మణుండు 
మిమ్మింటికిందోడ్కొనిపోయి. పూజింపండె? మత్స్యావతారంబైన నాండు 
సత్యవ్రతుందను రాజు అర్థ్యము సమర్పించి మీ రూపు దర్శింపండె? కుబ్జ 
మీకు గంధంబు లొసంగి సౌందర్యంబు వొందదె? మాలాకారుండు పువ్వుల 
దండలొసంగి మీచే మన్ననలు చేకొనండె? విదురుండు విందువెట్టీ వెలయండె? 
ఇవి చూచి మాకుం గొంచింపం బనిలేదు. నీవు భక్తసులభుండవు, మే మేపాటి 
యారాధించినం జేకొందువు. శ్రీ వేంకటేశ్వరా! 


రే 


దేవచూడామణీ! నీ పట్టినవి శంఖచక్రంబులు, ఎక్కినది గరుదవాహనము, 
తాల్చినవి చతుర్భుజంబులు, నీవు కావించిన కృత్యంబులు కంస కాళియ 
ముర నరకాసుర మర్దనంబులు. ఇటువంటి నీవు నీలమేఘశ్యామవర్ణంబుతో 
విష్ణుస్వరూపుండవై నటియింపుచుండంగాను నిన్నుంజూచి దేవకీ వసుదేవులు 
నెటువలె బ్రమిసిరి? తపంబు సేయుచుందెడి వ్యాసవాల్నీకాది మునీంద్రులు 
మిమ్ముం జిక్కించుకొని మోక్షంబడుగ నే రీతి నేమథిరి? శాస్త్రంబులు 
చదువుచుంబరబ్రహ్మంబును వెదకెడి బ్రాహ్మణోత్తములైన విద్వాంసుల 
వివేకంబులెందు వోయె? బ్రహ్మేంద్రాది దేవతలు మిమ్ము సేవించి మీ 
సాయుజ్యంబుంబొందరైరి. వారి భాగ్యంబు లెక్కడనుండె? అది యట్లుందనిమ్ము; 
అనాది దేవుండవై యిప్పుడిందఅ పహృదయంబులలో నున్నాండవట! నిన్ను 
భావించి మజచియున్నారము; శ్రీ వేంకటేశ్వరా! 


8 


వరావోవతారా! నిన్ను వెదకి వెదకి వేసారితిని. నీవు పుట్టించిన 
బ్రవ్మాండంబునకు నమస్మారంబు. అట్టి బ్రహ్మాండమునకు నాధారంబయిన 
నీ రోమకూపంబునకు దండంబు. అజాండములోని నీ విశ్వరూపంబునకు 
సాష్టాంగంబు. నీ తిరుపతులకు వందనంబు. చరాచరంబైన నీ సృష్టికి 
నభివాదనంబు. నీ రూపంబులయిన విగ్రహంబులకు మోడ్పుంగేలు. నీ 
యంతర్యామిత్వంబునకు జోహారు. నీవున్న శేషాచలంబునకు వందనంబులు 
సేయుచున్నవాండ. అందున్న నీ మూర్తికి శరణు. నన్ను నీ కరుణాదృష్టి 
నవలోకింపుము. నా యజ్ఞానంబు చెజబుపుము. నీ పాదంబులపై భక్తినా 
కెల్లపుడుం బాయకుండంజేయుము. శ్రీ వేంకటేశ్వరా! 

వ 


అమితకల్యాణగుణాకరా! జాతికులశీలవిత్తంబులచేత నాకు గర్వంబు 
రేంపుచున్నది నా చిత్తంబు; దీనికి బుద్ది చెప్పుము. నాకు వశంబుగాదు. 
లోకంబులో వర్తమానంబు విచారించి చూచిన దాసీజనంబులకుం జెల్లునే 
యహంకారంబు; షందునకు వచ్చునే కామోద్రేకంబు; కార్యాతురునకుం గూదునే 
లోభంబు; దీనున కున్నదే బలిమి; ఆంకొన్న వాని కుండునే మదంబు; అశక్తునకు 
వెలయునే మత్సరంబు; ఇటువంటి వారికెల్లను వారివారికి నా యా 
గుణంబులు సహజంబులు చేసి యిప్పించితివిి ఇవియెల్ల ననంభవ 
'బ్రహ్మచర్యంబులు. అందులకేమి? నాకు నీ దర్శనంబు చూపి నా స్వతంత్రంబున 
నా తపోరాజ్యంబీడేర్పుము. నీవెట్లు చేసిన నట్లౌను, నీవు నా లోపల నున్నాం 
డవు. శ్రీ వేంకటేశ్వరా! 


వ! 


అధోక్షజా! ఎవ్వని రోమంబున నజాందకోట్లు వొడమె; నే మూర్తి 
నాభికమలంబున బ్రహ్మ జనించె; నే మహవాిదేవుని పేర “శ్రీమహావిష్లో రాజ్ఞయా” 
యని మహాసంకల్పంబు చెల్లుచున్నది; ఏ వస్తువుంబురాణపురుషుండని 
చెప్పెదరు; ఏ బలవంతుని దానవవైరి యండ్రు; ఏ ఘనుండు సముద్రంబుద్రచ్చి 
యమరులకమృతంబు పంచిపెట్టె; నే పురుషునకు ప్రహ్లాద నారద వసిషాదులు 
దాసులు; ఏ ఘనునకు సూర్యచంద్రులు కన్నులు; లక్ష్మీపతి యొవ్వండు; సర్వ 
రక్షకుండెవ్వండు; యజ్ఞకర్త యెొవ్వండు; యజ్ఞభోక్త యొవ్వండు; మోక్షంబీయ్యం 
గర్త యెవ్వండు; అతందవెే నీవు. అట్ట నీకు ననంతనమస్మారములు 'సేసెద; 
చిత్తావధారు. శ్రీ వెంకటేశ్వరా! 


రల 


యోగేశ్వరా! పరమజ్ఞానులైనవారికిం గామక్రోధలోభమోహముద 
మాత్సర్యంబులడంగవలయు. అవి యెటువలె నుడుగవచ్చు? ఎండ నుందిన 
యతండు నీడకుం బోవందలంచిన నదియె కోరిక యయ్యెడిని;ి ఈంగ తన 
మీంద వ్రాలినం జోంపుకోంగణంగిన నదియే క్రోధంబయ్యెడిని. తన మంథత్ర 
మొరులకుం జెప్పకుందిన నదియె లోభంబయ్యెడిని. పరులు దండంబు 

వెట్టినవేళ దీవించిన నదియె మోహంబయ్యెడిని; భీక్షాన్నంబు భుజియించి 
తృప్తింబొందిన నదియె మదంబయ్యెడిని; శిఖలోపలంబేలు దిరుగం గోతి 
కొనిన నదియె మాత్సర్యంబయ్యెడిని. ఈ ధర్మంబులెల్లం దప్పకుండ నడపెద 
నని యెంచి చూచిన నా వలన నన్నియుం దప్పులే; సర్వాపరాధంబులుంబేసి 
నీ మజుంగుం జొచ్చితి నన్నుంగావవే; శ్రీ వేంకటేశ్వరా! 


86 


ర్టేశ్రాపతీ! మీ యాకారంబు కనులయజూడ నెవ్వరి వశము? మీ భక్త వాత్సల్యాది 


గుణంబులు దలంచుకొని కొంతదడవు జయవెట్టి మీ కల్పించిన జగత్తు 
చూచి కొంతదడవాశ్చర్యంబు నొంది సర్వమైనవారికి వరంబులొసంగెడి మీ 
యుదారత్వంబు కొంతదడవు చింతించి మెచ్చి యహల్యా ద్రాపదీ 
ప్రహ్లాదాదులకుం బ్రసన్నులరైన మీ మహిమ కొంతదడవు దలపోసి పొగడి 
రావణ కుంభకర్ణ ముఖ్య దానవులం జెండాడిన మీ ప్రతాపంబు కొంతదడవు 
దలంచి విభీషణ హనుమత్ర్రభృతుల మన్నించిన మీ కీర్తి కొంతదడవు పెద్దలచే 
విని మీకుంజేతులెత్తి మొక్కి పరబ్రహ్మంబవై విలసిల్లు మీ ప్రభావంబు 
కొంతదడవు దలపోసి కొనియాదడంగలవారము. ఈ రీతిం గాలక్షేపంబు 
చేయంగా మీరు మాకుంబ్రత్యక్షంబైనట్లుండిరి. శ్రీ వేంకటేశ్వరా! 


ర్‌ 


సక్వేశ్వరా! అవధారు; జగంబు నీ నాటకశాల; నేనెత్తిన తొలు జన్మంబులు 
నీ ముందర నాడెడి బహురూపంబులు; దార సుత బంధు జనంబులు 
మేళగాండ్రు; నిన్ను నుతించిన వేదశాస్ర పురాణంబులు తూర్యత్రయంబు. 
మా పాదప్రచారంబులు నాట్యంబుసేయు చేంతలు; ఆదెడి మాటలు క్రియా 
భాషాంగంబులు; భోగవస్తువులు మీరు మెచ్చి యిచ్చిన యీవులు; ఈ రీత్తి 
నెంతగాలంబు మీకు వేడుక యంతగాలంబు నాడెదము. మీ కొలువు నర్తకు 
లైనవారము మీకు వినోదము చేసికొని బ్రతుకవలయుంగాని నెమ్మది 
మోక్షంబున నుండెదమనుట యే సంగతి? మీర దయదలంచి కృపచేసిన 
నపుడయ్యెడుంగాక, యొజుకగల యేలికంగొల్పినవారికి నడుగ నేదిపని? ఇంక 
నన్నిట మన్నింపవే; శ్రీ వేంకటేశ్వరా! 

568 


మదనజనకా! మిమ్మునే ధ్యానంబు 'సేయునెడ మీ యవయవ సౌందర్యంబు 
దలంవ నేరకుండినను మీకు శతకోటి జన్మాధారమైన చక్కందనంబు 
దాంచరాదు. మీ తిరుమేనికది సహజంబు. మీ పరాక్రమంబు నేంబొగడ 
నేరకుండినను శంఖచక్రాద్యాయుధంబులు భుజంబుల ధరియింపవలయుం 
గాని మానరాదు. మిమ్మునే శృంగారింప నేరకుండినను మీ కిరీట కుండల 
పీతాంబరాభరణంబులు లోకాలంకారంబులు గాకపోవు. శ్రీదేవియు 
భూదేవియు మీ యుభయపార్వ్వంబుల నుండ నేను మీ కైంకర్యంబు సేయ 
సమర్థుండం గాకుండినను అనంత గరుడ విష్వక్సేనాది పరివారంబులు మీ 
కొలువు సేయుదురు. ఇంక నప్రయత్నంబున మీ పేరు నుడివిన మీరు 
చనుదెంతురు. మీ వెంట నన్నియుం జనుదెంచును. మాకు బహువిచారంబుల 
నలయునేల? మిమ్ముం బేరుకొనుటే యున్నింటికి మూలము. 
నిత్యానుసంధానంబిందులనే కలిగె. శ్రీ వేంకటేశ్వరా! 


89 


ఈశ్వరేశ్వరా! చదువం జూచిన సంశయంబులె పుంఖానుపుంఖంబులై 
తోంచును. చదువకూరకుండిన జ్ఞానంబు వొడమదు. మటి నిన్నుం బలుదిక్కుల 
వెదకదమని కన్నులం దెజచిచూచిన లోకవ్యాపారంబులు ('భ్రమలం బెట్టెదిని. 
అప్పలు మూసికొన్నను బలుచింతలు ముంచుకొనును. పుణ్యంబులు చేసియెన 
నిన్నుం గనియెదమనిన నవి బంధకంబయ్యెడిని. చేయకుండిన సర్వనాస్తికుండ 
నయ్యెద; నీ యర్థంబొరులతోడ నే యోజించి చూచిన బహుకుతర్మములు 
వాదలెడిమానిన సర్వసిద్ధాంతంబులు దెగవు. జగంబు బహుసందేహ 
కారణంబు. తత్త్వంబేగతి నిశ్చయింపవచ్చు? కావున నేమి సేయంగా నేమి 
యగునో నీ దాసులు వోయినత్రోవ నడచి వారల యభిమానమునం బొదలి 
నీకు శరణంటిని; నీవే వహించుకొని నన్నుం గాచెదవు. శ్రీ వేంకటేశ్వరా! 


90 


నేషళయనా! నే నీమీంద నే వలన నీ చిత్తంబువెట్టెద? నా యోగంబులు 
కాంతాసంయోగంబులు; నా నియమంబులు రేపుమాపు నన్నపానంబులు 

గొనుటలు; నా నిత్యకర్మంబులు సంసారకృత్యంబులు; నా వ్రతంబులు రాత్రి 
నిద్రించుటలు; నా ధర్మంబులు శరీరభోగంబులు; నా పదవులు బాల్య కౌమార 
యౌవనావస్థలు; నా ఘటనలు పుణ్యపాపంబులు; నా వేదపాఠంబులన్యోన్య 
ధిక్కారంబులు; నా పంచయజ్ఞంబుల; పంచేంద్రియ వ్యాపారంబులు; ఇవి 
మా వర్తనలు; నిన్నెంచి చూచిన సకలలోకోన్నతుండవు; నిన్నుంబరికించి 
చూచిన నంతర మహాంతరంబుల నాలోనుండి రక్షించుచున్నాండవు; న్స్‌ 
గుణంబులరుదయ్యెడి; శ్రీ వేంకటేశ్వరా! 


9 


నరహరీ! మొదలనే నోరు మాటలపుట్ట; మౌనంబెట్లు సిద్ధించు? వీనులు 
గిరిగుహలవంటివి. ఎవ్వరు మాటలాడినం బ్రతిధ్వనులవలె నాదింపుచుండు; 
అవి వినకుండ నెట్లుండవచ్చు? కన్నులు రూపంబులకు నద్దంబువలె నున్నవి. 
ఇందు సకలంబును ప్రతిఫలించుచుండంగాం జూదడకుండ నెట్లుందడవచ్చు? 
నీ దేహంబు నాంకలి దినదినము పీడింపంగాం జవులుగొన కెట్లుండవచ్చు? 
ముక్కున నొక్కొక్మదినము పదియొక్క వేయున్నాఖునూజుల యుచ్చ్వాసములు 
గలుగంగా వాసనలు గ్రోలకెట్లుండవచ్చు? నన్నియు నే ననుభవించిన నేమి 
నీవు రక్షకుండవైయుండంగా; నేను నీకు గుటి; నీ పాదంబులు నాకు గుటి; 
నన్ను నీవెల్ల విధంబుల రక్షింతువుగాక; శ్రీ వేంకటేశ్వరా! 


9బ 


ద్వారకావాసా! దేవుండవైన నీకు నా చర్మ మాంసాస్థిమయంబులైన కరంబుల 
(మొక్కుచున్నవాండను. పరమపావనంబైన నీ తిరుమంత్రము నా యొంగిలినోర 
నుడువుచున్నాందను. గోపికలు నీవు రహస్యంబున వినోదంబులు సలిపిన 
సుద్దులు నా వీనులను వినంగడంగెదను. వకాంతంబున లక్ష్మీసమేతుండవైన 
నిన్ను వేళయెజుంగక సేవింతును. కోమలంబైన నీ తిరుమేను నాకజకుం 
జూపులంజూచెదను. నీ చిత్తంబు దెలియక యావాహనంబుచేసి పూజించెద; 
నిది యపచారమో యుపచారమో యొజుంగ; నేమి చేసినను నీ దాసులకు 
నేరమెంచనిది నీ గుణము. నీవు కలవని వెజవకుండ మందెమేలమున 
నపరాధములు చేసెద నోర్చుకొనుము; శ్రీ వేంకటేశ్వరా! 

903 


విట్టలేశ్వరా! సాహసంబెట్టిదో కాని నిన్ను నడుగరాని ఫలంబులడుగంగోరెడు 
నామనంబు. జిహ్వ నాకుందగని పదార్థంబులు నిన్నడుగ నిశ్చయింపుచున్నది. 
నా గుణంబభేద్యంబైన నీ మనస్సుశోధింపం గదంగెడు. నా బుద్ధి తెలియరాని 
రహస్యోద్యోగంబులు వెదకుచున్నది. నా హృదయంబు నందరాని పదంబులకు 
నాయత్తపడుచున్నది. నా వేడుక నా వలన నీకు నయ్యెడు భోగంబు 
విలోకించును. నన్ను నీవు సంతసంబునుం బాయక నానాభోగంబులిచ్చి 
యుపకారంబు లెంచుకొనంజేసిన మేలెజుంగనివాండ నపరాధిని; ఏమని 
విన్నపంబుచేసెదను? లోకజననియైన నీ దేవిం జూచియైనను కరుణానిధివైన 
నిన్నుం జూచుకొనియైనను నన్నుంగావవే; శ్రీ వేంకటేశ్వరా! 


ర్క 


(త్రివిక్రమా! మీరు సాలగ్రామ చక్రపాణి దేవపూజాశ్వత్టతులసీ సేవా గో 
బ్రాహ్మణవందన తీర్ధస్నాన వేదపాఠ తపోయజ్జైకాదళీవ్రత దాన సంకీర్తనాదుల 
చేతం గృతార్జులు గందని జనులకుం బుణ్యంబుల చూఅలిచ్చితిరి. ఎదుటం 
గానవచ్చిన మీ మూర్తుల నాశ్రయింపనేరక కొందటు కానరాని పరమ 
పదంబున నిన్నుం జూడంగోరెదరు. అది మాకెంత దుర్లభంబు? ప్రత్యక్షంబైన 
మిమ్ముం గొలిచినం బరోక్షంబు మీరే యిచ్చెదరుగాక వేగిరింప నేటికి? 
మీరుభయ విభూతి నాయకులరు. మిమ్ము నింతశోధింప సమర్భుండనా? 
మీ దాస్యమే నేంగోరంగలవాండంగాక్క శ్రీ వేంకటేశ్వరా! 

నరసింహా! నేను భూలోకంబున నెనుబది నాలుగులక్షల జంతువుల గర్భంబు 
లందు వెడలిననేమి? నాకు నలయికలేదు. నీవు నాకంతరాత్మవై వెనువెంటం 
దిరుగంగా నీ శ్రీపాదంబు లెంత బడలెనోయని విచారించెద. అదియునుగాక 
మున్ను స్వర్ణనరకాదిలోకంబుల సుఖదుఃఖంబులనుభవించెడి వేళలో నీవు 
నాలోనుండి నామీంద దయ నేమనుచుంటివో యని తలంచెద. నే నుపవాస 
ములుండి శీతోష్టంబుల సహించి తపంబులు సేయుతలటథిని నీకు బడలిక 

సోంకదుగదా యని యూహించెద. నీకుం దిరువారాధన సేయుచో నావ్వానంబు 
సేసి యారగింపుసేయు సమయంబున నేమి చవిగాకుండునో యా వేళ 
యెటువలఠె నుండునో యెజుంగక కొంకెద. కొండంతవాని నిన్ను సూక్ష్మంబుగాం 
జేసికొని యాత్మలోం దలంపంగా నీకుం గక్కృసంబయ్యెడినో యని వెజచెద; 
నా సర్వాపరాధంబులు క్షమింపవే; శ్రీ వేంకటేశ్వరా! 


06 


భీమవిక్రమా! జ్ఞానంబనియొడి శృంగారంపుందోంటలోంగామక్రోధంబు 
లనియెడి వరాహంబులు రెండు గుద్దలింపుచున్నవి. శమదమంబులనియొడి 
యోదంబులు ద్రవ్వ వానిం బడంద్రోచెద నంటినా నా పూర్వజన్మ ప్రతి 
బంధంబులనియెడి భల్లూకంబులు రెండు నందులోనే ఘోషించుచున్నవి. నీ 
మీంది యాశాపాశంబులనియెడు త్రాళ్లు దీసి వానింగట్టిత్రోయుము. తొల్లి 
నీవు మాయామృగంబునేసిన వేంటకాందవు గనుక విన్నవించితి. శ్రీ 
వేంకటేశ్వరా! 


97/7 


(త్రిదశవంద్యా! ఈ ప్రాణులనేకకాలంబులవారు బహు కల్ప్చ్పంబులం జేసిన 
బహువిధకర్మంబు అసంఖ్యంబులు గలవు. అనుభవింపక శక్యముగాదు. 
వంశంబులందొక్కరుండు శ్రీవైష్ణవుండైతేను కులకోట్లెల్లను గృతార్భులగుదురని 
పురాణంబులు సెప్పుచున్నవి. ఒక్కసారి మిమ్ము మనస్సునం దలంచిన 
దురవస్థలైన యాపదలు గడచునట! ఫలపుష్పంబులు మీ పాదంబులపై 
వేసిన నానా పుణ్యంబులు చేకూడునట! మీ మహిమలతివిచిత్రంబులు; 
చెజువునీళ్లు చల్లి ఫలము గొన్నట్లు ధేనువులు తృణములమేసి దుగ్ధములు 
పిదుకునట్లు బీడ్డండు తల్లిదండ్రులతో ముద్దులంగురిసి సంరక్షణ 'సేయించు 
కొన్నట్లు పెద్దలకుం జేతులెత్తి మొక్కి దీవనగొన్నట్లు నీ రీతి సులభోపాయంబుల 
మిమ్ము మెప్పించుకొని మీచే మెప్పులు పుచ్చుకొనియెదము. మాకుం 
బ్రసన్నుండవు గమ్ము శ్రీ వేంకటేశ్వరా! 

వాసుదేవా! నీవు సముద్రంబుపైందేరు వజపి కులాచలంబులు క్రుంగం 
ద్రొక్కి చక్రవాళపర్వతంబు దాంటి చీకటి నకి దివ్యతేజంబుచొచ్చి పోయి 
బ్రాహ్మణుని కొడుకును దెచ్చితివట! తలంచినప్పుడె గరుడవాహనంబును 
శంఖచక్రాద్యాయుధంబులును రప్పించి యనేక భుజంబులతో వెలుం 
గొందుదువట! సూర్యునికిం జక్రంబు మజఖుంగువెట్టి సైంధవుని సంహరింపించి 
తివట! గోవర్ధనోద్ధారణంబును ద్వారకా నిర్మాణంబును మొదలైన యతిమానుష 
కృత్యంబులెన్ని వలసినంగలవు. నీ మహిమలు చెప్పెద నన నవాజ్నానస 
గోచరంబులవి. చాలదే నవనీతచోరత్వంబును, వత్సబాలహరణంబును, 
గోవత్సపరిపాలనంబును, దామోరూలూఖలబంధనంబును, కుబ్జాప్రాణ 
నాయకత్వంబును; ఇవియే కీర్తులు నెగడించు; శ్రీ వేంకటేశ్వరా! 

కీశ్రావల్లభా! నా కవితాకన్యకు నీవు వరుండవ. దైవమానుషంబులు గణపొంత 
నములు. నా జిహ్వయే పెండ్రిపీంట. నా మనస్సే తెర. నా సంతోషకళలే 
బాసికంబులు. నా భక్తియే కంకణంబు. అక్షరంబులే తలంబ్రాలు. శబ్దంబులే 
వాద్యఘోషణంబులు. స్కృతిస్వరంబులే పేరంటాండ్రపాటలు. చూపులే 
మంగళహారతులు. నా వాక్యంబులే పువ్వుదండలు. నీ సహస్రనామములే 
బంధువులు. నీ యాత్మగుణంబులే శోభనద్రవ్యంబులుగాం గైకొనియీ రీతి 
వివాహంబైతివి. ఇంక నా కర్మబంధంబు లూడెంగదే నీ విట్లు పాణిగ్రహణంబు 
చేసికొంటివింక నీ దేవులు నీవును చిరంజీవులై యుండి సంగీత సాహిత్య 
నానాలంకారాది పుత్రపౌత్రాభివృద్ధి వెలయుచు నీ దాసుల రక్షింపవే; శ్రీ 
వేంకటేశ్వరా! 

భ్రీ పురుషోత్తమా! కరిరాజుంగాచితివి. కొలువులోపల దద్రౌపదిమానంబు 
నిల్పితివి. ప్రవ్హాదునిమాట లాలించితివి. శరణుసొచ్చిన విభీషణుని రక్షించితివి. 
రావణకుంభకర్ణాదుల వధియించి లంక నేలించితివి. పాతాళంబు బలికి 
నొసగితివి. ధ్రువునికి ధ్రువంబుగాం బట్టంబు గృపచేసితివి. నిన్నెవ్వరెజటింగి 
నుతింతురు వారికి నీ పదవులిచ్చి రక్షింతువు. శ్రీ వేంకటేశ్వరా! 


శ్రీ వేంకటేశ్వరవచనములు త్తే 

రరుణాకటాక్షా! ఎవ్వరెవ్వరి జన్మంబులు వారివారికి హితవులై తోంచుచుండం 
జేసితివి. దేహత్యాగంబులు నిర్బ్వంధముల వెడలిన తెఅఖింగున మనసులను 
నమ్మతింవంజేనితివి. పాపవూలంబయిన (క్రీడన నవమయంబులు 
నన్నపానాదిరుచులు ప్రీభోగంబులు సుఖంబులై తోంచుచుండం జేసితివి. 
కర్మానుభవంబులైన వరలోక నాఖ్యంబులు, తదనుగుణంబులైన 
దివ్యశరీరంబులు నిచ్చుచున్నాండవు. ఈ రీతి సర్వజంతుల కవ్యాజాంతర 
సుఖంబులు గలుగంగా మాకు నెక్కడ నున్ననేమి? శ్రీ వేంకటేశ్వరా! 

వేణునాదప్రియా! నేను బంటనైనందుకు నీకేమిగుటి! నా నుతులవల్ల నీ 
కేమిలాభంబు గల్డె? మజథజియు నే యొక్కంగానైన ఫలము నీకేమిటికి? నిన్నుం 
గూర్చి యుపవాసతపంబులు చేయంగా నీవు గట్టుకొనియెదిది యెంత? మా 
నియమ వ్రతంబులచేత జన్మంబులు మజీయును మొలపించుచున్నాండవు. 
జీవునికి జన్మమరణంబులు నిర్భంధంబులై తోచవు. ఇన్నిటికి నీవు కలుగంగా 
జంతువులకు సుఖదుఃఖంబు లనుభవింప సులభంబాయెను. నీవు దయానిధివి. 
నిన్నుం గొల్బిన వారికి నీవు కామధేను కల్పవృక్ష చింతామణులై ఫలియింపం 
గంటిమి. శ్రీ వేంకటేశ్వరా! 

యుజ్ఞరక్షకా! పాపంబు లూరకె యజ్ఞానులమై చేసితిమిగాక మీంద 
దాంచిపెట్టితిమా? పుణ్యంబులని కొన్ని వినోదించి నీ కృపంజేయంగా 
ననుభవించెదము గాక మేము ఫలంబులు మొలవంబెట్టితిమా? యీ రెండు 
మాలోనుండి చేయించంగాం జేసిన సేంతలు, అది మీరెఖథింగి యుండియును 
నిష్టురము గట్టుకొనక దాక్షిణ్యంబున కర్మంబులనుచు మొదళ్లు కుదుళ్లు గదలించి 
మాయలు చేసెదరు. మీ దాసులైన వారు మిమ్ముం దలంచిన మాత్రంబున 
దోషంబు లపహరించెదరు. మీరెట్లు చేసిన నట్లాను; లోకంబున 'రాజానుమతో 
ధర్మ యనియండ్రు; మీ యనుగ్రహంబు మాకు మంచిది రక్షింపవే; శ్రీ 
వేంకటేశ్వరా! 


త్తం శ్రీ వేంకటేశ్వరవచనములు 

కాళింగమర్దనా! జ్ఞానంబును నమ్మి కర్మంబులు విడువంగా నీ యాజ్ఞనుల్లం 
ఘించినట్లుగునో యని మనంబున శంక పుట్టెడిని. కాక విహిత కర్మంబులు 
చేసి చేసిన ఫలంబు నీకు సమర్పించెద నన నీవవాప్త సకల కాముందవు. 
ఇది నీకేమి ఖ్యాతిగా నొసంగెదనని సిగ్గయ్యెడిని. లోకదూషణంబులకు లొంగి 
కర్మంబులు సేయంగా బంధకంబులయ్యెడినోయని చింత పుట్టెడిని. ఇందుల 
కొకమాట. కర్మంబులు జ్ఞానసాధనంబులంటివి. వేటాకమాట జ్ఞాన మెక్కుడని 
యానతిచ్చితివి. లోకులకు రెండుమాటలు కర్మకాండ, జ్ఞానకాండల వలె 
నిశ్చయించితివి గాని యొకటి నిశ్చయింపవైతివి. ఇందుకు వివేకియైన పురుషుం 
డు దనకెంత మాత్రమునకు నధికారము కలిగె నటువలెం జేసికొనియెదిని. 
నీ వలనం దప్పులేదు; శ్రీ వేంకటేశ్వరా! 

శ్రీధరా! దేహధారియైనవాండు దివంబున సంసారమత్తుండై రమియించి 
రాత్రివేళ పగ లింటియాందోళనంబు కలలోపలంగని వెజింగునొంది సంసారం 
బిట్టిది గదా యని వైరాగ్యనిష్టుండనై యుండెదనని యొక పుణ్యక్షేత్రంబున 
వసియించి యచ్చట నొకానొకవేళం దొల్లి పుత్రమిత్రకళత్రాదులతో వినోదించిన 
చందంబు దలంచి యా మనోరథంబుల నోలలాడి మనస్సు కరంగంజాొక్కి 
తెలిసిచూచి యెవ్వరింగానక బట్టబయలు (బ్రమిసితిం గదా యని 
నిర్వేదనంబొరలుచుండు. నటుగావున గట్టిగా పట్టరాని దీమసం బీట్టిదెకదా! 
ఉల్లివాసన యంటిన పదార్థంబునం గస్తూరిపరిమళం బంటనేర్చునే? ప్రాకృతిక 
వాసన యందినవాండు మోక్షసుఖంబెట్లు వెదకు? మీ మాయాప్రపంచంబిట్టిది 
గెలువరాదు. మీరే దయంజూడవలయు,; శ్రీ వేంకటేశ్వరా! 

అనిరుడ్దా నిత్యంబును జీవులు నిద్రాసమయంబున నంతర్యామివై సంతుష్టుండవై 
యున్న నీయందుం బ్రవేశించి యందే నీవు సృష్టింపగాం గలలుగని మేలుకొని 
యింద్రియద్వారంబుల లోకవ్యాపారంబులు చూచి బ్రమయుదురుగాని 


శ్రీ వేంకటేశ్వరవచనములు శత 


నీయందు నుండియు నిన్నెజుంగరు. గర్భంబులలోనున్న శిశువులు తల్లుల 
రూ పెజుంగనియట్లు నిన్నుం దెలియనేరక చదువులలో వెదకుదురు. నీవున్న 
నెలవు తమ యంతఃకరణంబని యెజుంగరు. నేమెటువలె నుండిన నేమి? 
నీవు పూసలలో దారమై యున్నాందవు. నీ సన్నిధానంబున నున్నవారిని నీవే 
కరుణింపవలయు,; శ్రీ వేంకటేశ్వరా! 

శ్రీహరి! భువిలోన శునకసూకరాదుల వాని వాని జన్మంబులు సుఖంబు 
లౌనట్లుగా నడపుచున్నాండవు. నరకబాధలనుభవించు వారికి యాతనా 
దేహంబులలవరించి ఛేదన తాడనాదులచేం దదంగంబులు మణజియును 
దొలిపించుచు బాధ ననుభవింవం జేయుచున్నాండవు. శరీరంబులు 
నిర్చ్భంధంబులు గావున నిన్నిటికిని నీవు గలుగంగా సుఖదుఃఖంబు 
లనుభవించుటలు సులభంబాయెను. నీవు దయానిధివి. నిన్నుం గొల్పినవారికి 
నీవు కామధేను కల్పవృక్ష చింతామణులై ఫలియించుట గంటిమి; శ్రీ 
వేంకటేశ్వరా! 

శ్రీ కృష్ణా! నిన్ను గోపికావల్లభుండవని నియమంబున జపియించిన వారికిం 
బ్రసన్నుండవగుచున్నాండవు. అవులే; నీ జారత్వంబుందడవిన నీకు వేడుక 
పుట్టెడినో కాకనీ మర్మంబు దడవినవారల నుపచరించుటో కాక యిట్టి 
ప్రసంగంబులం దలంచిన మనస్సు కరంగునో కాక యహల్యాజారుండవని 
నొడివిన నింద్రుండు మెచ్చుచో నీవును నుపేంద్రుందడనని వంశానుచారంబైన 
వ్రతంబు జరపుటో తెలియరాదు. మాకు నిన్నింత శోధించి యడుగం బనియేమి? 
నీకు నిష్టంబు సేయుటే మాకుం బ్రయోజనంబు. నీకెంత కాముకత్వంబు 
ప్రియంబైనంబోలు! నేంటనుండి మేము నిన్ను శ్రీ భూమినీళాసమేతుండవని, 
వ్రజాంగనా నాథుందడవని, అష్టమహిషీ ప్రాణవిభుండవని, శతోత్తర షోడశ 
సహస్ర కాంతారమణుండవని నుతించెదము; శ్రీ వేంకటేశ్వరా! 


డ్తేర్ష శ్రీ వేంకటేశ్వరవచనములు 


109 


భూపతీశా! భూలోకంబున నన్నుంబలుమాజు పుట్టించెదనని నీకేమైన 
వ్రతంబా? నాకు నన్ని వేడుకలు నొసంగెదననియెడు నుదారత్వగుణంబుగాక? 
న్స్‌ ప్రకృతి నన్ను సతతంబుం బాయకుందెడి; నా తోడిదిచలంబా, సకల 
భోగంబులు నన్ను ననుభవింపంజేసెద ననియెదడు మాతృవాత్సల్యంబుగాక? 
ఈ రీతి మీరు పాలించి సంసారసౌఖ్యంబులు ప్రసాదింపంగా నుల్లంఘించి 
మోక్షంబు గోరెడు మంకుతనంబు నాకుందగదు. మీరు నియమించినట్లు 
నిచ్చలు మెలంగుటే నాకు ధర్మంబు. అయినంగాని యింకొక విన్నపంబు 
చేసికొనియెద, విన నవధరింపుము. నా మనంబులో మీరుండవలె, కన్నులను 
మీ మహోత్సవంబులం జూడవలె; వీనుల మీ కథలు వినంగావలె. నోటికి 
మీ కీర్తనంబు కృపచేయవలె. నిదియె నాకుం బరమపదంబు,; శ్రీ వేంకటేశ్వరా! 

శ్రీనివాసా! దేహంబులై పొదిగెడిది నీ మాయయట. అందులోని చైతన్యంబు 
నీవట. కోరికోరి సుఖదుఃఖంబులనుభవించువారు జీవులట. ఇన్ని చందంబులం 
గలిగెడు ఫలంబులు స్వర్ణ్షనరకంబులట. ఇవి యెన్నటికిందెగని కర్మ 
బంధంబులట. ఈ సంసారంబు చేసి కూడంబెట్టంగా మిగిలిన లాభంబులు 
పుణ్యపాపంబులట. ఇవి నీకు లీలావినోదంబులట. దీనికి తుద యేది? 
మొదలేది? ఇటువలఠె ననాదియై సత్యమై జరగుచున్నది ప్రపంచంబు. ఈ 
యర్ధంబుం దెలియందరముగాదు. ఇంక నేమని విన్నవించవచ్చు? మీ చిత్తంబు 
నా భాగ్యము! శ్రీ వేంకటేశ్వరా! 
న్న 

పరమేశ్వరా! నా శరీరంబు నాకు రథంబు. నా పుణ్యపాపంబులే గుజ్జంబులు. 
నా యాసలే పగ్గంబులు. నా కామక్రోధంబులే యాయుధంబులుగాం గైకొని 


జన్మపరంపరల నిహపరలోకంబుల సంచరించిన విజయ పురుషుండ నేను. 
నీవు జగన్నాథుందడవనంగా విని యిప్పుడు నిన్నుం గొల్పితిని. సుజ్ఞానధనంబు 


శ్రీ వేంకటేశ్వరవచనములు శీర్‌ 


జీతంబుపెట్టి యేలుము. ఇంతకాలంబు నీ మాయలంబరగిన మర్శజ్జుండ 
నేను నీకు సేవకుండనై యుండుట నీకు మేలు; శ్రీ వేంకటేశ్వరా! 

రాధావల్లభా! సకల యజ్ఞంబులకంటె జ్ఞానయజ్ఞంబధికంబనియును, 
అందులంగర్మఫలంబులన్నియు సమాప్తంబులై పోవుననియును, అది నీ 
వెజబుంగుమనియును, తత్త్వవేత్తలకు దండంబువెట్టి ప్రార్థించి యడిగితేను 
వారు నీ కీ జ్ఞానంబుపదేశించెదరనియును, ముందర నీ యాత్మలో నీవే 
యెజుంగుదువనియును అర్జునునకు పెద్దలం జూపి చెప్పితివి మొదల; నా 
తర్వాత నీవే వహించుకొని అన్ని ధర్మంబులు నంటువెట్టి నాకు శరణుసొచ్చిన 
మాత్రాన నే రక్షింతునని సత్యంబుచేసి యిది యెవ్వరికిం జెప్పకుమని యితర 
తత్వము మాని నిన్నె కొలువంగట్టడచేసితివి. అటుగాన కేవలజ్ఞానులకుం 
గర్మంబులు చేయనిదోషంబులు లేవనుటాయెను. ద్విజాతులు నీ యాజ్ఞా 
కైంకర్యంబులు 'సేయుదురు. కాన యవియును వారలకు బంధకంబులుగావు. 
నీవు పెట్టినచిక్కు నీవే తీర్చితివి; శ్రీ వేంకటేశ్వరా! 


113 


పాం౦చజన్యధరా! అనాదికాలంబున నుండియు జీవులంబాయలేక ఆత్మలో 
నుండుదు వది యంతకంటెను లాభంబింక నేమి వెదకెడిది? జీవులంటిమా 
నిత్యులు. వారికి చింతింపవలదు. నీ లీలార్థంబైన శరీరంబులు మోచినవారలుం 
గావున ప్రాకృతవికారంబులైన సుఖదుఃఖములనుభవించిన మంచిదే. 
యేలినవారి పనులయెడం బంటునకు నేమి వాటిల్లిన నేలికకే కలవు. నీవే 
రక్షించెదవుగాక, అందులకు వెజవంబనిలేదు. నీవు గలవని నమ్మి 
నిర్భ్మ్వయత్వంబున నుదాసీనత్వంబున నుండవలసినది. నీ దాసులైన వైష్ణవులకు 
పరమపదంబు సిద్ధంబు. ఆధ్యులై మిమ్ము మజచినవారికి సంసారమేగతి. 
ఇటువంటి లోకుల నీడువెట్టుకొనవలదు. ప్రసన్నులైనవారలకు నీవు 
రక్షకుండవు; శ్రీ వేంకటేశ్వరా! 


46 శ్రీ వేంకటేశ్వరవచనములు 


షషేడ 


పురాణపురుషా! అప్రతిహతప్రతాపుండవు. అవాప్త సకలకాముందవు. 
అఘటన ఘటనా సమర్జుండవు. అపార కృపానిధివి, అశరణశరణ్యుండవు. 
అసంఖ్యాత కల్యాణగుణుండవునైన ల్స్‌ వబ్దభవాండంబు నీ పాదంబు గోట 
గీరిన నీరై పాటిను. నీవు గావలయుననిన నర్జునుని ప్రతిజ్ఞకొణకుం 
బగలురాత్రి యయ్యెను. ఇటువంటివి నీ మహిమలు. ఘంటాకర్ణుండు నెక్కడ 
మొఅలిడె? కుబేరుపట్టంబెక్కడం గరుణించితివి? సరయూ తీరంబున 
పరమపదంబు చూఅలిచ్చితివి. ఇప్పుడు శేషాచలంబునందు వరంబు 
లొసంగెదవు. నీవు గరుణించిన నీకసాధ్యంబేది. నీకిది సహజంబు; శ్రీ 
వేంకటేశ్వరా! 

భక్తవత్సలా! కన్నులెదుట గోచరించినవన్నియును నీ రూపంబులే. శబ్దంబు 
లన్నియు నీ యనంతనామంబులే. జలంబులన్నియు స్రీ శ్రీపాదతీర్ధంబులే. 
ఫలమూలాదులన్నియు నీ ప్రసాదంబులే. జీవకోట్లు నీ దాసులే. తలంపున 
నిల్చినవి నీ ధ్యానంబులే. చేతులం జేసినవన్నియు నీ కైంకర్యంబులే. జగంబు 
వైకుంఠంబే. యజ్ఞంబులు మహోత్సవంబులే. సకలసంపదలు నీ యుప 
కరణంబులే. ఇటువలె భావించియేకదా నీ భాగవతులు భవంబులు గెల్చిరి, 
ఇహపరములు చెందిరి; శ్రీ వేంకటేశ్వరా! 

గదాధరా! బుర్దిమంతుందైన యతండు దేహధారణమాత్రంబులు 
సుంతభోగంబులు గైకొని యితరంబు లేమియుంగోరక అంతరంగంబునకు 
నిఖిలవస్తు లాభంబులు నీ పాదంబులేయని తలంచుకొని తృప్తింబొంది 
యేకాంతంబునందే కాని సంసారంబు చేయుచుండి కాని నిన్ను ధ్యానంబు 
సేయుట యోగరహస్యంబు. ఇదియే తపంబు. ఇందులనే సకలసిద్ధులును 
సిద్ధించు. తొల్లిటి మును లీ రీతినే నిన్ను భజియించి ఘనులైరి. మజికొంద 
థీ మార్దంబున నేమియుం గోరక మీ శరణుసొచ్చి మిమ్ముంగొల్చి ముక్తులైరి. 
కావున మునుపడి సేవించు నుద్యోగంబులు జీవులవి, తర్వాత రక్షకత్వంబు 
నీది; శ్రీ వేంకటేశ్వరా! 


శ్రీ వేంకటేశ్వరవచనములు త్త 


షయే/ 


(త్రిగుణాతీతా! చతుర్భుజాకారా! కానరాని బ్రహ్మము నెవ్వరుం జూపలేరు. 
కానవచ్చియున్న నీ మాయ లెవ్వరు మాన్సలేరు. కలది భక్తసులభుండవని 
చదువులలో నిన్నుంజెప్పంగాం జెవులు చల్లంగా వినుట యొకటి, కన్నుల 
పండువుగా నీ మూర్తులు దర్శించుట యొకటి, నీ రూపులు మనంబునం 
దలపోయుటొకటి, కరంబుల నీకు ('మొక్కుటొకటి; నీ నామంబులు 
జపియించుటొకటి. ఇంతియకాని వేజటొక్కయుపాయంబు మళథిలేదు. 
విచారించిన నాత్మ పరమాత్మదర్శనంబులసాధ్యంబులు. కర్మంబులు కోరి 
చేసిన బంధంబులగు. కోరక చేసిన నిన్నుం గనుంగొనుటకు; నన్ని చందంబుల 
మీకు శరణనుట మేలు; శ్రీ వేంకటేశ్వరా! 

రుక్షిణీవల్లభా! మహాపాతకంబులు చేసిన జీవులు పాషాణంబులై వృక్షంబులై 
తృణగుల్మలతాదులై పుట్టుదురని చెప్పుదురు. జగంబంతయు నివియ 
నిండుకొనియున్నవి. బ్రహ్మాండంబును పాపంబు నిండుకొన్నది. చెప్పవే, 
యెట్లాయహల్య నీ పాదంబుసోకి పాషాణత్వంబుడిగి పావనంబయ్యె? 
నిటువంటి యీ చరాచరముల నంతర్యామివై నిండుక యుండంగా నీ 
జీవులపాపంబులప్పుడే పోయిన బాధితానువృత్తి నున్నవియో కాక వారి 
నిర్భంధంబులు దోంచకుండంజేసి మీ లీలకుం గైంకర్యంబు గొనుచున్నాం 
డవొ కాక మీ ధ్యానకల్పన ఘటియించుకొన్నాండవొ; శ్రీ వేంకటేశ్వరా! 

దేవచూడామణీ! మీ స్వరూపంబు మితివెట్టి తలియంగారాదు. తెలియకుండిన 
నాకు బ్రహ్మజ్ఞానంబు సిద్ధించుటెట్లు? శాస్తమార్దంబున యుక్తులు వెదకిన 
మీంద మీందం బెరుగుచున్నవి గాని యవధిలేదు. మీ గరిమమెట్లు నిశ్చయింప 
వచ్చు? మీరుండుత్రోవలెజబుంగరానివని సందేహింప నేటికి? అన్నిట మీ 
దాసుండనని యుండుటే చాలు; నదియే సులభోపాయంబని నిశ్చయించి 
చెప్పితివి. మున్నిటిపెద్దలిందువలననే నీ చిత్తంబు గరంగంగొల్పిరి. ఇదే 


48 శ్రీ వేంకటేశ్వరవచనములు 


పరతత్త్ప్వజ్ఞానంబునకు మూలంబని నా మనంబున సన్నుతించి పతివ్రతా 
భావంబున దాస్యంబునకుం గంకణంబు కట్టుకొంటిని. ఇది నా విన్నపంబు; 
శ్రీ వేంకటేశ్వరా! 

అక్ష్మివల్లభా! నీ వజాండంబున కాధారకూర్శంబవట. మీందట నీ బంటు 
శేషుని ఫణంబులమీంద సకలలోకంబులు నున్నవి. ఆదివరాహంబవైన నీ 
కొమ్మున భూమి నెలకొన్నది. మత్స్యావతారంబున నీచేత వేదంబు లుద్ధరింపం 
బడెను. సకలైశ్వర్యంబులకుం గారణంబయిన శ్రీదేవి నీ దేవి. సూర్యచంద్రులు 
నీ కన్నులు. మూండులోకంబులు నీ పాదంబునం గొల్పినవి. బ్రహ్మ నీ 
కొడుకు. ఇటువంటి బ్రవ్మాండంబులు నీ రోమ కూపంబుల ననంతంబులై 
యున్నవి. ఇటువంటి దైవంబులెవ్వరున్నారు? నీ క్రీర్తిప్రతాపంబుల కెదురేది? 
శ్రీ వేంకటేశ్వరా! 


షే 


శ్రీ తులసీవల్లభా! ఇంద్రజాలములు చూవువాండు బట్టబయలు 
సముద్రంబుగా నీందును. దివాంధములు పగలు చీకటిగాం దలంచును. 
'బ్రమసినవాండు రజ్జువు సర్పంబుగాందెలియును. నీ మాయచేత మోహితుండైన 
వాండు నీ ప్రభావంబెఖుంగక తన సామర్థ్యంబులని యహంకరించును. నీ 
యవతారంబులు మానుషంబులుగా నెంచును. ఇటువంటి వారలకు నీ 
పరతత్వము తెలియదు. నీవు పుట్టించిన నాస్తికులైనవారి వినిపింప 
నెవ్వరితరము? మీరె కరుణించినవ్పుడు మధురమయ్యెడుంగాక! శ్రీ 
వేంకటేశ్వరా! 

నౌమగానప్రియా! లోకరక్షణార్థంబు నీ వవధరించిన రామకృష్ణావ 
తారంబులను కర్మపాశబద్దులైనవారు తమసాటిగాం దలంతురు. వారు మీతో 
సరియేల యయ్యెదరు? సర్వోతృష్టుండవని యెొజుంగనివారికది యేల 
రుచియించును? సర్పదష్టులైనవారికేమిదినినం జప్పనుండినట్లు మాయా 


శ్రీ వేంకటేశ్వరవచనములు శ్రి 


సర్పములు తల౩క్కిన తమ్ముతామెజుంగక నిన్నుందమసాటి కంచుకొంచున్నారు. 
కటకటా! యేమి యందు. సకలరక్షకుండవని మహాపురుషులు నిన్నుంగూర్చి 
తపంబులుసేసి మహత్త్వ్వంబులు వాందుచున్నారు. మీ ఘనతకిదియె 
దృష్టాంతంబని యెంచందగును; శ్రీ వేంకటేశ్వరా! 

శ్రీవత్సలాంఛనా! నీవు బలవంతుండవ. ఎట్లుచేసిన నట్లగు. గౌతమీనది 


జలంబులకుం దగిలిన శాపంబు పరిహరింప శబరీస్నానతీర్ధంబు గారణంబు 
చేసితివి. ఇదేమి చిత్రమో? బ్రహ్మర్షిమైన దుర్వాసు నాపదమాన్స్ప నీ భక్తుండైన 
యంబరీషుని గులిచేసితివి. హీనాధిక్యంబులు విచారించిన నెంతకెంత 
యంతరము! మీ దాసులప్రభావంబు లిట్టివని లోకులకుం దెలిపితివి. ఏమని 
నుతియింతుము నీ మహిమ! శ్రీ వేంకటేశ్వరా! 


12ిఉ 


తౌటకాంతకా! నేను రాజస తామసగుణంబులం దగిలి మదోన్మత్తుండనై 
యున్నవాంద; గే బుద్దిమంతుండ నౌట యొన్నండు? పూర్వజన్మంబున నే 
ననుభవించిన సుఖదుఃఖంబులు దలంచిమయైనను, గొంత చక్కటికి వచ్చిదనంటి 
నేసి, జాతిస్మరత్వంబు లేదు. నరకబాధలం దలంచుకొనియెద నంటినేని నవి 
నాండె మజచితిని. భువిలోపల శునక సూకరాదులను సంసారబాధలం 
బడెదివారి తర్దనభర్దనాదులు చూచి విరక్తుందనయ్యెదననినం బురాణవైరాగ్యంబె 
కాని దృఢంబు గాదు. నా మూఢత్వంబు విచారించెదవో! ఇన్నింటికిం 
బ్రేరేపకుండవు గనుక నీ మజుంగు సొచ్చితిని. నీవె నన్ను శుద్ధసత్వ సంపన్నుం 
చేయవే; శ్రీ వేంకటేశ్వరా! 

సుబాహుదైత్యమర్దనా! నేను మంత్రసిద్ధి పడయుట కొఅకుం గుత్తుక బంటి 
జలంబులలోపల నుండెదననుచు, బుషియయ్యెడు కాజణకు వనంబులలోపలం 
దపంబుచేసెదననుచు, గాయసిద్ధివడయుకొజకు సత్వాషధంబులుచేసి 
'సేవించెదననుచు, సిద్ధగంధర్వపదంబునం బొందెదడు కొజకు మహాయోగం 

బులు సాధించెద ననుచు, ననేకోపాయంబుల యాశలంబొరలితిని నా వివేకం 
బేమని చెప్పెడిది? ఇవి యన్నియు నిర్భంధంబులైన బంధంబులెకాని, 
మోక్షమార్గంబునకుం బ్రయోజనపడవు. చిరంజీవుండనై యుండుదుం 
గదాయని యాసపడి యొన్నాళ్లుండినను, మీ మాయమైన జగత్తునం ద్రిమ్మటలే. 
కాని బ్రహ్మలోకంబు దాంటరాదు. ఇందుల కింతపనియేల యిప్పుడు? 
బుద్ధిమంతుడనైతిని. మిమ్ముంగొల్చి మీరే గతియనియుండంగా, మీరు 
వలసినట్లు చేసెదరు; శ్రీ వేంకటేశ్వరా! 

యదుకులతిలకా! కర్మంబులుచేసి మిమ్ముం గనియెదమనిన నది ఘన 
తిమిరమధ్య దర్పణావలోకనంబు. చదువులు చదివి మిమ్ముంబట్టిద మనిన 
నది బకబంధనప్రయాసంబు. తపంబుచేసి మిమ్ము వశంబుచేసికొనియెద 
మని తలంచిన నది శేషమస్తకమాణిక్య గహణంబు. ఉపవాసవ్రతంబుల 
మిమ్ము నాదరించెద మనిన నది సముద్రసేతుబంధనంబు. దానంబు లొసంగి 
మిమ్ము నాకర్షించెదమనిన నది యాకాశపాశబంధనంబు. నీ వీ 
యుపాయంబులచేత నసాధ్యుండవు. నీవాక్క భక్తిచేతనే సాధ్యుండవు. ఇందుకు 
దృష్టాంతంబు మీకు శరణుసొచ్చిన ప్రహ్లాద నారద శుక భీష్మ విభీషణ కరి 
శబరీ గువాక్రూర విదుర హనుమత్ర్రభృతులైన పరమభాగవతులు లోకంబులం 
ప్రఖ్యాతులయిరి. నిన్ను నొక్కని భజియించి నిశ్చింతనుండెాదము; శ్రీ 
వేంకటేశ్వరా! 

గోపాలబాలకా! నిన్ను నెబుంగనిశుష్మజ్ఞానంబు పాషాణ కంటక క్రూరసర్ప 
వరాహ శార్దూల భల్లూకాక్రాంతంబైన యరణ్య మధ్యంబువంటిది. మీ 
దేవాలయంబులు లేనిచోట్లు కఠినకర్మశతిమిరదురవగాహ పిశాచశునకావాసం 
బుల వంటివి. మీకు విరహితంబులైన పూజలు నిబిడ నిర్దాత విద్యుత్పాత 
జంరూమారుతవర్షంబులైన సముద్రమధ్యంబుల వంటివి. మీ కథలు లేని 
పురాణణశ్రవణంబులు భఖీకరాకార కాక ఘూక కంక గృధ్ర ర్రుల్లీ పాషాణ 
గుహలలోని ప్రతిధ్వనులవంటివి. ఇవి యెల్లను మహాత్ములగువారు దలంపరు. 


శ్రీ వేంకటేశ్వరవచనములు ర్‌ 


మిమ్ము నమ్మి సర్వశుభంబులు మీ యందె ఘటియించుకొందురు. వివేకు 
లయిన మీ దాసులకు నిదియె యుపాయంబిు. శ్రీ వేంకటేశ్వరా! 

పూతనాశిక్షకా! (గ్రహణకాలంబునంజేసిన స్నానంబునకు గంగాస్నానంబు 
సరియని చెప్పుదురు. పుణ్యక్షేత్రంబుల నుందెడివారిని బుషిసమానులని 
యందు. సత్పురుషులైనవారి హస్తంబునంబెట్టిన సువర్హంబు మెరుసమానంబని 
పలుకుదురు. కాలకృతంబులైన యనుష్రానంబులు నవలంబులని 
వచియింతురు. అన్నిటి మావాత్యంబు మీ యందేయున్నది. గంగాజలంబు 
మీ పాదతీర్థంబు. బుషిత్వంబు మీ దాస్యంబు. దానఫలంబైన సువర్ణంబు 
శ్రీమహాలక్ష్మి ప్రసాదంబు. అనుష్టానజపంబులు మీ నామస్మరణ సులభంబులు. 
ఇన్నియును మీ వలననే మాకు సిద్ధించె. ఇన్నిటం బరిపూర్జ్ణులమై యున్నారము. 
వెన్న చేతంబెట్టుకొని నేతికై వెదకనేమిటికి? పరుసవేది యింట నుండగా 
బంగారమడుగవలెనా? మాకు మీరు గలరు. ధన్యులమైతిమి శ్రీ వేంకటేశ్వరా! 

లోకనాథా! నేను జ్ఞానంబెవరినైన నడిగి తెలిసికొనియెద నంటినేని 
శాస్రాధీనుండు బ్రాహ్మణుండు. గృహస్థుండు పుత్ర మిత్ర కళత్రాధీనుండు. 
రాజు రాష్ష్రాధీనుండు. ప్రధాని కార్యాధీనుండు. జపిత మంత్రాధీనుండు. 
తపస్వి దైవాధీనుండు. ఈ రీతిని వారువారు మనస్సులు తమ తమ కర్మంబు 
లందే యొడంబడ వర్తింతురు. కాని నిన్ను నొక్కనినే కొలిచితేను నీ వలన 
నన్నియుం గలవనియెడు విశ్వాసంబు వారికింగలుగ నేరదు. వారు నన్ను 
నెట్లు బోధించెదరు. విత్తొకటి వెట్టినం జెట్టు వేటొక్కటి మొలచునా? అవి నీ 
కృత్యంబులు. నేను వైష్టవుండను. ఆచార్యాధీనుండను. నీవు భాగవతాధీనుండవ. 
నన్నుం గరుణాదృష్టి నవలోకింపవెే శ్రీ వేంకటేశ్వరా! 

ఆదిమధ్యాంతరహితా! ఆకాశంబున భూమిం బురుడింప వచ్చును. 
అనంతమైన నీ మహిమకు నీడు లేదు. సముద్రంబునెంచి మేరుపర్వతంబుం 
బోలించవచ్చు. నీ కరుణాసముద్రంబునకు సరిచెప్ప నలవిగాదు. సూర్యుని 

తోడం జంద్రుని జోడు చెప్పవచ్చును. స్ట్‌ కోటిసూర్య తేజంబునకుం బ్రతిలేదు. 
బడబాగ్ని నగ్నిదేవునింబోల్పవచ్చును. నీ ప్రతాపాగ్నికి సాటి యుపమింపరాదు. 
చుక్కలను జ్యోతిశ్చాస్తంబుల లెక్కింపవచ్చునుగాని యపారంబైన నీ నామంబుల 
ప్రభావంబులకు నేమియు మితివెట్టరాదు. ఏకోదకంబైనపుడు నీవాక్కడవే 
నారాయణుండవై యుండుదువట నీకు నీవే యీడు. నిన్నెంతని కొనియాడు 
దుము. అందకు నీవొక్కరుండవే గతి. శ్రీ వేంకటేశ్వరా! 

భక్త చింతామణీ! నేను విలాససంకల్ప బాధితుండనై యజ్ఞానంబనియెడియగాథ 
జలంబులలోన మాయావర్నాగమనంబునం దపంబు సేయుచున్నవాండ. 
అంగనాలింగనాకాశమధ్యంబుననుండి వదన చంద్రునిపై దృష్టినిలిపి యూర్జ్వ 
బాహుండనై తపస్సు చేయుచున్నవాండ. అష్టాశీతిబంధంబుల యాసనంబుల 
నుండి మదనదైవతాగమంబున నిట్టూర్చులన్‌ ప్రాణాయామంబులం దపంబు 
చేయుచున్నవాండ. క్రోధాగ్ని పాతకేంధనంబులు దరికొల్పి తపంబు 
సేయుచున్నవాడ. ద్రవ్యార్దన చింతాది కామ్యకర్మఫలాహారినై తపంబు సేయు 
చున్నాండ. ఆశాపర్వతంబు మీంద నతిదైన్యసూచ్యగ్రంబునం దపంబు 
సేయుచున్నవాండ. సంసారంబనియెడి పుణ్యక్షేతంబునను పుత్రదారాదులనెడి 
సాకారులగు నిధులు కన్నులెదుటం జూచి చూచి ధ్యానయోగంబుతోడుతం 
దపంబు సేయుచున్నవాండ. విచారించి చూచితే యిన్ని చందంబులనుండెడి 
వాండవు నీవే. ఈ తపంబులన్నియు గల్పించిన వాడవు నీవే. గురుండవు 
దైవంబవు రక్షకుండవు నీవే, మమ్ముం గరుణింపుము. శ్రీ వేంకటేశ్వరా! 

దయానిధి! నీవు మన్నించి భాండారంబు దెజచి భూరిదానంబు లొసగంగా 
సకల వైష్ణవులును నీపై భక్తిసంపదను తమ తమ యాత్మమందిరంబులలోన 
బాతర పెట్టుకొనిరి. నీ నుతులు మూటగట్టి వదనసాధంబులలోన తూగవేసి 
కొనిరి. నీ నామాంకితంబులు దేహముతో లంకించి తిరుమణి గుజుతులు 
వేసికొనిరి. నీ మూర్తిధ్యానంబు మనస్సనియెడి గోడలనంటించిరి. నీ 


శ్రీ వేంకటేశ్వరవచనములు 58 


పూజాంగంబులు పిడికిళ్లం బట్టుకొని యున్నవారు. నేను వారిలోని వాందనే. 
నీ కృపాదృష్టి మాపై గురిసె. ఇంక మాకు ననావృష్టి దోషంబు లేదు. నీ 
ధర్మంబున పరిణామంబున నుందెదము. శ్రీ వేంకటేశ్వరా! 

విజయప్రకాశా! కార్యాతురుండనై మందెమేలంబున మాటిమాటికి నిన్నుం 
దలంపుచున్నవాందను. నిన్నుందలంచి చూచితేను బ్రవ్మాదేవునిలోని 
సామర్థ్యంబు నీవ. ఇంద్రునిలోని యైశ్చర్యంబు నీవ. సూర్యునిలోని తేజంబు 
నీవ. చంద్రునిలోని కళలు నీవ. వాయువులోని వేగంబవు నీవ. సకల 
దేవతలలోని ప్రాభవంబులు నీవ. అన్ని తీర్ధంబులలోని పుణ్యంబులు 
ప్రభావంబులు నీవ. యజ్ఞదాన కర్మానువ్రానంబులు నీవ. ఇటువంటి నిన్ను 
సాధించనెట్లువచ్చును. నేను మనుష్య మాత్రదేహిని. మీరెంత నేనెంత, ఊరకే 
మిమ్ముంగొలిచిన బంటనని పెద్దజీకంబులకుంజెప్పుకొనియెదనుగాక, మిమ్ముం 
గనుంగొన నెంత సమర్భ్శండను. నా యగ్గలికకు నేను నన్ను నవ్వకొనుచున్నవాం 
డను. నాయాస చూచి నన్నుం దయదలంచి యేలుకొనవే శ్రీ వేంకటేశ్వరా! 

మధుకైటభాంతకా! జంతువులము మేము. ఆహార నిద్రలతో నోలలాదు 
చున్నయెడ నిన్ను నొకానొకపరి మా పాలింటి దైవమవని తలంచుచున్నారము. 
మా జ్ఞానంబులల్పంబులు ననాచారబహుళంబులు నయినట్లున్నవి. మా 
యునికి పెక్కురంగులచెట్లలో నొక జిల్లేడుంజెట్టువలె నున్నది. బంటులకు నీ 
వేమి చేసెదవో! నేము మిమ్ము సదా సేవింపనేరమి చింతింపుచున్నారము. 
నిన్ను నిర్దేతుక దయానిధివని పెద్దలు చెప్పుదురు. నీ బిరుదులు దలంచుకొని 
మాపై కృపాకటాక్షము దయసేయుము శ్రీ వేంకటేశ్వరా! 

విభీషణస్థాపకా! ఈ మనుష్యలోకంబున రవిచంద్ర గ్రహ తారకంబులవలన 
నుదయాస్తమయంబులును పూర్వదక్షిణ పశ్చిమోత్తరంబులును నేర్పడియున్నవి. 
ఇంద్రాదులకు దేవమానంబున నివియే శతగుణంబులై యున్నవి. అట మీద 


ర్‌డ్ష శ్రీ వేంకటేశ్వరవచనములు 


బ్రహ్మకు బ్రహ్మమానంబున ననంత గుణితంబులై యున్నవి. ఇందులకు 
జ్యోతిశ్చాస్త్రంబునంజెప్పెడి కాలంబునకు నేకవాక్యతం గల్పించి యేలాగున 
సరిపటిచి చెప్పవచ్చును. శాస్త్రంబులు కల్లనరాదు. అయితే వీనికతంబున 
నీవే గాలాత్ముందవై ఇక్కడనక్కడ నిన్ని చందంబులతోడంజూపెడి నీ స్వతంత్రంబు 
గానంబడియెను. జగత్తంతయును నీ మహిమనే యున్నదను నిశ్చయము 
తేటతెల్లమాయెను. సర్వంబు నీ కల్పితంబై చెల్లుబడియవుట, నిశ్చయంబు. 
పుట్టించుటకు, రక్షించుటకు నీవాక్కరుండవే కర్తవు. పరమేశ్వరుండవు. 
అఘటనా ఘటన సామర్థ్యంబు నీక కలదు. నీ చేంతలు పొగడుచున్నారము 
శ్రీ వేంకటేశ్వరా! 

ఉద్ధవ వినుతా! సర్వమైనవారికి నీవాహారంబు గొనువేళను ఆయా 
పదార్ధంబులరుచులు జిహ్వలకొకరీతివె. తరుణీ సంగమంబులు నొక్క 
చందంబులె, వీనుల వినియెడి వినికియును నొక్క జాడయె. ముక్కులా 
ఘ్రాణించు పరిమళంబును నేత్రంబులం జూచిన తెలివియును నొక్క తీం. 
విచారించితే అనుభవంబులయెడ నేకసూత్రంబె అవుచున్నది. ఓహో! నీ 
ఘటన యత్యాశ్చర్యంబు, అన్నిట నేర్పరివౌదు శ్రీ వేంకటేశ్వరా! 

కం౦ంసమర్దనా! నీవు ఆదివిష్ణుండవు. నీ యాత్మసంభవుండైన బ్రహ్మదేవుం 
దడపరవిష్ణుండు. అతనిచేత సృజింపంబడ్డవారందజు వైష్ణవులే, “సర్వం 
విషమయం జగత్‌” అందురుగావున నందజును మీ యదధీనులే. వారి వారి 
పూర్వజన్నానుగుణ్యంబునం గొందజు శైవులగుదురు. కొందజు మాయావాదు 
అగుదురు. అందులకు నింక నొక్క విశేషంబుగలదు. దేవతాంతర మతాంతర 
సాధనాంతర ప్రయోజనాంతరములు విడిచి తదేకనిష్ణలై మిమ్ముం 
గొలిచినవారు పరమవైష్టవులు. విదురుని యంతరంగులు. ఇతర మతంబుల 
వారు నిన్నెణింగిన నెజబుంగకుండిన సకల దేవతలును నీ యంశసంభవులు 


శ్రీ వేంకటేశ్వరవచనములు ర్‌ర్‌ 


గనుక నా దేవతలంగొల్పినవారును నీవారే శ్రీ వేంకటేశ్వరా! 

అహల్యాశాపవిమోచనా! నీవు సర్వంబునకు నాధారంబని వేదంబులు 
చెప్పుచున్నవి. నీకు నాధారంబెయ్యదియో యెజుంగను. నీ వొక్కండవే 
పరబ్రహ్మవట! పురాణంబులు సెప్పెడి. తక్కిన మూర్తిభేదంబులెవ్వరెవరో 
యెఖుంగను. నీవేమిటం బొరయనివాండవట! ఈ ప్రపంచం బెవ్వరికొజకుం 
బ్రకాశింపుచున్నయదియో కానంబడదు. ఇవి యన్నియును విచారించి 
చూతమనిన నీవభేద్యుండవు. ఇటువంటి నీ మహిమకు నేము నాశ్చర్యంబు 
నొందుట గాని యొక యర్ధంబు నిశ్చయింప నలవిగాదంటిని. తిలలోని 
తైలంబు విధంబునం, గాష్టంబులోని యనలంబు చందంబునం, బుష్పంబులోని 
పరిమళంబుపోలిక, బీజంబులలోని వృక్షంబుల కైవడి నీ రీతి జగంబులలోన 
నీవును, నీలోన జగంబులును; బాహ్వాంతరంబుల నీవు పరిపూర్చుండవై 
యున్నాండవు. నీవు వలనినట్లుండుము. నీకు శరణని బతికదము. 
శ్రీ వేంకటేశ్వరా! 

కల్యవతారా! మిమ్ముంగొలిచిన సాధుజనంబులకు వరదహస్తంబును, 
భయపడ్డ దీనులకు నభయహస్తంబును జూపుకొని సాకారమై నిలుచున్న 
వాండవు. శత్రుసంహారార్థంబై యొక శైలచక్రంబును విజయఘోషంబులందజ 
కును నెజింగించుకొఅకు నొకచేత శంఖంబును బెట్టుకొని యున్నాండవు. 
ఇంక నే మూహించి యాసపడి వెదకెడిదేమున్నది? కోరకే తొల్లి సర్వార్థంబులు 
నొసగ నంతర్వామివై కాచుకొని యున్నాండవు. వెదకంబోయిన తీగ ముంజేతం 
దగిలినట్టు, వేదంబోయిన యర్థంబు వేడుకవచ్చినట్టు, ఆడంబోయిన 
తీర్ధంబెదురుగా వచ్చినట్లు, తొల్లి చేయని పుణ్యఫలంబులు చేతికివచ్చినట్లు 
సకల తిరుపతులం బొడచూపుచున్నాందవు. సకలమైనవారికి బ్రదుకుంద్రోవలు 
నీవుండిన యాకారంబు చెప్పుచున్నది. శ్రీ వేంకటేశ్వరా! 


56 శ్రీ వేంకటేశ్వరవచనములు 


140 


రవిచంద్రలోచనా! మా వేడుకకు నీ ప్రత్యక్షంబుం గోరెదము గాక నీవు 
ప్రత్యక్షంబయిన నెట్లు కనుంగొన నోపుదుము. నీవు కోటిసూర్య ప్రకాశుందవట. 
ఒక సూర్యుండు దృష్టులకు మిజుమిట్లు గొల్పెడిని నీవెట్లు గోచరించెదవో 
యద్భుతంబు. శ్రీ వేంకటాద్రి మీద నీ రూపంబు దర్శించితిమి. మాకు 
నిదియె బ్రహ్మసాక్షాత్మారంబు శ్రీ వేంకటేశ్వరా! 


ష్షేత్త్నే 


జగత్‌ ప్రాణా! బ్రహ్మచర్యంబుననుండి సాధించు ఫలమును, గృహన్థాశ్రమం 
బునంజేసి చెందెడి పుణ్యంబును, వానప్రస్థధర్మంబునం గట్టుకొనియెడి 
విశేషంబును, యతినిష్టచేతం బొందెడి యానందంబును నీ దాస్యంబునన 
సాధించుకొంటిని, నానా వేదంబులం జదివిన యాధిక్యంబును న్‌ నామోచ్చా 
రణంబునం గలిగించుకొంటిని. అఖిలలోకంబుల సౌఖ్యంబులు మీ గుడిపంచనే 
దొరకించుకొంటిని. అమరత్వంబు వైష్ణవత్వంబునం గైకొంటీిని. అన్ని తీర్ధంబుల 
స్నానంబులును గంగాస్నానములో నిలిచినట్లు, మంత్రజపంబులెల్లను 
బ్రణవంబులోం జిక్కినట్లు తపంబుల మాహాత్యంబులు భక్తిచేతం దక్కినట్లు 
నీ కృపవలన నాకు సంభవించెలే శ్రీ వేంకటేశ్వరా! 


మత్త 


కూర్మావతారా! బ్రవ్మాండంబొకటి, బ్రహ్మలు తొమ్మండద్రు, రుద్రులు పదునొాకం 
దు, దేవతలు ముప్పదిమూండుంగోట్లు. ఇందథిలో నెవ్వరి ననుసరించెదము. 
అందఅకును మూలకారణంబైన యాదిమూర్తివి నీవని నిన్ను నొక్కనిం 
గొలిచితిమి. ఇంక నిందజును దృప్తులై మాకుం బ్రసన్నమయ్యెదరు. అట్లేగదా 
వృక్షంబునకు మొదటం బోసిన నీరు కొనలకక్కి తనివింబొంది ఫలించు; 
నటువలెనే మీ చేత నిర్మింపంబదిన దేవతలందజును మిమ్ముంజూచి మాకుం 
బ్రసన్న మయ్యెదరు. బహుమార్గంబులం దగిలితేను మనస్సు చలియించును. 
ఏకాగ్రబుద్ధిని మిమ్ము సేవించెదము, శ్రీ వేంకటేశ్వరా! 

సముద్రసేతుబంధనా! నీవలన నీ సంకల్పరూపంబైన ప్రకృతియును 
బ్రకృతివలన మహత్తును, మహత్తువలన నహంకారంబును, నహంకారంబు 
వలన మనస్సును, మనస్సువలన సకలేంద్రియంబులును, బంచతన్నాత్రలు 
జనించె. ఆ తన్నాత్రంబులవలన పంచమహాభూతంబులును బొడమె. కూడ 
నిరువదినాలుగు తత్వంబులయ్యె. ఆ యిరువది నాలుగు తత్వంబులైన 
జీవులలో నీవు వేంచేసియుండి ప్రకృతి భోగంబులన్నియు ననుభవింపం 
జేయుచున్నాండవు. నీవు ప్రాణబంధుండవై లోకంబులేలుచున్నాండవు. నిన్ను 
వేడుకొనియెదము. నీకుం బ్రియంబుం జెప్పెదము. గురుముఖంబునను నీ 
కృపవలనను స్వామివని నిన్ను నెజింగి కొంటిమి. నీవు పెట్టినచెట్టు నీవే 
యీడేర్చవలయును. తరువాతి బుద్ధులు నీవే యనుగ్రహించి మమ్ముం 
గృతార్భులం జేయవెే శ్రీ వేంకటేశ్వరా! 


మ్షేత్తడ్ష 


వాలినిగ్రహణా! నీపై భక్తింజేయునదెల్ల నన్ను నీవు రక్షింతువనియెడి 
స్వకార్యంబు కొజకే. నీవు మమ్ముంబాయక యంతర్యామియై యుండెడి 
దంతయును నీవు మాకుంజేసిన పరమోపకారంబే. నే నస్వతంత్రుండ. నీవు 
స్వతంత్రుండవు. నే నగుణుండ. నీవు గుణాతీతుండవు. నే నశక్తుండ. నీవు 
సర్వశక్తిధరుండవు. నే నిన్ను ధరించుకొననోప. నీవు నన్ను ధరింపనోపుదువు. 
నా నేరుపునేరములెంచం బనిలేదు. నీ కీర్తిప్రతాపంబులెంచుకొని నీ మహిమలు 
మెజసి నన్నుం బోషించుట నీకుంబుణ్యము. ఎలుంగుబంటికి జూలు 
వ్రేగనరాదు. తీగెకుంగంా్యయ భారమనరాదు. కామధేనువునకుం గొమ్ములు 
వేసటనరాదు. మా చిరభారంబులు నీవే వహించుకొనవే శ్రీ వేంకటేశ్వరా! 

మారిచహరణా! న్‌వు ధర్మసంన్థాపనంబు సేయునెపంబువలన ననంతావ 
తారంబులై యపరాధథంబులు సేసిరని దుర్ణనులైన రావణాదులను 

సంహరించితివి. ఊరకున్న జీవులచేతను బాపంబులు సేయింపనేల? వారిని 
రాక్షసులుగాం బుట్టింపనేల? నీవు జన్మంబు నొందనేల? మొదలనే సుజ్ఞానులం 
జేసిన నీకేమి వెలితియయ్యిడిని. నీవు స్వతంత్రుండవు. నీవు లేక జగంబులోనం 
దృణంబు సలింపదని యంగడ్రు. నిన్ను మీఠిన పనులేమియున్నవి. నీవు 
తప్పుసేయవనుతలంపున మేమొకటియెంచుకొంటిమి. దేవతిర్యబ్మనుష్య 
న్ధ్థావరాదులకు నీయవతారంబులు సేవించి బ్రతుకుందనియెడి యుపకారంబు 
గాంబోలు నియ్యది. శ్రీ వేంకటేశ్వరా! 

శ్రీ మన్నారాయణమూర్తీ ! శ్రీరంగంబునకుం బుణ్యజనుల వెంట నేంబోయి 
కావేరీనదిలో స్నానంబుంజేసి పాపంబులు విదిల్చి రంగనగరంబుం జేరంబోయి 
సప్తప్రాకారంబులు గడచి యాపిమ్మట మీ తిరుకోవిల సొచ్చి గారుడ 
స్తంభంబునకు సాష్టాంగనమస్మారంబుసేసి యనేక సువర్ణ నిర్మిత శోభనా 
లంకారంబైన తోరణంబులు దాటి పసిండి కవాటంబులకుం బన్నిద్దజాళ్వా 
రులకుం బ్రణమిల్లి యనంతభూషణంబైన మీ గర్భగ్భహద్వారమందు నిలిచి 
జయవిజయుల సేవించి సహస్రఫణిఫణామాలాలంకృతంబైన భోగీంద్రు మీందం 
బవ్వళించియున్న నీలమేఘవర్ణంబైన నీ యాకారం బారంజూచి నీ శిరస్సున 
మరకతమాణిక్య పద్మరాగ వజవైడూర్య గోమేధిక పుష్యరాగోన్నతంబైన 
కిదీటంబును, గర్జ్ణయుగ్మంబున ముత్యపుంజౌకట్లును, మకరకుందలంబుల 
మెజుపుకాంతులును, తిరుమణి శ్రీచూర్దంబులమరునుదురును, గంధ కస్తూరి 
కర్పూరంబులలందిన వక్షంబును, వైజయంతీ వనమాలికయును, 
జతుర్భుజంబుల రత్నఖచితంబులైన భుజకీర్తులును, వోరకేయూర 
కంకణకటకాంగులీ యకములును, బసిండిజన్నిదంబును, బంగారు 
కంఠహారంబును, బాదంబునం బసిండిగజ్జెలును, నవరత్నమయభూషణంబైన 
దక్షిణహస్తంబును, దలక్రింద వామహస్తంబును, నాజానుబాహుయుగళంబు 
మధ్యమున, నురముననున్న శ్రీ మవోలక్ష్మి వరకాంతవోలె నీ 
పాదంబులొత్తుచుండం బదివేలకోట్ల సూర్యప్రభలు గలిగిన దివ్యమంగళ 

విగ్రహంబైన నీ యౌదార్యంబు నా కన్నుల కజవు దీఅంజూటి రోమాంకిత 
పులకాంకిత శరీరుందనై నీ దివ్యపాదపద్మంబులు నా హృదయ కమలంబున 
నిలుపుకొని మొక్కి కొనియాడి నీవు సకలలోక కర్తవని, యచ్యుతేశ్వరుండవని, 
యష్టభుజనారసింహుండ వని, యుతృ్పత్తిస్థి తిలయంబులకధికారివని, 
శంఖచక్రగదాఖడ్గ ప్రముఖ బాహుండవని, యలమేలు మంగాపతివని, నిన్నుం 
గొలిచితిమి, మమ్ముంగాచి రక్షింపవే శ్రీ వేంకటేశ్వరా! 


షత్త/ 


అఖిలాండకోటి బ్రహ్మాండనాయకా! ఆది మధ్యాంతరహితా! అంబుజాసనాది 
వంద్యా! శ్రీయలమేలుమంగా మనోహరా! నీ నామంబులనంతంబులట! నీ 
జన్మంబులవాజ్మానసగోచరంబులట! నీ గుణములెవరుందెలియ సమర్థులు 
గారట! నీ నాఖికమలంబునంబుట్టిన (బ్రవ్మ నాళంబునుంగానక 
శతవర్షంబులు తిరిగి నీ నామస్మరణంబున నిన్నుంగనెనట! అయితే యింక 
నొకటి కలదు. నీ దాసులు నిన్ను విశేషించిన విశేషములేమని విన్నవించెదను. 
మాటి మాటికి నీ నామంబులు విన్నవించెదను. విన నవధరింపుము. 
శ్రీపురుషోత్తమా! శ్రీకూర్మము, లోలార్మము, వైకుంఠము, రంగనాథము, 
సర్పవరము, కనకగిరి, కనకాంబరగిరి, గోవర్ధనగిరి, యంజనగిరి, హస్స్తిగిరి, 
యాళ్వారులగిరి, పండరంగగిరి, గరుదగిరి, మంగళగిరి, నీలగిరి, రామగిరి, 
హేమగిరి, వేంకటగిరి, శ్వేతద్వీపము, హిరణ్యాద్రి, కుంతాద్రి, వృషభాద్రి, 
మదనాద్రి, ఘటికాచలము, శ్రీరంగము, ప్రమోదూతము, సత్యలోకము, 
ఆకాశనగరము, శబరీప్రకాశము, ద్వీపాంతరము, పంపాతీరము, 
ఉత్పల్లాపదము, అగస్త్యాశమము,శరణాగతము, కదళీవనము, క్షీరాబ్ది, 
బదరికాశమము, నారాయణాశమము, నైమిశారణ్యము, వింధ్యారణ్యము, 
మహారణ్యము, సుబ్రహ్మణ్యము, బృందావనము, భక్తిస్థ్టలము, కపిస్థలము, 
పాదస్థలము, శ్రీనివాసస్థలము, అవంతి, వజ్రము, కాళికాహృదయము, 
గయ, గంగాసాగరము, చక్రవర్ధనము, సాగరసంగము, చిత్రకూటము, 
మణికూటము, హరిక్షేత్రము, కురుక్షేత్రము, అహోబలము, శ్రీవైష్ణవము, 

హిమవంతము, చూర్ణప్రతీకము, కపిలము, హాటకము, నిఖీలసాగరము, 
మయూరము, శ్రీమద్ద్వారము, కురుకాయకము, భోదనందనము, 
రవిమందడలము, ఆదిశంఖము, వూనవముంబరము, భీమళశంఖము, 
మర్థాచలము, వృద్దాచలము, నాసికాత్ర్రంబకము, హరిహరేశ్వరము, అళఘరి, 
చెన్నకేశ్వరి, శ్వేతాద్రి, తోతాద్రి, శ్రీరామము, శ్రీరాఘవము, దివాభవము, 
పాతాళము, శక్తిసాగరము, అగ్నిపురము, వటారణ్యము, అనంతము, 
కుంభకోణము, అయోధ్య, ప్రయాగ, ద్వారకావతి, జింహిల,తామ్రవర్ణి, కంచి, 
సింహాచలము మొదలైన యా నూటయనిమిది తిరుపతులయందవతరించితి 
వని వింటిని. ఆ తిరుపతులంయజూచి సేవించ సమర్థుండంగాను, ఇన్ని తిరుపతుల 
సేవాఫలంబులు నాకు నీ నీ సహాయమేగతి శ్రీ వేంకటేశ్వరా! 

ఉభయవిభూతి నాయకా! ఉభయవిభూతులలో, నిత్యవిభూతి, మూండు 
లక్షల ముప్పదిరెండువేల యామదడ దాటంగా, నవ్వల నందజ బ్రహ్మాండంబు 
దాటంగా నవ్వల నమరావతీ పట్టణంబు, నమరావతీ పట్టణంబు దాటగా 
నావల సూర్యమండలంబు, సూర్యమండలంబు దాటగా నావలం 
జంద్రమండలంబు, చంద్రమండలంబు దాటగా నావల నక్షత్రమండలంబు, 
నక్షత్రమండలంబు దాటగా నావల బ్రహ్మలోకంబు, బ్రహ్మలోకంబు దాటగా 
నావలం గారణవైకుంఠంబు, కారణవైకుంఠంబు దాటగా నావలం బ్రకృతి. 
ప్రకృతి దాటగా నావల విరజానది. విరజానది దాటగా నావలం 
బరమపదంబు. పరమపదంబు దాటగా నావల నష్మాక్షరి యనెడి కొలను 
గలదు. ఆ కొలని లోపలంగమలంబు గలదు. ఆ కమలంబులోపల నతి 
విస్తారమైన మంటపంబు గలదు. ఆ మంటపంబు లోపల వేయి శిరస్సులు, 
రెండువేల జిహ్వలుగల యాదిశేషుండు గొడుగై, పానుపై యుండంగా, 
భగవానులు పవ్వళించియుండంగా, శ్రీమహాదేవియు, శ్రీమహాలక్ష్మియుం 
బాదంబులొత్తుచుండంగాను, భగవానుల సన్నిధిని భాగవతులు తిరుకొట్టారు 
నంబియుం, దిరుమలనంబియుం, బెరియనంబియుం, దిరుకచ్చి నంబియు, 

మార్నూరు నంబియు, నీ యయిదుగురును మూండువేళలంబసిండిపువ్వులం 
బూజసేయంగా భగవానులేమనుచున్నారు. నా దాసులు నిర్భయులు. నా 
దాసులద్వయాధికారులు. నా దాసులు వేదాంత వేద్యులు. నా దాసులనే 
నెజుంగుటకాని నన్నాబుంగుట కూడదు. భాగవతాపచారంబు పడ్డట్టాయెనా 
యాకాశంబు పగిలిన నదుకవచ్చును. భూమి పగిలినం బొదుంగవచ్చును. 
సముద్రంబు పొరలినం గట్టవచ్చును. కాని యిటుకూడదు. భాగవతాప 
చారంబు దగ్ధ పటలంబు, అని వేదథశుతులు చాటుచున్నవి. వరవరముని 
మంత్రంబను విత్తనంబుందెచ్చి, పరమపదంబను పాదిగట్టి, చల్లంగా స్థ 
తిరుమంత్రంబులను పన్నీట జలకమార్చి కాలువలు దిద్ది యష్టాక్షరి యనెడి 
మొలక మొలపించి స్వరవేదమంత్రంబనెడి తీగంబాతించిన, పరిపూర్ణ 
కటాక్షంబనెది పువ్వుపూచి, కాయగాచి, పండుపంది, ఫలమంది, పంచసంస్మార 
పరుండగుట నిన్ను నే గుజుతెజుంగుట. '“అస్మద్దురుభ్యో నమః అనియొడి 
మంత్రంబుంబోల మంత్రంబు లేదు. పూర్వాచార్యులం బోలమళథి యాచార్యులు 
లేరు. పరమరహస్యంబుంబోల మజథి రహస్యంబు లేదు. శ్రీ మహావిష్ణువుం 
బోల మఠి దైవంబు లేదు. ఇట్లు నాకెటింగింపవే శ్రీ వేంకటేశ్వరా! 

ఆదిమధ్యాంతరహితా! అంబుజాసనాదివంద్వా! వేదవేదాంతవేద్యా! అవధారు! 
దేవా! నా విన్నపమొకటి కలదు. విన నవధరింపుము. అతివోర 
సంసారాంధకారంబనియెడి యడవిలోపల నా యజ్ఞాన జన్మజీవుండనియెడి 
గజంబున్నది. అది యెటువలె నున్నదంటివా? ఆశామోహంబులనియెడి 
గజనమూవాంబులంగూడి పంచేంద్రియ విషయభోగాదులందగిలి 
కామక్రోధంబులంజిక్కి తాపత్రయంబులచే ముందు వెనుకలు గానలేక 
యాషణత్రయంబనియొది ఘోరవనదుర్ద గహనంబులం దగిలి రేయింబగళ్లు 
మితిలేని తిమిరంబునం జిక్కి సన్మార్షసంచారంబు గానలేకయున్నద్రి. అట్టి 
గజంబును బట్టితెచ్చుటకు నొక్క యుపాయంబు గలదు. అది యెట్లన్నను నీ 
యనుమతియను దివ్యపాశంబున నీ విజ్ఞానంబనియెడి వెంట యేనుంగుతోం 
గూడంబెనవేసి, నీ కృపాకటాక్షంబనియొడి సూత్రంబున బంధించి, యరి 


62 శ్రీ వేంకటేశ్వరవచనములు 


షడ్వర్గంబులనియెడి యాశాపాశంబులనూన్ని, నీపై భక్తి యనియెడు 
కంబంబునంగట్టి, ట్ట నామోచ్చారణ రహస్యార్థంబనియెడి మేపు మేపించి, నీ 
తిరుమంత్రంబనియొడి జలంబుంబెట్టించి, భవజరారోగ హరంబైన యాచార్య 
తళిగె ప్రసాదంబను కవళంబు మేపి, ద్వయంబనియెడి జూలు గట్టించి, 
యహష్టాక్షరంబనియొడి ఘంటలు గట్టించి, రామానుజ సిద్ధాంతంబనియెడు 
మురజంగట్టించి, కృష్ణరాహుత్తుండనియొడి మావంతు నెక్కించి భాగవత 
సజ్ఞారంబునంగట్టి, యితర కింకరదోష హరంబనియెడి తులసిదండలు 
దిష్టిదండలుగాంబూస్పి, యితరంబనియెొడి భారినిగళంబు విడిపించి, నీ 
చరమార్థంబనియెడి యంకుశంబుం జేతంబట్టి యిట్టట్టు కదలనీయక, నీ 
తద్దాస సంసర్ల గతులకు లీలావినోదంబుగా నెక్కుడు శత్రుక్షయమిచ్చి, క్షేమంబు 
పాలించుకొజకునై పదునాలుగు దొంతర చెజువులు దాటించి, యావల 
బహుపాపహరంబైన విరజానదిలో స్నానపానాదులు సేయించి, పరిశుద్దాత్ము 
నింగాం జేసి శంఖచక్రపీతాంబర వనమాలికా భరితునింగాం జేసి, యిందిరా 
స్తన్యపానంబనియెొడి యుగ్గు వెట్టించి, సాలోక్య సామీప్య సారూప్య సాయుజ్య 
పదవులిత్తువని సర్వలోకజనులు కొనియాడంగాం బాడగాం బేరుకొనంగా 
విని నీవలమేలుమంగా లక్ష్మీసమేతుందడవు గావున నీకనంతంబులైన 
విన్నపములు చేసికొని కొనియాడెదను. పాడెదను. శ్రీ వేంకటేశ్వరా! 

అలమేలుమంగాపతీ! అవధారు! దేవా! దేవా! చిత్తావధారు! నా విన్నపంబు 
విన నవధరింపుము. నిరాకారంబై వాయువు స్వరూపంబై యున్న జీవుని 
మాతృగర్భంబనియెడు నిరవుననుంచి శుక్షపక్షంబున శుక్షశోణితరూపంబున 
బదరీవలవప్రమాణంబునంజేసి, ద్వితీయ మానంబునంగుక్కుటాండ 
స్వరూపంబునంబేసి, తృతీయ మాసంబున మయూరాంద స్వరూపంబునంబేసి, 
చతుర్ధ మాసంబున నారికేళ ప్రమాణంబునంబేసి, పంచమ మాసంబున 
శోణితాందరూపంబునం బేసి, షాణ్మాసంబునంబంచతంత్రంబులతోంగూడిన 
దశవాయువుల స్వరూపంబైయున్న లింగశరీరంబున నున్న కర్మజీవునిందెచ్చి 
తదీయ సూక్ష్మతనువందుం జొరందోలి మాంసశోణితంబు లాహారంబులు 

సేసితివట! సప్తమ మాసంబున జీవునిం దత్వజ్ఞానపరునింజేసితివట! అష్టమ 
మాసంబున జీవుండు గృతమిట్టి కర్మంబులుం జేసితినని తన పాపంబులు 
గుర్తించుచు నవమమాసంబున నారాయణ ధ్యానపరుండగుచుం గరములం 
గర్జంబులు మూసి, దచశమమాసంబున ధరణిపై నుదయించి యజ్ఞానాంధకారం 
బనియెడి తిమిరంబుచేతం గప్పంబడి, కొన్ని వర్షంబులు స్తన్యపానంబునం 
గొన్ని వర్షంబులన్నప్రాశనంబున | భక్ష్యృభోజ్యలేవ్య చోపష్య పానీయంబులచేతం 
బరితృప్తందై యీ విధంబున ద్వాదశవర్షంబులు నజ్ఞాన కృత్యంబులంజేయుచు 
షోడశవర్షంబునం బంచేంద్రియంబులం బ్రబలుచు రాగమదమాత్సర్యంబున 
మత్తగజగమనుండగుచు జాతివర్ణంబులు చింతింపక వర్ణాశ్రమ ధర్మంబుల 
వరుసలుదప్పి జీవుండు హింసాపరుండగుచు నేకవింశతివర్షంబుననుండి 
సంసారాంధకారంబునం దగిలి పుత్రేషణ దారేషణ ధనేషణంబులనియొడి 
యాషణత్రయంబునం జిక్కుపడి నిన్నుంగానకయుండు. పంచాశద్వర్షంబున 
నుండి జవసత్త్వములుడిగి జరాభారసంస్థలితుండద్రైయుండు. పంచసప్తతి 
వర్షంబుననుంది శ్లేష్ణ్టసంకలితుండై యంధకత్వంబును బధిరత్వంబును 
నుదాసీనత్వంబును నుచ్చిష్టత్వంబును, గను. వాత పైత్యశ్లేష్మ సంకలితంబైన 
ద్వంద్వరోగంబులచేత మగ్నతంబొంది శతవర్షంబులలో హతుండై 
యిహలోకంబునం గళేబరంబు విడిచి యాతనా శరీరధారుండగుచు 
యమలోకంబున కేంగి యతిఘోర మహాఘోర బాధలనియెడి నరకబాధలం 
గుందుచు నసిపత్రవనంబులనియెడు వనభూములం గడుదుఃఖాత్ముందై 
తిరుగుడు వడుచుండునట. ఇవ్విధంబంతయు నే విని భయపడి, మీ యమిత 
కళ్యాణ గుణంబులు కొనియాడం దొడంగితి. నన్నుంగృపంజూచి రక్షింపవే 
శ్రీ వేంకటేశ్వరా! 


151 
దేవనారాయణా! పరబ్రహ్మస్వరూపా! అభఖిలాండకోటిబ్రహ్మాందనాయకా! 
పురాణపురుషోత్తమా! పుండరీకవంద్యా! కవటనాటక నూత్రధారీ! 
అగణితమహిమావతారా! సకలకల్యాణగుణవర్షితా! సకలజగదాధారా! 
ఆభ్రితకల్పభూజా! శరణాగతవజపంజరా! కారుణ్యావతారనిధీ! భుక్తిముక్తి 

ఫలదాయకా! శంఖచక్రగదా శార్‌జ్లాయుధధరా! కోదండదీక్షాదిగురూ! దశరథ 
రాజతనయా! కౌసల్యాగర్భరత్నాకరసుధాకరా! భరతా[గ్రజా! సౌమిత్రిభక్తి 
ప్రియా! శత్రుఘ్ననిరంతర సేవితా! భక్తపరాధీనా! ఇక్ష్వాకు కులతిలకా! పక్షీంద్ర 
వాహనా! దేవాదిదేవా! తాటకాప్రాణాపహరణా! విశ్వామిత్రయజ్ఞప్రతిపాలకా! 
యజ్ఞకర్తా! యజ్ఞభోక్తా! “సర్వం విష్షమయం జగత్‌” శ్రుతినికరప్రవేశితా! 
అహల్యాశాపవిమోచనా! పురహరకార్ముకఖండనా! సీత్రావివాహా! పరశురామ 
పరాక్రమహరణా! చిత్రకూటాచల నివాసా! విరాధదైత్యసంహారకా! 
శరభంగదర్భనా! దందకారణ్యనిలయా! శూర్ప్చణఖా నాసికాచ్చేదనా! ఖరదూషణ 
త్రిశిరాది చతుర్దశసహ(స్ర దానవ శిరశ్చేదనా! మారీచ మాయామృగ వేం 
టకాజా! యోజనబాహు ఖండనా! జటాయు ముక్తిదాయకా! శబరీప్రసన్నా! 
పంచవటీ తీరనివాసా! ఆంజనేయ ప్రియాలంకారా! మాల్యవత్‌ ప్రవేశా! 
వాలి నిగ్రహణా! లవణాంబుధి హల్లకల్లోలా! దక్షిణసింధు రాజబంధనా! 
విభీషణ రాజ్యన్థాపనాచార్యా! సువేలాద్రి ప్రవేశా! కుంభ నికుంభ మకరాక్ష 
ధూ(మ్రాక్ష విరూపాక్షాతికాయ మహాకాయ కంపనాకంపన ప్రహస్త రక్తవర్ద్హా 
గ్నివర్ణ సర్పరోమ వృశ్చికరోమాది రాక్షస శిరశ్చేదనా! ఇం(ద్రజిత్తుతల 
గొండుగండా! రావణగిరివజ్రాయుధా! పంక్తికంఠ శిరశ్చేదనా! కుంభకర్ణాప 
హారా! ఛప్పన్నదేశ నిశ్చలపాలకా! శ్రీ రాఘవేశ్వరా! అవధారు! శ్రీ వేంకటేశ్వరా! 

అర్జ్హునసఖా! నీవు నిర్వచించిన పుణ్యంబుచేసిన దేవతల కూర్చ్వలోకంబును, 
పాపంబుచేసిన రాక్షసులకు నధోలోకంబును, పుణ్యపాప మిశ్రితులయిన 
మనుష్యులకు మర్యలోకంబైన భూలోకంబును, సుజ్ఞానులయినవారికిం 
బరమపదంబును గట్టడచేసి యొసంగి త్రిలోకబంధుండవై యున్నాండవు. 
ఎవ్వరికి నపకారము చేయువాండవు గావు. వారు వారు తమతమ 
నేర్పునేరముల మిమ్ముంగొందజు మెప్పించి బ్రతికదివారును, గొందజు మీతో 
విరోధించి పొాలయువారును. ఇంతేకాని మీరు లోకోపకారులు. మీ ప్రభావంబు 
తెలియనివారు మిమ్ము దూరుదురు. ఎటింగిన మహాత్ములు మిమ్ముం 
బొగడుదురు. పక్షాపరపక్షంబులు మీకు లేవు. ఇందులకు వేదశాస్తపురాణేతి 
హాసంబులు సాక్షులు. మీ దాసులయినవారు మీకుంగా నే ప్రమాణంబయినం 
జేసెదరు. పంపువెట్టుకొనుము. శ్రీ వేంకటేశ్వరా! 

అనంతకల్యాణ గుణనిధీ! నీవు భక్తవత్సలుండవనుటకు సందేహమేలా? 
అందులకుం బ్రమ్లాదుండే సాక్షి శరణాగత వజ్రపంజర బిరుదుకు సందేహం 
బేలా? అందుకు విభీషణుందే సాక్షి దురితదూరుండవనుటకుం దర్శవాదంబు 
లేలా? అందుకహల్యయే సాక్షి నీ యుదారగుణంబున కనుమానంబేల? 
ఇందుకుం బాంచాలియే సాక్షి ఆరజనపరాయణుండవగుటకు శంకయేలా? 
ఇందులకుం గరిరాజే సాక్షి అగణితములయిన వేదనల నవసాదించుటకు 
సత్యంబులేలా? అందుకు ్రువుండే సాక్షి ఇవన్నియు నీ మహిత ప్రభావం 
బగుట యొటింగి నీ నామోచ్చారణకే శరణు సొచ్చితిని. శ్రీ వేంకటేశ్వరా! 

ఇం౦ద్రాదివినుతా! నీ శరణాగతి ప్రభావంబు నెజఖంగునట గౌతమ 
మవోముని. నీ నామకీర్తన యెజుంగునట పార్వతి. నీ జివ్వూరుచి 
యెజుంగునట విదురుండు. నీ మనోభావంబెజఖంగునట శ్రీకాంతామణి. నీ 
మహత్వం బెజుంగునట ధనంజయుండు. స్ట్‌ యఖీలవిద్యా విశేషంబు 
నెజఖుంగునట వేణునాదంబు. నీ యలంకారంబెజఖుంగునట కౌస్తుభ శ్రీ 
తులశీవనమాలికలు. నీ జవంబెజుంగునట వైనతేయుండు. నీ భుజబల 
పరాక్రమంబెజుంగునట శార్‌బ్జ్బ గదా ప్రముఖ దివ్యాయుధంబులు. నీ 
రూపవిభ్రమంబెజుంగుదురట గోపాంగనలు. నీ భుజావిశేషంబునెజబుంగునట 
వామదేవుండు. నీ భక్త వాత్సల్యంబు వైష్ణవ భాగవతోత్తములెజబుంగుదురట! 
నీ శౌర్యశాంత మహిమలు వైకుంఠసన్నిధానులెబుంగుదురట! పూతనా 
హిరణ్యాక్ష రావణ కుంభకర్ణ జయవిజయాదులు నీ తేజంబెజబుంగుదురట! 
నిన్ను నుతియింప సహస్ర జిహ్వుండైనను నేరండట! శ్రీ వేంకటేశ్వరా! 

న్వామి! నా రక్తమాంసంబుల కొలందియే మదంబు; మదంబుకొలందియే 
యింద్రియంబులు; యింద్రియంబుల కొలందియే యాకారంబు; దీన ముదిమి 
ముంచుకొనిన నే నారులకుం బ్రయోజనపడను. నా యత్నంబున కితరు 
లొడంబడకున్నం దామస భావంబులు తోచును. అంతట నా శరీరపోషణ 
బుద్ధియు, దేవతాభక్తియుం బాపరహితచింతయుం బుణ్య సంగ్రహమును 

యథాయథలగును. నా నేరములేమని చెప్పుదును. నీవే దయతలంచిన 
నీడేరుదుముగాక! శ్రీ వేంకటేశ్వరా! 

స్వస్తిసమస్తలోక విస్తారా! వురాణ వురుషోత్తమా! శ్రీ లక్ష్మీకళత్రా! 
కుంకుమాంకిత వక్షస్థ్రల గాంఛీర్యా! సనకసనందన సనత్ముమార సనత్సుజాత 
నారదాది మునీంద్రవందితా! బలివిభీషణ ప్రహ్ణాదార్దునాంబరీష రుక్మాంగద 
గజేంద్ర గుహ భృగు మృడ భారద్వాజ మార్మందేయ గౌతమ దుర్వాస వ్యాస 
వాల్శీక్యాది మునిగణసేవితా! శ్రుతిప్రియపూజితా! బ్రహ్మాదిసుర గణవందితా! 
మృత్యుంజయా! త్రిమూర్యాత్మకా! ఇంద్రాగ్ని యమ నిర్భతి వరుణ వాయు 
కుబేరేశానాఖ్యాష్టదిక్పాలకేశ్వరా! క్షీరాబ్టిశయనా! ఉత్సాహోజ్వలాలంకారబింబా! 
సమంచిత నవరత్న ఖచిత పాంచజన్య జ్వాలాభిరామా! మత్స్య కూర్మ వరాహ 
నారసింహ వామన శ్రీరామ రామకృష్ణ బౌద్ధ కల్యాద్యవతారా! బలిబంధనా! 
త్రివిక్రమమూర్తీ! జమదగ్ని రామావతారా! శంఖచ(క్రగదాశార్‌ 
జ్ఞశరాసననందకాయుధధరా! కోదండపాణి! వేదాంతవేద్యా! మణిమయ 
మకుటా! పుండరీకాక్షా! శ్రీపుణ్యకోటివరదా! కావేటిరంగనాథా! శ్రీ వేంకటేశ్వరా! 

హాటకగర్భజనకా! వేదవ్యాస వాల్మీక్యాదిమునీశ్వరులు నిన్ను సేవించి 
చిక్కించుకొని మోక్షంబడుగక యే రీతి నేమథిరో? శాస్త్రంబులు సదువుటతోం 
బరబ్రహ్మంబును వెదకెడి బ్రాహ్మణోత్తములైన విద్వాంసుల వివేకంబులెందుం 
బోయెనో? బ్రహ్మాది దేవతలు నిన్ను సేవించి నీ సాయుజ్యంబు వొందరైరే! 
వారి భాగ్యంబులెందుంబోయెనో? అది యట్లుందడనిమ్ము. ఆది దేవుండైన నీ 
విప్ప్తుడందఅ పహృదయంబుల నున్నావట! నిన్ను భావించి వలచి యున్నారము 
శ్రీ వేంకటేశ్వరా! 


1586 


కరుణావరుణాలయా! అతి ప్రజ్ఞావిలసితము, అత్యంతమనోహరము, జీవనదీ 
ప్రవాహంబు చందంబున నెడతెగక కల్పాంతంబుదాంకం బాజుచుండు నదియు 
నీ లీలావిభూతిమయమునగు నీ విశ్వమును బ్రవ్యక్తంబుగాం దోపించుచు 

జీవుల బ్రమయింపుచునో దేవా! కర్తవైన నీవేల యవ్యక్తుండవై యంతర్యామివై 
యందకపొందక యడంగి యుంటివన్నా! అగపడినచో నార్తులయలజడి 
హెచ్చగునని వెజపా? వారికి నీవుగాక దిక్కెవరు? నోటిమాట చెవి 
వినునంతలో నార్హులమొఅ నీవాలకింతువట! ధూర్తులకెంతకు నందరానంత 
దూరముననుందువట, ఆర్తతకెంతటి యోగ్యతనతికించితివి! ఇంత దయతో 
మమ్ముంగాచుచున్న నినుంగన్నుల కరవుదీరంగనుంగొనంగోరుకొను 
చున్నారము. ఈ మనుగడనే మా కోర్మింగడతేర్చ్పవయ్యా శ్రీ వేంకటేశ్వరా! 

ఆదిశేషళయనా! ఉపవాసవ్రతంబుల నిన్ను సాధించెద మంటిమా యది 
సముద్రసేతుబంధనంబు. నీవే యుపాయంబుల చేతను నసాధ్యుండవు, 
ఇందుకు దృష్టాంతంబుగ నీ శరణంబు సొచ్చి ప్రహ్లాద నారద శుక భీష్మ 
విభీషణ కరి శబర్యక్రూర విదుర హనుమత్ర్రభృతులైన భాగవతులు లోకంబులం 
బ్రఖ్యాతులైరి. ఇది మాకు దృష్టాంతంబని నిన్ను నొక్కని భజియించి 
నిశ్చింతంబున నుందడెదము శ్రీ వేంకటేశ్వరా! 

కరుణాకటాక్షా! నీ వుభయ సేనామధ్యంబున నిరాయుధుండవై యర్జ్దునునకు 
సారథ్యంబు సేయునాండు నీ దాసుందైన భీష్ముండు నీ చేతంజక్రంబు నెత్తించె. 
నీ కూంతురైన గంగాభవాని హరుని జటామకుటంబెక్కె నీకుం బాన్సైన 
శేషుండు బ్రవ్మాండంబు నెత్తికత్తుకొనియె. నీకు వాహనంబైన ఖగేంద్రుం 
డింద్రాదుల నోడించి యమృతంబుంగొనియె. నీకు దాసుందైన ధ్రువుండు 
బ్రహ్మలోకంబు నాక్రమించె. నారదుడు దేవాసురులకుం బోరువెట్టుచున్నాండు. 
రుక్మాంగదుండు యమలోకంబుంబాడుసేసె. శుకుండు ముక్తింజూరగొనియె. 
నీకు బంటైన యాంజనేయుందమరులకభేద్యమైన లంకానగరంబు 
దహనంబుసేసె. నీకు భక్తుండైన కుచేలుండు పిడికడటుకులు సమర్పించి 
సంపదలనుభవించె. ఈ రీతి నీ దాసులు నీవిచ్చిన సలిగను నీకంటెంబెచ్చు 
'పెరుగుచున్నారు. నీ దాసులకిచ్చిన చనవులును నీ సేవాప్రభావంబులును 

లోకంబునం జెల్లుబడియై చెల్లుచుండం జేసితివి. నీ కింకరుల చరిత్రంబులును, 
నీ యుదారత్వంబును వినియు నిన్నుం బొగడుచున్నారము శ్రీ వేంకటేశ్వరా! 

దేవా! బ్రహ్మరుద్రాది దేవతలైన దేవతాగణంబులు రాక్షసుల ఖండించిన 
హింసాకర్మంబులంటవట! అప్సరోగణంబుల వలసి నట్లనుభవించిన 
వ్యభిచారంబులు లేవట! సోమపాన పురోడాశ భక్షణంబులు పుణ్యంబు 
అయ్యెనట! ప్రసన్నులైన మీ దాసులకు నేమిచేసిన దోషంబులేల కలిగెడిని. 
అందలటికిని నీవు గల్పించిన సాధారణ సహజ కర్మంబులవి. ఇందటికి నీ 
వంతర్యామివి. నీవు విరహితంబుగాంజే సెడి కృత్యంబులెందున్నవి. 
పుణ్యపాపంబులు 'సెప్పెడి పురాణంబులు మహర్షులకు సువ్రతంబిచ్చిన నీ 
కింకరులకు దురితంబులు లేవని యప్పణ యియ్యవే శ్రీ వేంకటేశ్వరా! 

స్వామీ! అయస్మాంతంబునకు ముఖంబు చేసి చూచిన సూదులతి త్వరితంబు 
నంటుకొనినయట్లు ప్రీలకుంబురుషులకు నన్యోన్యావలోకంబునకు నంటుకొనం 
జేయుచున్నది నీ మాయ. అది యెట్టు తప్పించు కొనవచ్చును? తింత్రిణీశలా 
టువులు బాలకు నోరూర్చినట్లు సువర్ణంబునకుంజిత్తంబులాస వడం 
జేయుచున్నది నీ ప్రభావంబు. ఇది యెట్లుగాదని త్రోయవచ్చు. దొంగిలించుక 
పోవంగాందలవరులు పాశంబులంగట్టితెచ్చి ద్రవ్యంబులు దొంగల మెడం 
గట్టి యేంగించినట్లు చెసిన కర్మంబు లనుభవింపం జేయుచున్న నీ సామర్థ్యంబు 
నే రీతిం దప్పించుకొనవచ్చు? ఇంక నీ జీవుల కే చందంబుగా నిక్కట్లు దీరి 
కడతేరవచ్చు? అమృతపుంగుండ యొద్దనుండంగాను నాంకట నలయనేమిటికి? 
నీవు నాకుం గలవు. నీ పాదంబులు గొలిచి బ్రతికెదను. శ్రీ వేంకటేశ్వరా! 

గ౧ాగకంకణ చాపఖందనా! తాను దొలుజన్మంబునం జేయు కర్మంబు 
లనుభవింపక పోరాదు. అది మాకు శక్యంబుగాదు. మేము గావించిన 
నేరంబులు మా మీద నుండంగాను నీకు నేమని విన్నవించుకొనియెదము. న్‌ 
దాన్యంబను వజవంజరమున్నది. నీ నామన్మరణంబులనియౌెడి 

ఖద్దంబులున్నవి. నీవే మాపై దయందలంచి విచారించెదవు. శ్రీ వేంకటేశ్వరా! 

అమృతమథనా! మహర్షులు మిమ్ముం గోరి యతిఘోరతపంబుంజేతురు. 
పక్షులు దేహంబుల గూళ్లువెట్టి నఖశిఖపర్యంతమును జీమల పుట్టలంబెట్టు 
నట! ఇటువంటి నియమంబులు చేసికొని నిన్నెట్లు ధ్యానంబుంజేసి 
మెప్పించెదము. ఈ మార్గంబులు మా వంటివారికి నతిదుర్లభంబులు. నీకుం 
జేతులెత్తి మైక్కంగలవార మింతియగాని యింతలేసి పనులకు సమర్భులము 
గాము. నిన్ను నొాడంబజచి యొక విన్నపంబుం జేసెదము. నిన్నుం దెలియక 
మాయకు లోనైనంతగాలంబు నీ లీలకు లోనైనవారము. తెలిసితిమేని నీ 
దాసులయ్యెదము. అటుగావున యీ రెండు తెజంగుల నీ వారమే. ఈ 
విధంబుననుండి నీవు చేసిన చేంతలయ్యె. నన్ను నీవెప్పుడైన రక్షింపక తప్పదు. 
నీకు నాకు స్వామిభృత్య న్యాయంబు తప్పదు. సిద్ధంబు. ఇట నీ నామంబును 
మఅవనివాందను. తొల్లి నీవు రామావతారంబున విశ్వామిత్ర యజ్ఞ 
సంరక్షణంబుంజేసి జనకునింటికింబోవుత్రోవను నహల్యయు దృణగుల్మ 
లతాదులు నీ పాదంబులు సోకి పావనంబయ్యెనట! అవి యే తపంబులం 
జేసినవి. మాకును నీ పాదంబులే గతి. శ్రీ వేంకటేశ్వరా! 

మాయాశరీరధారీ! కామాతురుండైన జీవుండు నీ పాదంబుం దలంచెనేని 
యా కాంతదేహంబకాని ప్రకాశమానంబైన నీ పాదంబు తన మనంబు 
లోపలికి రాదు. తాందొల్లింజూచిన రూపభావంబు లోపలికిం జూచిన 
విరహంబుం బుట్టించుంగాని ఫలంబులేదు. దీనికి బాహ్యంబులైన యింధ్రియ 
ద్వారంబులు వెలుపలికి సాధనంబులు. తన మనస్సే తన్నుం లోనికింద్రిప్పు. 
అటుగావున నీ సాధనంబులచేతను వెలుపల నీ మూర్తులు దర్శించి యా 
రూపంబులు తన మనంబున ధరించి నిన్నుం గనుగొనుచుందెనేని 
బ్రహ్మానుభవమై విలసిల్లి ఫలియించును. ఇవి రెండును నీ మహిమలే. వివేకించి 
నేర్చినవారికి యరచేతిలోనిది ముక్తి. శ్రీ వేంకటేశ్వరా! 

రమాకళత్రా! నీవు విరజానదీతీరంబున వైకుంఠనగర వాసుండవై ముక్తారత్న 
వజవైడూర్య గోమేధిక పుష్యరాగ మరకత మాణిక్యాద్యలంకార శోభితంబైన 
మేదమాడుగులయందు మాణిక్య శోభితంబైన సహస్ర ఫణంబులం బ్రజ్బరిల్లెడు 
నాదిశేషుండు నీకుం బానుపై శోభిల్లంగా, శ్రీదేవి భూదేవి నీళాదేవులు నీకుం 
గైంకర్యంబులు చేయంగా, శంఖచక్ర గదా శార్‌బ్ద కోదండా ద్యాయుధంబులు 
రూపములు ధరియించి సేవసేయంగా, విష్వక్సేన వైనతేయాదు లుభయ 
చామరంబులు వేయగా, సనక సనందన సనత్ముమార సనత్సుజాతాది భక్తులు 
'సేవింపంగాం, దుంబురు నారదాదులు నిరతముంబాడంగా, నప్పరసలు 
నృత్యములు సలుపంగాం, గిన్నర గంధర్వగీర్వాణయక్షపన్నగ గుహ్యకులు 
స్తుతులు సేయంగాంబరమెప్టి ఫాలలోచన పాకశాసని వైశ్వానర యమ వరుణ 
వాయు నిర్భతి కుబేరేశానాఖ్యాన్టదిక్పాలకులును, నవ(బవ్మాలు, 
నేకాదశరుద్రులు, ద్వాదశాదిత్యులు, అష్టవసువులు, సప్తమరుత్తులు, 
చిత్రగుప్తలును, నవగ్రహంబులును, సప్తసాగరంబులును, సప్తనదులును, 
సప్తకులవర్వతంబులును, కృతయుగాదిచతుర్యుగకన్యలును, వినయ 
విధేయతలం గొలువంగా, సాలోక్య సామీష్య సారూప్య సాయుజ్యంబులం 
బొందిన పుణ్యపురుషులు మీ పురంబున మెండై చెలంగుచుండ నవనిధులు, 
నైరావతోచ్చెతశ్షవ కామధేను కల్పవృక్ష చింతామణ్యాదులచే నయిన 
య ష్టైశ్వర్యంబులు శోభిల్లంగాం, బేరోలగంబునం బెద్దకొలువై కూర్చుంది మనవి 
చనవులు పాలింపుచు, నభయ ప్రదానంబు లిచ్చుచు మందస్మిత వదనార 
విందుండవై యుండియు, సర్వజీవ దయా పరత్వంబున ననంతరూపంబులు 
దాల్తువట! మత్స్యావతారంబున సోమకాసురు మర్దించి వేదంబులు బ్రహ్మకు 
నొాసంగితివట! కూర్మావతారంబున మందరగిరి మోసి నీ దాసులయిన సురలకు 
సకలైశ్వర్యంబులు సమకూర్చితివట! వరాహావతారుండవై హిరణ్యాక్షు మర్దించి 
పృథివిం జావచందంబునంబజవితివట! నరవారిరూపంబుందాల్చి 
హిరణ్యకళిపు మర్దించి నీ భక్తుండైన ప్రహ్లాదుం గాచితివట! వామనావతారంబున 
బలిని బంధించి పాతాళంబునకుం ద్రోచితివట! పరశురామావతారంబునం 
గార్తవీర్యార్దునాదిచ్చప్పన్న దేశరాజుల మర్దించి వారలకళేబరంబులు స్వర్ద 

సోపానంబులుచేసి పితృదేవతల మోక్షానకు నిలిపితివట! రామావతారుండవై 
తాటకా ప్రాణాపహరణంబును, విశ్వామిత్ర యజ్ఞపరిపాలనంబును, 
నహల్యాశాపవిమోచనంబును, శ్రీకంఠచాప ఖండనంబును, సీతా వివాహంబును, 
భార్లవగ పహరణంబును, యౌవరాజ్య విఘ్నంబును, గుహ సంభాషణంబును, 
జటావల్మల ధారణంబును, భరద్వాజ సంతోషణంబును, బిత్రకూటాద్రి 
నిలయంబును, భరతునకుం బాదుకాద్వయం బొసంగి మన్నించుటయును, 
విరాధవధయును, శరభంగుం గాచుటయును, నత్రనసూయలచేతం బూజుల 
నందుటయును, నగస్త్య సురీక్షమతంగాది సకల మునివరుల యాశ్రమంబులం 
బ్రవేశించుటయును, మునుల కభయప్రదానంబు లొసంగుటయును, 
బంచవటీతీరంబున నుండి శూర్చనఖా నాసికాచ్చేదంబును, ఖరదూషణాది 
చతుర్దశ సహస్రదాన వాపహరణంబును, మారీచమారణంబును, జటాయువుకు 
మోక్ష మిచ్చుటయును, గబంధవధయును, శబరిచేం బూజలందుటయును, 
వాలిమర్ద నంబును, నుగ్రీవునికిం గిష్మింధాపట్టంబుంగట్టుటయును, 
దర్భ్శశయనంబును, గంధినాథు నంపతుదికిం దెచ్చుటయును, 'సేతుబంధనంబును, 
సువేలాద్రి నిలయంబును, రావణ కుంభకర్ణ మెఘనా దాతికాయ మహాకాయ 
ధూ[మ్రాక్ష యూపాక్ష శోణితాక్ష మకరాక్ష ఖద్గరోమ వృశ్చికరోమ సర్పరోమాగ్నివర్ణ 
కంపనా కంపన ప్రహస్తాది సకల రాక్షసప్రాణాపహరణంబును, విభీషణ 
లంకా సామ్రాజ్య పట్టాభిషేకంబును, బుష్పకారూఢులై వచ్చి యయోధ్యాది 


, వత్యంబును నేకాదళశన వాన వర్ష్నంబులు పాలించుటలును, 


హలధరావతారంబున దుష్ట రాక్షస సంహరణంబును, గృమ్హావతారంబున 
బాలక్రీడావినోదంబులును, గోపాలకత్వంబును, బూతనా శకటాసుర 
కుక్కుటాసుర ధేనుకాసుర బకాసుర వత్సాసురాది దుష్టరూక్షస గర్వాపహరణంబును, 
గోవర్ధనగిరి యొత్తుటయును, గో నిర్మితంబును గోపాంగనా జారత్వంబును, 
గంస శిశుపాల నరకాసుర బాణాసురాది దుష్టనిగ్రహంబును, ద్వారకా 
నిర్మితంబును, నర్జున సారథిత్వంబును దుర్యోధనకులాంతకంబును, విదురా 
కూర ముచికుందాది భక్తజన కటాక్షవీక్షణంబును, గల్యవతారంబున దుష్ట 
నిగ్రహంబును, శిష్టప్రతిపాలనంబును, వర్ణాశ్రమ ధర్మంబులు నిర్ణయించు 

టయును, నిట్ల యుగయుగంబుల నవతారంబులెత్తి ధర్మంబు నిర్వహించు 
టయును, సర్వజీవ దయాపరత్వంబునం దామ శిలా మృణ్మయ దారువులందుం 
నుండి భక్తుల రక్షించుటయు, మజియు గృహే గృహే తిరువారాధన, 
రూపంబులై వెలసి భక్తులంగటాక్షింపుచుండుటయు జరపుదువనిన నీ 
ప్రభావంబులేమని వర్ణింపవచ్చును. అణురేణుతృణకాష్ట పరిపూర్చుండవై 
నిండియుండుదువట! ఇటువంటి నీ ప్రతాపంబులు విని యిందును నొక 
యుపాయంబుం జింతించితిని. సకల జీవులయందును బరిపూర్ణుడవు కనుక, 
నా యందు నీ వుండుటం జేసి నా చేయు కృత్యాకృత్యములు నీవే చేయుటగా, 
నీకే ప్రీతియని నిశ్చయించి, యన్ని నేరములను నీ మీందనే మోపి నేను 
తేరకాండ నయితిని. “కర్తా భోక్తా జనార్దని యను శ్రుతివచనము ప్రకారమునం 
జేకాని, నన్నుం గటాక్షవీక్షణంబుల నీ దాసానుదాసునింగా నెంచి రక్షింపుము. 
శ్రీ వేంకటేశ్వరా! 


శ్రీ వేంకటేశ్వర 'ప్రభాతస్తవము 
శ్రీ గురుందర్ధితో శేషాద్రియందు 
యోగనిద్రాకేళి నున్న యత్తటిని 
వనజాసనాది దేవతలేంగుదెంచి 
వినుతించిరప్పుడవ్విధ మెట్టిదనిన 
శ్రీకర! వేంకటక్షితిధరావాస! 
నాగేంద్రనుత రమానాథ మేల్మనుము 
వసుదేవదేవకీ వరగర్భజాత 
కిసలయాధర రామ కృష్ణ మేల్మనుము 
తపముపెంపున యశోదానందులకును 
గృపతోడ శిశువైన కృష్ణ మేల్మనుము 
పూతనాకైతవస్సురితదుర్వార 
బైతన్యహరణ ప్రశస్త మేల్మనుము 
అభిముణి శకటాసురాంగంబు లీల 
విజుంగందన్నిన యదువీర మేల్మనుము 
సుదిగాలిరాకాసి స్రుక్కడంగించి 
గెడపిన కెదు బాలకృష్ణ మేల్మనుము 
మద్దులంగూల్చి యున్మదవృత్తి మెజయు 
ముద్దుల గోపాలమూర్తి మేల్మనుము 
అద్రిరూపంబైన యఘదైత్యుం జంపి 
రౌద్రంబు నెజయు భూరమణ మేల్మనుము 
ఆననంబునం దల్లి కఖిలలోకములు 
పూని చూపిన యాదిపురుష మేల్మనుము 
ఖరధేనుకాసురక్రకచ! మేల్మనుము 
వరగర్వఘనబకవైరి! మేల్మనుము 

చతురాననుండు వత్ససమితి నాంచినను 
బ్రతియొనర్చిన పరబ్రహ్మ! మేల్మనుము 
కాళియఫణిఫణాంగణ నృత్యరంగ 
లాలితచరణవిలాన! మేల్మనుము 
అతులకుబ్దా మనోహరుండ! మేల్మనుము 
చతురమాలాకారశరణ! మేల్మనుము 
వనజాక్ష యక్రూరవరద! మేల్మనుము 
వినయవాక్యోద్ధవవినుత! మేల్మనుము 
భుజవిక్రమక్రమ స్ఫూర్తిమై భోజ 
గజముం జంపిన బాహుగర్వ! మేల్మనుము 
జెట్టిపోరను గిట్టి చీరి చాణూరు 
చట్టలువాపిన శౌరి! మేల్మనుము 

కురు సైన్యవిదళనాకుంఠితోత్సాహ 
భరితపాండవపక్షపాత! మేల్మనుము 
చండ భారత రణచాతుర్య ధుర్య 
గాండీవిసారథ్యకరణ! మేల్మనుము 
బలభఖేది భేదించి పారిజాతంబు 
నిలకుం దెచ్చిన జగదీశ! [] మేల్మనుము 
బాణబాణాసనోద్భృట భీమబాణ 
పాణిఖందన! చక్రపాణి! మేల్మనుము 
రాజసూయమున శూరతం జైద్యుం దునిమి 
పూజలందిన జగత్పూజ్య! మేల్మనుము 
మురనరకాసుర ముఖ్యదానవులం 
బొరిగొన్న యదురాజపుత్ర! మేల్మనుము 
వీరకౌారవసభ విశ్వరూపంబు 
ధీరతంజూపిన దేవ! మేల్మనుము 

ఇంపునం బృథుకంబు లిడిన కుచేలు 
సంపన్నుంజేసిన చతుర! మేల్మనుము 
దారుణ భూభార తరణావతార 
భూరిప్రతాపవిస్ఫురణ! మేల్మనుము 
సదమలానంద! నిశ్చయములకంద! 
విదురుని వింద! గోవింద! మేల్మనుము 
భోజకన్యాముఖాంభోజద్విరేఫ 

రాజీవ నయనాభిరామ! మేల్మనుము 
వరరూపవతి జాంబవతితోడి రతుల 
నిరతిమై నోలాడు నిపుణ! మేల్మనుము 
మంజుల సత్యభామా మనస్సంగ 
రంజితగాత్ర సంరంభ! మేల్మనుము 
లలితకాళిందీ విలాస కల్లోల 

కలిత కేళలీలోల ఘనుండ! మేల్మనుము 
సారసుదంతా భుజకుముద హార 
చారుప్రభాపూర చంద్ర! మేల్మనుము 
నేత్రరాగ విశేష నిచితప్రతోష 
మిత్రవిందారసోన్నేష! మేల్మనుము 
భద్రానఖాంకుర బాల చంద్రాంక 
ముద్రితభుజతటీమూల! మేల్మనుము 
లక్షణాపరిరంభ లక్షితోదార 
వక్షోవిశాల కవాట! మేల్మనుము 
వేదుకం బదియాజువేల కామినులం 
గూడి పాయని పెండ్లికొడుక! మేల్మనుము 
కలిత నక్రగ్రాహగంభీర జలధి 
వలయితద్వారకావాస! మేల్మనుము 

జలదనీల శ్యామ! జగదభిరామ! 
వెలయ మేల్మను మంచు విన్నవించుటయు 
వీనులం గదిసిన వెలిదమ్మకన్నుం 
గోనల నమృతంబు గురియ మేల్మాంచి 
సరసిజాక్షుండు దేవసంఘంబుమీంద 
కరుణాకటాక్ష వీక్షణము నిగుద్చి 
శ్రీవేంకటాచలశిఖరమధ్యమున 
సౌవర్ణమణిమయ సౌధంబులోన 
పూగచంపకకుందపున్నాగవకుళ 
నాగరంగప్రసూన విరాజమాన 
తరులతాపరివేష్టితంబైన యట్టి 
నిరుపమ కోనేటినిర్మలాంబువుల 
తిరుమజ్జనంబాడి దివ్యాంబరంబు 
ధరియించి దివ్యగంధము మేనందాల్స్చి 
నవరత్నమయ భూషణంబులు వెట్టి 
వివిధసౌరభముల విరులోలి ముడిచి 
ధారుణీసురులకు దానంబు లొసంగి 
చేరి యక్షతములు శిరసునందాల్చి 
వినుతులు గావింప విబుధసన్మునుల 
మనవులు విని వారి మన్నించి మంచి 
యగణితరత్న సింహాసనారూధుం 
డగుచు మేరువుమీంది యభ్రంబువోలె 
గరకంకణోజ్జుల క్వణనంబులెసంగ 
సరసిజముఖులు వెంజామరల్‌ వీవ 
బంగారుగుదియల పడవాళ్లు వరల 

నారదవీణా నినాదంబులెసంగ 
చారణమునిసిద్ధ సంఘంబు గొలువ 
నానాప్సరస్సతుల్‌ నాట్యముల్‌ సేయ 
మానవేశులు మహామహులు సేవింప 
ఘనతర నిత్యభోగంబులు వెలయ 
జనులకెల్ల మహాప్రసాదంబు లొనరం 
గోరినవారికిం గోర్క్ము లీదేర 

నీ రీతి జగముల నేలుచునుండు 

నని భక్తిందాళ్లపాకాన్నమాచార్యు 
తనయుండు తిమ్మయ తగంటబ్రస్తుతించె. 

ప్రాచ్యలిఖిత పుస్తకశాలలో నీ ప్రభాతస్తవమును గుర్తించి, యెకకవి కృతియని, 
యిందు దీనిని గూడం బ్రకటించితిని. 

రాగతాళము 
గుజ్జరి (ఏకతాళి) 
శంకరాభరణము (తివద) 
శ్రీరాగము (ఏకతాళి) 
రామక్రియ (రూపకము) 
లలిత (జంపె) 

భూపాల (తివడ) 
మాళవిగౌళ (ఏకతాళి) 
మాళవిగౌళ (తివదడు 
నాట (రూపకము) 
నాట(తివద) 

సామంతం (జంపె) 

బౌలి (జంపె) 

మలహరి (తివద) 
భూపాలము (రూపకము) 
సాళంగనాట (తివడ) 
సాళంగనాట (ఏకతాలళి) 
వరాళి (తివద) 

బౌళి (తివద) 

ముఖారి (జంపె) 
నాదనామక్రియ (జంపె) 
నాదనామక్రియ (ఏకతాళి) 
శ్రీరాగం (తివడ) 
శ్రీరాగం (జంపె) 


నారాయణి (తివద) 

89 
త్న౦ 
త్తే 
త్తం 
తం 
ద్వీర్త 
త్న్‌ 
46 
50 
ర్‌లి 
58 
ర5్‌ 
86 


95 


సాళంగనాట (పల్లవి 
గుందక్రియ (తివదు 
సామంతం (తివద) 
దేశాక్షి (జంపె) 

ముఖారి (రూపకము) 
కాంభోజి (తివద) 

పాడి (ఏకతాళి) 
ఆహిరినాట (రూపకము) 
శుద్ధవసంతం (తివద) 
హిందోళవసంతం (తివదడ) 
దేశాక్షి (తివడ) 

ధన్యాసి (తివడ) 

మాళవి 

దేశాక్షి (రూపకము) 
ధన్యాసి (ఏకతాళి) 
ధన్వాసి (జంపె) 

బౌళి (ఏకతాళి) 
కన్నడబంగాళం (తివడ) 
లలిత (తివద) 
దేవగాంధారి (జంపె) 
హిందోళవసంతం (జంపె) 
మలహరి (ఏకతాళి) 
భూపాల (జంపె) 

ప్రచురింపబడిన [గ్రంథములు 


గ తెలుగుమెజుగులు 

బి కావ్యమంజరి 

8. అన్నమాచార్యచరిత్రపీఠిక 

త్త సింహావలోకనము 

ర్‌. పూలవిందు 

6. ప్రజ్ఞాప్రభాకరము-గురుపూజ 

7 _వేటూరిప్రభాకరశాప్రి వాజయసూచిక 
వ కేయూరబాహుచరిత్ర 

9, శ్రీ వేంకటేశ్వర స్తుతిరత్నమాల 

10.  వేటూరివారి పీఠికలు మొదటిభాగం 
11.  వేటూరివారి పీఠికలు రెండవభాగం 
12. _ చాటుపద్యమణిమంజరి 1వ భాగము. 
18. _ చాటుపద్యమణిమంజరి 2వ భాగము. 
14 సుభద్రా కళ్యాణము 

15. సుగ్రీవ విజయము. 


16.  బసవపురాణము 
(బసవోదాహరణమును అనుబంధంగా) 
1౧ శ్రీ వేంకటేశ్వర లఘుకృతులు. 

